
தலைவனைப்‌ பிரிந்து வாடும்‌ தலைவியின்‌ பொலிவிழந்த நிலை தோழியை 

மகிழ்ச்சியான வாழ்க்கைமுறையை விறிவாகக்‌ கூறும்‌ பாடலாக அமைந்திருக்கும்‌. 
இப்பாடலில்‌ கூத்தர்கள்‌ தங்கள்‌ வண்டியில்‌ செல்லும்‌ நிலை விவரிக்கப்பட்டி ருக்கும்‌. 

நீர்‌ வாழ்‌ முதலை அவித்தன்ன 

ஆரை வேய்ந்த அறைவாய்ச்‌ சகடத்து; 

ஊர்‌ இஃது என்னா அர்‌ ஊறு இல்‌ வாழ்க்கை 

[அகநானூறு 301, அதியன்‌ விண்ணத்தனார்‌, வரிகள்‌ 6-8] 

இந்த வரிகள்‌ கூறுவது; நீரில்‌ வாழும்‌ முதலை அகல வாய்திறந்து கொட்டாவி 
விட்டால்‌ எப்படி இருக்குமோ அவ்வாறு அந்த வண்டியின்‌ அமைப்பு இருக்கும்‌. 
பனையோலைப்‌ பாய்‌ கூரையாக வேயப்பட்டிருக்கும்‌ அந்தக்‌ கூண்டு வண்டியின்‌ 
சக்கரங்கள்‌ தரையை அறைத்து ஒலியெழுப்பிச்‌ செல்லும்‌. இவ்வாறாக தங்கள்‌ 


ஊர்‌ இது என்ற கூற வழியின்றி தடையற்ற வாழ்வைக்‌ கொண்டவர்கள்‌ கூத்தர்கள்‌ 
என்று விவறிக்கப்பட்டி ருக்கும்‌. 

நீரில்‌ வாழும்‌ முதலை அகல வாய்திறந்து கொட்டாவி விடும்‌ அமைப்பில்‌ 
வண்டியா? என்று வியப்பாக இன்று இருக்கலாம்‌. ஆனால்‌ அத்தகைய வண்டிகள்‌ 
சங்க காலம்‌ முதல்‌ 19 நூற்றாண்டு வரையிலும்‌, ஏன்‌ இருபதாம்‌ நூற்றாண்டின்‌ 
முற்பகுதி வரை கூட மக்கள்‌ பயன்பாட்டில்‌ இருந்துள்ளது. புகைப்பட தொழில்‌ 
நுட்பம்‌ கண்டுபிடிக்கப்பட்ட பிறகு புகைப்படங்களில்‌ இத்தகைய வண்டிகள்‌ 
ஆவணப்படுத்தப்‌ பட்டுள்ளன. குறிப்பாக இலங்கை தேயிலைத்‌ தோட்டப்‌ 
பகுதியில்‌ எடுக்கப்பட்ட படங்களில்‌ இந்த வகை வண்டிகள்‌ பதிவாகியுள்ளன. 


அகநானூறு காட்டும்‌ கூத்தர்‌ வண்டி போன்றே கடியலூர்‌ உருத்திரங்‌ கண்ணனார்‌ 
எழுதிய பெரும்பாணாற்றுப்படை பாடல்‌ ஒன்று உமணர்‌(உப்பு விற்பவர்‌) வண்டி 
ஒன்றை விவரிக்கும்‌. அவ்வண்டியும்‌ ஆரை வேய்ந்த அறைவாய்ச்‌ சகடம்‌' என்றே 
கூறப்பட்டிருக்கும்‌. பாதை வழியே ஊடறுத்துச்‌ செல்லும்‌ இந்த ஆரை வேய்ந்த 
அறைவாய்ச்‌ சகடத்தை ஓட்டுபவள்‌ மடியில்‌ குழந்தையை வைத்திருக்கும்‌ ஒரு 
பெண்‌, அவள்‌ மாட்டை அடித்து விரட்டி ஓட்டுகிறாள்‌. 


மாரிக்‌ குன்றம்‌ மழை சுமந்தன்ன 


அரை வேய்ந்த அறைவாய்ச்‌ சகடம்‌' 
வேழம்‌ காவலர்‌ குரம்பை ஏய்ப்பக்‌ 
கோழி சேக்கும்‌ கூடடைய்‌ புதவின்‌ 


[பெரும்பாணாற்றுப்படை, வரிகள்‌ 49-52] 

இந்த வரிகள்‌ கூறுவது; மழைக்காலத்தில்‌ தனது முகட்டில்‌ மேகத்தைச்‌ சுமந்து 
நின்ற மலையைப்‌ போல, பனையோலைப்‌ பாய்‌ கூரையாக வேயப்பட்டிருக்கும்‌ 
அந்தக்‌ கூண்டு வண்டியின்‌ கூரைமீது வைக்கப்பட்டிருக்கும்‌ கோழிக்கூட்டைக்‌ 
கொண்ட அந்த உமணர்க்‌ கூண்டு வண்டியின்‌ சக்கரங்கள்‌ தரையை அறைத்து 
ஒலியெழுப்பிச்‌ செல்லும்‌. கானவர்கள்‌ பயிரிட்டுள்ள தினையை அழிக்க 
வரும்‌ யானைகளிடம்‌ இருந்து காப்பதற்காக அவர்கள்‌ புனங்களின்‌ இடையில்‌ 
அமைத்திருக்கும்‌ நிழல்‌ தரும்‌ குடில்‌ கொண்ட பரணைப்‌ போலக்‌ காட்சி 
அளிக்கிறதாம்‌ வண்டிக்‌ கூரைமீது வைக்கப்பட்டிருக்கும்‌ அந்தக்‌ கோழிக்கூடு. 
(பெரும்பாணாற்றுப்படை - விளக்கவுரை: புலவர்‌ கா. கோவிந்தன்‌. 1996, 
பக்கம்‌ -50) 

இன்றைய நாளில்‌ ஊர்திகளின்‌ மேல்‌ நாம்‌ சரக்கு ஏற்றிச்‌ செல்வது போல 
(Carrier/Roof rack) அக்காலத்தின்‌ கூண்டு வண்டியின்‌ கூண்டின்‌ மேலும்‌ சரக்கு 
ஏற்றிச்‌ சென்றுள்ளது இதனால்‌ தெரிகிறது. 

1877-COVERED BULLOCK CART =r Man வட அகட லு Date: cirea F205 


ஆரை வேய்ந்த அறைவாய்ச்‌ சகடம்‌ என்பது பனையோலைப்‌ பாய்‌ வேய்ந்த, 
செல்லும்‌ வழியை ஒலியுடன்‌ அறுக்கும்‌ கூண்டு வண்டி என்பதையும்‌, அந்தக்‌ 
கூண்டின்‌ அமைப்பு வாய்திறந்து கொட்டாவி விடும்‌ முதலையின்‌ வாய்‌ போன்ற 
அமைப்பில்‌ இருக்கும்‌ என்பதையும்‌, அதன்மேல்‌ சரக்கு வைக்கும்‌ கூடு மலையின்‌ 
மேல்‌ மழைமேகம்‌ தங்கி இருப்பது போல இருக்கும்‌ என்றும்‌ தொகை இலக்கியப்‌ 
பாடல்‌ வரிகளின்‌ மூலம்‌ அறிந்து கொள்ள முடிகிறது. அந்த அமைப்பில்‌ உள்ள 
மாட்டு வண்டிகள்‌ சென்ற நூற்றாண்டு வரை பயன்பாட்டில்‌ இருந்தும்‌ உள்ளன 
என்பதை ஒளிப்படங்கள்‌ மூலம்‌ அறியவும்‌ முடிகிறது. 

2. தொல்காப்பியத்தில்‌ காணும்‌ 
வாழ்வியல்‌ பொதுக்‌ கருத்துகள்‌ - 2 


பேரா.கு. இராமகிருட்டினன்‌ 
முன்னாள்‌ தமிழ்ப்‌ பேராசிரியர்‌, 
தென்னிந்திய மொழிகள்‌ துறைத்‌ தலைவர்‌, 
பஞ்சாபு பல்கலைக்கழகம்‌, 

சண்டிகர்‌ - 160 014. 


தொல்காப்பியம்‌ இன்று தமிழிலுள்ள நூல்களில்‌ மிகவும்‌ பழமையானது. 
இன்றுள்ள தமிழ்‌ நூல்களில்‌ முதனூலாம்‌ தொல்காப்பியம்‌ கழிபெருந்‌ தொல்‌ 
காலத்தது. ஓல்காப்‌ பெரும்புகழ்‌ தொல்காப்பியன்‌ இயற்றிய இந்நூலில்‌ தமிழின்‌ 
எழுத்து, சொல்‌, பொருள்‌, யாப்புப்‌ பற்றிய இலக்கணங்கள்‌ கூறப்பெற்றுள்ளன. அவர்‌ 
வடவேங்கடம்முதல்‌ தென்குமரிவரையுள்ள தமிழகத்தில்‌ வழக்கும்‌ செய்யுளும்‌ 
ஆய்ந்து, முந்தையோர்‌ யாத்த நூல்களையும்‌ ஆய்ந்து இந்நூல்‌ யாத்தார்‌. இலக்‌ 
கணமேயன்றித்‌ தமிழ்‌ மக்களின்‌ வாழ்க்கை நெறிமுறைகளையும்‌ கண்டறிந்துள்ளார்‌. 
இதிற்‌ சிலவிடங்களில்‌ மனித வாழ்வின்‌ பொதுக்‌ கருத்துகளும்‌ உள்ளன. “இலக்கியங்‌ 
கண்டதற்‌ கிலக்கண மியம்பலின்‌” (நன்‌. 141) என்பதால்‌ வாழ்க்கையையும்‌ 
இலக்கியத்தையும்‌ நன்கு ஆய்ந்து இலக்கணம்‌ யாத்த தொல்காப்பியர்‌ வாழ்வின்‌ 
கூறுகளையும்‌ தம்‌ இலக்கணத்தில்‌ குறித்துள்ளார்‌ எனலாம்‌. அவர்‌ கூறிய பொதுக்‌ 
கருத்துகள்‌ சிலவற்றை நோக்கலாம்‌. வாய்ப்புள்ளோர்‌ மேலும்‌ மேலும்‌ நுணுகி 
ஆயலாம்‌. 

அவர்தம்‌ தொல்காப்பியத்தில்‌ எழுத்தைப்பற்றி விளக்கும்‌ எழுத்ததிகாரமும்‌ 
சொல்லைப்பற்றி விளக்கும்‌ சொல்லதிகாரமும்‌ இக்காலத்திலும்‌ பொருத்த 
முடையனவாக உள்ளன. மூன்றாவதாகிய பொருளதிகாரம்‌ தமிழ்மக்களின்‌ காதல்‌, 
கற்பு, ஆற்றல்‌, போர்முறை முதலியவற்றோடு மெய்ப்பாடு, உவமை, செய்யுள்‌, மரபு 

பற்றியும்‌ உரைக்கிறது இக்காலத்‌ தமிழர்‌ வாழ்வு தொல்காப்பியர்‌ காலத்‌ தமிழர்‌ 
வாழ்வினின்றும்‌ பல்வேறு வகையில்‌ வேறுபட்டுள்ளது. 


அறிவியல்‌ வளர்ச்சியும்‌ நாகரிக முன்னேற்றமும்‌ பல வேறுபாடுகளுக்கு அடி 
கோலுவன. இவை புறத்‌ தோற்றத்தில்‌ பல மாற்றங்கள்‌ உண்டாக்குவன. ஆயின்‌ 
அகவாழ்வு சிறிதளவே மாற்றம்‌ பெற்றுள்ளது. புற மாற்றங்கள்‌ மிகுதியாக ஏற்பட 
அக மாற்றங்கள்‌ சிறிதே தோன்றியுள்ளன. 


“முந்நீர்‌ வழக்கம்‌ மகடூஉவோ டில்லை” (தொல்‌. அகத்திணை. 37). இதற்குரை 
யெழுதிய நச்சினார்க்கினியர்‌, “ஓதலுந்‌ தூதும்‌ பொருளுமாகிய மூன்று நீர்மையாற்‌ 
செல்லும்‌ செலவு தலைவியோடுகூடச்‌ சேறலின்று... சான்றோர்‌ செய்யுட்களுள்ளும்‌ 
காண்க” என்று கூறுகிறார்‌. இன்று இவற்றோடு சுற்றுலா, மகிழ்வுலா, வெளிநாட்டுப்‌ 
போர்‌ காரணமாகவும்‌ செல்கின்றனர்‌; மனைவி மக்களோடுஞ்‌ செல்கின்றனர்‌. 
பெண்களே தனியாகவும்‌ கடல்‌ கடந்து செல்கின்றனர்‌. இது போன்றே அக்கால 
வாழ்க்கைமுறை சில இக்காலத்தில்‌ இல்லை. 


தொல்காப்பியர்‌ 

அறிவியல்‌ வளர்ச்சியினால்‌ அக்காலப்‌ போர்முறைகள்‌ இன்று பெரிதும்‌ மாற்ற 
மடைந்துள்ளன. வெட்சி, வஞ்சி முதலிய போரொழுக்கங்கள்‌ இன்றில்லை. 
அக்காலப்‌ படைக்‌ கருவிகள்‌ பலவும்‌ இன்று வழக்கிழந்தன. இன்று பல புதுப்புதுப்‌ 
படைக்‌ கலன்கள்‌ தோன்றியுள்ளன. ஆனால்‌ அக்கால இன்ப துன்ப உணர்ச்சிகளுக்கு 
அடிப்படையானவை இன்றுமுள்ளன. அவ்வடிப்படைகளால்‌ அக்கால மக்கள்‌ 
போலவே இக்கால மக்களும்‌, இன்பமும்‌ துன்பமும்‌ உறுகின்றனர்‌; அன்பு, உறவு 
கொள்கின்றனர்‌. இத்தகைய பொதுக்‌ கருத்துகள்‌ சில தொல்காப்பியத்தில்‌ உள்ளன. 
அக்கால மக்களுக்கும்‌ இக்கால மக்களுக்கும்‌ பொதுவான வாழ்வியல்‌ கருத்துகளைக்‌ 


காணலாம்‌. 


அக்காலப்‌ படைக்‌ கருவிகள்‌ 

எழுத்ததிகாரத்தில்‌ எழுத்துகளைப்‌ பற்றிச்‌ சொல்லும்போது வாழ்வியல்‌ 
கருத்துகளையும்‌ உள்ளடக்கிக்‌ கூறுகிறாரோ என எண்ணத்‌ தோன்றுகிறது. ஓர்‌ 
உயிர்‌ உடலோடுதான்‌ தோன்றும்‌. உயிர்‌ நீங்கிவிட்டால்‌ வெற்றுடல்‌ ஆகும்‌; அதில்‌ 
இயக்கம்‌ இருக்காது என்ற கருத்துகள்‌ எழுத்ததிகாரத்தில்‌ வரும்‌ நூற்பாக்களால்‌ 
உணரமுடிகிறது. “மெய்யின்‌ வழியது உயிர்தோன்று நிலையே' (தொல்‌. எழு. 
நூன்மரபு 18) “மெய்யினது ஓசை தோன்றியபின்தாம்‌ உயிரினது ஓசை தோன்றும்‌” 
என நச்சினார்க்கினியர்‌ உரை எழுதுகிறார்‌. “மெய்யுயிர்‌ நீங்கின்‌ தன்னுரு வாகும்‌” 
(தொல்‌. எழு. புணரியல்‌ 37) இதற்குரை எழுதிய நச்சினார்க்கினியர்‌, 'மெய்‌ 
தன்னோடு கூடிநின்ற உயிர்‌ புணர்ச்சியிடத்துப்‌ பிரிந்து வேறு நின்றதாயின்‌ தான்‌ 
முன்னர்ப்‌ பெற்று நின்ற புள்ளி வடிவம்பெறும்‌' என்று கூறுகிறார்‌. ஆனால்‌ மக்கள்‌ 
வாழ்வோடு ஒட்டிப்‌ பார்க்கையில்‌ மேலே தெரிவித்தவாறும்‌ பொருள்கொள்ளலாம்‌. 
தொல்காப்பியர்‌ மன்பதை வாழ்வியலையும்‌ உள்ளடக்கிக்‌ கூறுகிறார்‌ என்றெண்ணத்‌ 
தோன்றுகின்றது. 


முற்பிறவி உண்டென்றும்‌ ஒரு பிறவியில்‌ நீங்கிய உயிர்‌ அடுத்த பிறவியில்‌ 
வேறோருடலில்‌ தோன்றினாலும்‌ பழைய பிறவியின்‌ இயல்பினை மறக்காது 
என்றும்‌ மக்கள்‌ கருதுகிறனர்‌. அத்தகைய நிகழ்ச்சிகளை நாம்‌ ஊடகங்களில்‌ 
காண்கிறோம்‌. “மெய்யோ டியையினு முயிரிய றிரியா (தொல்‌. எழு. புணரியல்‌ 
10). இந்நூற்பாவுக்கு நச்சினார்க்கினியர்‌ உரை வருமாறு: “பன்னீருயிரும்‌ பதினெட்டு 
மெய்யோடுங்கூடி நின்றனவாயினும்‌, தம்‌ அளவும்‌, குறியும்‌, எண்ணும்‌ திறிந்து 
நில்லாது. தொல்காப்பியர்‌ முற்பிறவி கருத்தை உள்ளடக்கிக்‌ கூறுகிறார்‌ எனக்‌ 
கொள்ளவும்‌ இடமுண்டு. 
வாழ்க்கையில்‌ அறிவியல்‌ கூறும்‌, உணர்ச்சியின்‌ கூறும்‌ உண்டு. இவ்விரண்டுமே 
வாழ்வை நிறைவு செய்வன. ஒன்றிருந்து மற்றொன்று இல்லாவிடில்‌ வாழ்க்கை 
நிறைவடையாது. கூரிய அறிவு மட்டுமே வாய்க்கப்‌ பெற்றவர்‌ மரம்போன்றவர்‌ 
என்றும்‌, நூலறிவில்லாது உணர்ச்சி மட்டுமே பெற்றவர்‌ விலங்குபோன்றவர்‌ என்றும்‌ 
திருவள்ளுவர்‌ (இருக்குறள்‌ 997,410) கூறுகிறார்‌. 
இவ்விரண்டனுள்‌ உணர்ச்சி என்பது பலவகைப்படும்‌. இருப்பினும்‌ அதை இன்ப 
உணர்ச்சி என்றும்‌ துன்ப உணர்ச்சி என்றும்‌ இரண்டாகப்‌ பகுக்கலாம்‌. விருப்பு, 
வெறுப்பு உணர்ச்சிகள்‌ என்றும்‌ அவற்றைக்‌ கூறலாம்‌. 
இன்பம்‌ எப்படி உண்டாகும்‌ என்று தொல்காப்பியர்‌ கூறுகிறார்‌. 

“எல்லா உயிர்க்குயின்பம்‌ என்பது 


தானமர்ந்து வரூஉம்‌ மேவுற்‌ றாகும்‌ ” (தொல்‌. பொருளியல்‌27, இளம்‌) 

இந்நூற்பாவிற்கு விளக்கவுரை செய்த இளம்பூரணர்‌,” எல்லா உயிர்க்கும்‌ இன்பம்‌ 
என்பது தான்‌ மனம்‌ பொருந்தி வரும்‌ விருப்பத்தை உடைத்து என்றவாறு. 
எனவே மனம்‌ பொருந்தியவழிப்‌ பரத்தையர்‌ மாட்டும்‌ இன்பமுளதாகும்‌ எனவும்‌ 
பொருந்தாதவழி மனைவியர்‌ மாட்டும்‌ இனபம்‌ இன்றாம்‌ எனவும்‌ கொள்க” என்று 
கூறியுள்ளார்‌. இன்ப துன்ப உணர்ச்சிகளுக்கு உள்ளமே அடிப்படை என்றும்‌ 
உணர்த்துகிறார்‌. இக்கருத்து அக்காலத்தும்‌ இக்காலத்தும்‌ நிலவும்‌ கருத்தே. 
இவ்விளக்கம்‌, அழகு இருக்கும்‌ இடம்பற்றிய கருத்தோடு ஒத்துள்ளது நோக்கத்‌ 
தக்கது. அழகு பொருள்களில்‌ உள்ளதா அல்லது உள்ளத்தில்‌ உள்ளதா என 
வினவும்பொழுது, “அழகு பொருள்களின்‌ பண்பன்று என்றும்‌ கலையின்‌ பண்பு 
அல்லது கலைஞரின்‌ மனத்தின்‌ பண்பு என்றும்‌ கூற வேண்டும்‌ என்று ஆராய்ச்சி 
யாளர்கள்‌ கருதுகின்றனர்‌. பொருள்களில்‌ அழகு இல்லை என்பதும்‌ புலன்களின்‌ 
வாயிலாகவே மனமே அவற்றில்‌ அழகை அமைத்துக்கொள்கிறது என்பதும்‌ 
அவர்களின்‌ கொள்கை” (இலக்கியத்‌ திறன்‌. பக்‌.20) என்று பேராசிரியர்‌ 
மு.வ. அவர்கள்‌ தெரிவிக்கறொர்‌. 
துன்பம்‌ மிகுதியானால்‌ வாழ்க்கையில்‌ இரக்கம்‌ ஏற்படுவது இயற்கைதானே! 
இதனையும்‌ தொல்காப்பியர்‌ சுட்டுகிறார்‌. 

“வருத்தம்‌ மிகுதி சுட்டுங்‌ காலை 

உரித்தென மொழிப வாழ்க்கையுள்‌ இரக்கம்‌” (தொல்‌. பொருளியல்‌. 30) 
இந்நூற்பாவிற்கு இளம்பூரணர்‌ உரை எழுதும்போழ்து, “வருத்தம்‌ மிகுதியைக்‌ 
குறித்தவழி மனை வாழ்க்கையுள்‌ இரக்கம்‌ உரித்தென்று சொல்லுவர்‌. எனவே வருத்த 
மிகுதியைச்‌ சுட்டாதவழி மனைவாழ்க்கையுள்‌ இரக்கம்‌ இன்றெனக்‌ கொள்க” என்று 
தெளிவாகக்‌ காட்டுகிறார்‌. விருப்பினால்‌ இன்பமும்‌ வருத்தத்தினால்‌ இரக்கமும்‌ 
(துன்பமும்‌) உண்டாகும்‌ என்ற கருத்து எக்காலத்தும்‌ பொருந்துமன்றோ? 


மிகுதியான வேட்கை உண்டாகி வேட்ட பொருளை அடைந்துவிட்டால்‌ ஒருவரது 
மகிழ்ச்சியை எவ்வாறு உரைப்பது? இல்லறத்தில்‌ வேட்கை மிகுதிப்பட்டால்‌ 
புகழவும்‌ தொடங்குவர்‌. தொல்காப்பியர்‌ இதை உணர்த்த விரும்பியே, 

“நிகழ்தசை மருங்கின்‌ வேட்கை யிகுதியிற்‌ 

புகம்சசை வரையார்‌ கற்பி னுள்ளே” (பொருளியல்‌ 32) 
என்று கூறியுள்ளார்‌. “கற்புக்‌ காலத்து நிகழா நின்ற தகையின்பக்கத்து வேட்கை 


மிகுதியாற்‌ புகழ்தலை நீக்கார்‌' என்று இளம்பூரணர்‌ இதை விளக்கியுள்ளார்‌. 
நச்சினார்க்கினியர்‌, “வேட்கை மிகுதியாலே அதனைப்‌ புகழ்ந்துரைக்குந்‌ 

தகைமையினை ஆசிரியர்‌ இருவர்க்கும்‌ நீக்கார்‌, கொள்வர்‌” என்று கூறித்‌ “தகை 
எனப்‌ பொதுவாகக்‌ கூறலிற்‌ குணத்தைக்‌ கூறலுங்கொள்க” என்று கூறுவதும்‌ 
நோக்கத்‌ தக்கது. இதனால்‌ வேட்கை மிகுதியின்‌ காரணமாக ஒருவரைப்‌ புகழ்வதும்‌ 
வெறுப்புணர்ச்சியினால்‌ ஒருவரைத்‌ தூற்றுவதும்‌ போதரும்‌. 


ஒன்றைக்‌ காணும்பொழுது ஒருவர்க்கு ஒருவகை உணர்ச்சி உண்டாகுகிறது. 
அஃது எல்லார்க்கும்‌ உண்டாகுமா, ஓரே அளவு உண்டாகுமா என்றால்‌ அவர்கள்‌ 
உளநிலை, உணருந்திறன்‌ ஆகியவற்றிற்கு ஏற்பத்தான்‌ உண்டாகும்‌. ஒருவர்‌ கூற்றை 
அவர்‌ கூறியவாறே உணர்வது அதைக்‌ காட்டிலும்‌ அறிது. இதை, 


“உணர்ச்சி வாயில்‌ உணர்வோர்‌ வலித்தே” (தொல்‌. பொருள்‌. உறியியல்‌ 97) என்ற 
நூற்பாவால்‌ தொல்காப்பியர்‌ உணர்த்துகிறார்‌. “வெளிப்படத்‌ தொடர்மொழி 
கூறியானும்‌ பொருளைக்‌ காட்டியானும்‌ உணர்த்தவும்‌ உணராதானை உணர்த்தும்‌ 
வாயிலில்லை. உணர்ச்சியது வாயில்‌ உணர்வோனது உணர்வை வலியாக 
உடைத்தலான்‌. யாதானுமோராற்றான்‌ உணருந்தன்மை அவற்கு இல்லையாயின்‌ 
அவனை உணர்த்தப்‌ பாலன்‌ அல்லன்‌ என்றவாறு” என்று விளக்குகிறார்‌ சேனாவரையர்‌. 
மாணாக்கராதற்கு உரியவர்‌: உரைகோளாளர்‌-தான்‌ சொல்லும்‌ உரையை 
(விரைவில்‌) மனத்திற்கொள்ளும்‌ அறிவுடையவர்‌ - என்றும்‌, மாணக்கராகத்‌ தகாதவர்‌: 
மந்தன்‌ - சொன்னதை விரைவில்‌ அறிந்துகொள்ளும்‌ நுட்பமில்லாதவன்‌ என்றும்‌ 
நன்னூல்‌ (37,39) கூறுவதையுமொப்பு நோக்குக. 

“முூன்னத்நின்‌ உணரும்‌ கிளவியும்‌ உளவே 

இன்ன வென்னுஞ்‌ சொன்முறை யான” (தொல்‌. எச்சவியல்‌ 63) 
என்று மேலும்‌ கூறுகிறார்‌. “சொல்லாலன்றிச்‌ சொல்லுவான்‌ குறிப்பாற்‌ பொருள்‌ 
உணரப்படும்‌ சொல்லுமுள” என்கிறார்‌ சேனாவரையர்‌. “செஞ்செவி' எனில்‌ மணியும்‌ 
பொன்னும்‌ அணிந்த செவி என்று குறிப்பால்‌ உணரப்பட்டது என்று எடுத்துக்‌ 
காட்டுத்‌ தருகிறார்‌. 
மெய்ப்பாடுகள்‌ உண்டாகும்‌ ஆற்றையும்‌ அவற்றின்‌ வகைகளையும்‌ கூறிய 
தொல்காப்பியர்‌ அவற்றை உணர உணர்வு வேண்டும்‌ என்றுரைக்கிறார்‌. கண்‌, செவி 
ஆகிய இரு பொறிகள்வழி உள்ளம்‌ உணரவேண்டும்‌. அவ்வாறு திண்ணியதாக உணர 
முடியாதவர்‌ மெய்ப்பாடு எல்லாம்‌ உணருதல்‌ அறிது என்கிறார்‌. 

“கண்ணினும்‌ செவியினும்தண்ணீதின்‌ உணரும்‌ 

உணர்வுடை மாந்தர்க்‌ கல்லது தெரியின்‌ 


நன்னயப்‌ பொருள்கோள்‌ எண்னறாுங்‌ குழைத்தே ” (மெய்ப்பாடியல்‌ 27). 

உலக வாழ்க்கையை உணரும்‌ ஆற்றலுடையவர்களே மெய்ப்பாட்டினை அறிந்து 
போற்றி அதன்வழி நடக்க முடியும்‌. உலக வாழ்வின்‌ கூறுகள்‌ பலவற்றைச்‌ சான்றோர்‌ 
சொல்லால்‌ சுட்டுவர்‌. அவற்றை யெல்லாம்‌ விளக்க முடியாது, அவற்றை யெல்லாம்‌ 
உணர்ந்து கொள்ள வேண்டும்‌. “ஒப்பு, உரு, வெறுப்பு, கற்பு, ஏர்‌, எழில்‌ முதலிய 
வற்றை மனத்தானன்றிக்‌ காட்ட வியலாதன (பொருளியல்‌ 51) என்கிறார்‌ 
உரையாசிரியர்‌. 


அறத்திற்கு மாறுபட்ட செயல்களால்‌ பயன்‌ உண்டானாலும்‌ அச்செயல்களைச்‌ 
செய்யக்‌ கூடாது. அவற்றை வழக்கமாக்கிக்‌ கொள்ளக்‌ கூடாது. இதனையே, 
“அறக்கயழி வுடையன பொழருட்பயன்‌ வரினே 


வழக்கென வழங்கலும்‌ பித்த தென்ப” (பொருளியல்‌ 22) 


என்று கூறுகிறார்‌. 'அறத்திற்‌ கழிவுடையன பொருட்குப்‌ பயன்பட வரின்‌ 
அவற்றை வழக்கென்று வழங்குதலும்‌ பழித்ததென்றவாறு' என்பர்‌ நச்சினார்க்‌ 
கினியர்‌. இவ்வாறு அறமுணர்த்தும்‌ பண்பையும்‌ இந்‌ நூலில்‌ காணலாம்‌. 


தனி நூற்பாக்களாக அல்லாமல்‌ நூற்பாக்களின்‌ இடையிடையே சிறு தொடர்களாக 
வாழ்வின்‌ பொதுக்‌ கருத்துகளைப்‌ பெய்து வைத்துள்ளார்‌. 'தாயைப்போலப்‌ பிள்ளை 
நூலைப்போலச்‌ சேலை என்ற பழமொழியை அறிவோம்‌. இதுபோன்ற கருத்தையே 
தமிழ்மறையருளிய திருவள்ளுவர்‌, 

“தக்கார்‌ தகவிலர்‌ என்ப சவுரவ்‌ 

எச்சத்தாற்‌ காணப்‌ படும்‌” (நடுவுநிலைமை 4) 


என்று தெரிவிக்கிறார்‌. இக்கருத்தையே கற்பியலின்‌ ஆறாம்‌ நூற்பாவில்‌ 
காண்கிறோம்‌. “தந்தையர்‌ ஒப்பர்‌ மக்கள்‌ என்ற தொல்காப்பிய அடியோடு 
“வனப்பெலாம்‌ நுந்தையை ஓப்பினும்‌' என்ற கலித்தொகை (86) அடியையும்‌ ஒப்பு 
நோக்கலாம்‌. 


அதே நூற்பாவில்‌ “கொடியோர்‌ கொடுமை சுடும்‌” என்ற தொடர்‌ உள்ளது. 
கொடுமை பல பிறருக்கிழைத்து அமைதியை அழிப்பவர்‌ கொடியோர்‌. பிறருக்கு 
இன்னா செய்யும்‌ அவர்கள்‌ சமுதாயத்துக்குக்‌ கேடு சூழ்வார்‌. அவர்தம்‌ கொடுஞ்‌ 
செயல்கள்‌ பிறரை வருத்தும்‌. எதைப்போல வென்றால்‌, தீயைப்போல எனலாம்‌. 
கொடுஞ்செயல்கள்‌ தீயைப்போலச்‌ சுடும்‌. வாழ்வில்‌ காணும்‌ இந்‌ நிகழ்ச்சியே 
இவ்வாறு சுருங்கக்‌ கூறப்பட்டுள்ளது. 

கொடியோர்க்கு மாறானவர்‌ சான்றோர்‌. அப்பெரியோர்‌, பிறர்‌ புகல்வதை 
முழுதும்‌ உய்த்துணரும்‌ பெற்றியர்‌. அவர்‌ பிறருக்கெனவே வாழ்வார்கள்‌. 
அவர்தம்‌ உள்ளம்‌, உள்ளத்தால்‌ எழும்‌ எண்ணம்‌, எண்ணத்தால்‌ வெளிப்படும்‌ 
சொல்‌, எண்ணம்‌ சொல்‌ செயற்பட ஏற்படும்‌ செயல்கள்‌ எல்லாமே உயர்ந்தவை; 

சிறந்தவை. எனவே அவரொழுக்கம்‌ பெருமை வாய்ந்தது; பெரியது. இக்கருத்தே, 
“பெரியோ ரொழுக்கம்‌ பெறிது” (கற்பியல்‌ 8) என்ற தொடராக அமைந்துள்ளது. 


இவ்வாறு இலக்கணம்‌ கூறவந்த தொல்காப்பியர்‌ இலக்கணம்‌ கூறுமுகத்தான்‌ 
வாழ்வின்‌ பொதுக்‌ கருத்துகளையும்‌ வழங்குகிறார்‌; அவற்றைப்‌ பொருத்தமாகவும்‌, 
சுருக்கமாகவும்‌, தெளிவாகவும்‌ வழங்குகிறார்‌. தனி நூற்பாக்களாகவும்‌ சிலவற்றை 
நூற்பாவிடையேயும்‌ காட்டுகிறார்‌. வாழ்வின்‌ இன்ப துன்ப உணர்ச்சிகளுக்கு 
உள்ளமே அடிப்படை என்றும்‌, உணரும்‌ ஆற்றல்‌ இருந்தால்தான்‌ வாழ்க்கையை 
உய்த்துணர முடியும்‌ என்றும்‌ கூறி உணரும்‌ ஆற்றலை வளர்த்துக்‌ கொள்ளத்‌ 
தூண்டுகிறார்‌. இலக்கண நூலிலேயே அறங்களையும்‌ பொதுக்‌ கருத்துகளையும்‌ 
கூறிய இவர்‌ திறம்‌ போற்றுதற்குரியது. மேலும்‌ பலவாறு தொல்காப்பியத்தை 
ஆராய்ந்தால்‌ இன்னும்‌ பல கருத்துகளும்‌ கிடைக்கும்‌. 

3. அண்ணாவின்‌ உரைநடை ஆளுமை 


பேரா. முனைவர்‌ மு. முத்துவேலு 

தமிழ்ப்‌ பேராசிரியர்‌, மாநிலக்‌ கல்லூரி 

உறுப்பினர்‌, மாநிலச்‌ சட்ட ஆட்சிமொழி 
ஆணையம்‌, சென்னை. 

கைபேசி: 9840215985 


muthuvellu-m@yahoo.com 


தமிழ்நாடு கண்ட அரசியல்‌ ஆளுமைகளில்‌ பேரறிஞர்‌ அண்ணாவிற்குச்‌ சிறப்பிடம்‌ 
உண்டு. அதற்குப்‌ பல்வேறு காரணங்கள்‌ உள்ளன. அவற்றுள்‌ முதன்மையானது 
அவர்‌ தமிழ்‌ மொழியைக்‌ கையாண்ட திறன்‌, அது அவருக்கே உரிய தனித்திறன்‌. 


தமிழ்‌ என்னும்‌ சொல்லுக்கு மொழி என்னும்‌ பொருளைத்‌ தாண்டி அதற்கு மேலும்‌ 
பல பொருள்கள்‌ உள்ளன. 


தமிழ்‌ என்பது மொழி (இனிமைத்‌ தமிழ்‌ மொழி எமது - பாவேந்தர்‌ பாரதிதாசன்‌) 


தமிழ்‌ என்பது நாடு (தண்‌ தமிழ்‌ பொதுவெனப்‌ பொறான்‌ - புறம்‌ 51, செந்தமிழ்‌ 
நாடென்னும்‌ போதினிலே - பாரதியார்‌) 


தமிழ்‌ என்பது மக்கள்‌ (தமிழ்‌ தலை மயங்கிய தலையாலங்‌ கானத்து - புறம்‌) 

தமிழ்‌ என்பது குணம்‌ (தமிழன்‌ என்றொரு இனம்‌ உண்டு, தனியே அதற்கோர்‌ குணம்‌ 
உண்டு, நாமக்கல்‌ கவிஞர்‌ வெ. இராமலிங்கம்‌ பிள்ளை) 

தமிழ்‌ என்பது இலக்கெம்‌ (சங்கத்‌ தமிழ்‌ மூன்றும்‌ தா, ஒளவையார்‌) 


என ஐந்து பொருள்களையும்‌ உணர்த்துகிற அழகிய சொல்லாக விளங்கும்‌ இத்தமிழ்‌ 
என்னும்‌ சொல்லுக்கு அறிஞர்‌ அண்ணா 'உறவு' என்னும்‌ புதுப்‌ பொருளையும்‌ 
உருவாக்கினார்‌. தமிழை அன்னையாக்கி, தமிழர்‌ அனைவரும்‌ அந்த அன்னையின்‌ 
மக்கள்‌ என்று உரைத்தார்‌. 

தமிழர்‌ அனைவரும்‌ ஒரு தாய்‌ மக்கள்‌, இயற்கையில்‌ ஒரு தாயின்‌ வயிற்றில்‌ இருந்து 
இத்துணைக்‌ கோடி மக்களும்‌ பிறப்பது இயலாது என்பதால்‌ நாம்‌ தனித்தனியே நமது 
தாய்மார்கள்‌ வயிற்றில்‌ பிறந்திருக்கிறோம்‌' என்று கூறித்‌ தமிழை அன்னையாக்கி, 
உறவு என்னும்‌ புதுப்‌ பொருள்‌ தந்தார்‌. 
இதனால்தான்‌ பின்னர்‌ தோன்றிய தமிழ்க்‌ கவிஞன்‌ காசியானந்தன்‌, 

“தமிழே அமுதே வணக்கம்‌ 

தாய்‌ பிள்ளை உறவம்மா 

உனக்கும்‌ எனக்கும்‌ “ 
என்று பாடினார்‌. 
இந்த உறவின்‌ அடிப்படையில்‌ தமிழர்களோடு நெருங்கிய உறவு கொள்வதற்காக 
அண்ணாதுரை என்ற தனது பெயரை “அண்ணா என்று சுருக்கி அமைத்துக்‌ 
கொண்டார்‌. தன்னுடைய உரைகளிலும்‌, கடிதங்களிலும்‌ தமிழ்‌ இளைஞர்களை 
நோக்கித்‌, “தம்பி! என்று அழைத்து அன்பால்‌ அவர்களைத்‌ தன்பால்‌ ஈர்த்துக்‌ 


கொண்டார்‌. 

தாய்‌ தன்‌ மகனுக்குப்‌ பெயர்‌ சூட்டுவது தான்‌ உலக இயல்பு. ஆனால்‌ தான்‌ பிறந்த 
தாய்நாட்டுக்குப்‌ பெயர்‌ சூட்டிய பெருமை பேரறிஞர்‌ அண்ணாவைச்‌ சாரும்‌. 
அதுவரை “மதராஸ்‌' என்று அழைக்கப்பட்டு வந்த நமது நாட்டிற்குத்‌ 'தமிழ்நாடு' 
என்று தான்‌ பிறந்த நாட்டிற்குப்‌ பெயர்‌ சூட்டிய பெருமைக்கு உரியவரானார்‌. 


அறிஞர்‌ அண்ணாவின்‌ உரைநடை ஆளுமை முழுவதையும்‌ ஒரு கட்டுரையில்‌ 
கட்டிப்போட்டு விட முடியாது, ஆம்‌! பதினாயிரம்‌ பாடல்களுக்கு மேல்‌ 
பைந்தமிழில்‌ பாடும்‌ வலிமை பெற்ற கம்பன்‌ இராமகாதையைப்‌ பாடுவது என்பது 
இயலாத செயல்‌ என்பதைச்‌ சுட்டுவதற்கு பூனை யொன்று பாற்கடலை நாவால்‌ 
நக்கியே குடித்துவிட முயல்வதற்கு ஓப்பானது' என்று கூறியிருப்பதை அனைவரும்‌ 
அறிவர்‌. 

அறிஞர்‌ அண்ணாவின்‌ உரைநடை ஆளுமை முழுவதையும்‌ வெளிப்படுத்தும்‌ 
முயற்சியைக்‌ கடலில்‌ தோன்றும்‌ தொடுவானத்தைத்‌ தொட்டுவிட மேற்கொள்ளப்‌ 
படும்‌ பெரும்‌ முயற்சிக்கு ஒப்பாகச்‌ சொல்லலாம்‌. நீந்திச்‌ செல்லச்செல்லத்‌ 
தொடுவானம்‌ இன்னும்‌ தொலைவில்‌ சென்றுகொண்டே இருப்பதைப்‌ போல, 
எழுத எழுத அண்ணாவின்‌ உரைநடைத்‌ திறனும்‌ சிறப்பும்‌ தொலைவில்‌ 
நகர்ந்துகொண்டே செல்கின்றன என்பதுதான்‌ உண்மை. எனினும்‌ அவரது அருந்‌ 
தமிழ்‌ உரைநடையை எடுத்துரைக்கும்‌ சிறு பகுதியாக இந்தக்‌ கட்டுரை அமைகிறது. 


அண்ணாவின்‌ உரைநடைத்தெறிப்புகளில்‌ சில: 
கடமை கண்ணியம்‌ கட்டுப்பாடு இது காலத்தாலும்‌ அழியாத; 
மாற்றான்‌ வீட்டுத்‌ தோட்டத்து மல்லிகைக்கும்‌ மணம்‌ உண்டு” 
ஒன்றே குலம்‌ ஒருவனே தேவன்‌” 
ஏழையின்‌ சிரிப்பில்‌ இறைவனைக்‌ காண்போம்‌ ” 
இவை அனைத்தும்‌ என்றும்‌ அண்ணாவின்‌ உள்ளத்து உணர்வுகளை ஓங்கி ஒலிப்பன்‌. 
“கேட்டார்ப்‌ பிணிக்கும்‌ தகையவாய்க்‌ கேளாரும்‌ 
வேட்ப மொழிவுதாம்‌ சொல்‌. 


என்ற வள்ளுவப்‌ பெருந்தகை குறட்பாவின்‌ வழி வகுத்த இலக்கணத்திற்கு 
இலக்கியமாகத்‌ திகழ்ந்தவர்‌ பேரறிஞர்‌ அண்ணா. 

இருபதாம்‌ நூற்றாண்டின்‌ தொடக்கத்தில்‌ தமிழக அரசியல்‌ மேடைகளில்‌ 
பேசியவர்கள்‌ ஆங்கிலத்தில்‌ பேசினார்கள்‌. அவர்களது ஆங்கில உரையைத்‌ 
தமிழில்‌ மொழிபெயர்க்கத்‌ தனியே மொழிபெயர்ப்பாளர்கள்‌ இருந்தார்கள்‌. 
அந்தச்‌ சூழலில்‌ ஆங்கில உரையை அருந்தமிழில்‌ மொழிபெயர்த்து அரங்கத்தின்‌ 
பாராட்டைப்‌ பெற்றவர்‌ பேரறிஞர்‌ அண்ணா. 


தமிழக மேடைகளில்‌ தமிழில்‌ உரைநிகழ்த்துகின்ற சூழல்‌ என்று வந்தபோது 
திரு.வி.க. போன்றவர்கள்‌ தென்றலெனத்‌ தமிழில்‌ உலவி வந்தனர்‌. மக்கள்‌ 
உள்ளங்கள்‌ ஆட்சியாளர்களுக்கு எதிராக இருந்த கோபத்தைக்‌ கொப்பளிப்பதற்கு 
மக்கள்‌ சொற்களைத்‌ தேடி நின்றபோது அறிஞர்‌ அண்ணா தன்‌ அடுக்கு மொழி 
நடையில்‌ அவர்களின்‌ வேட்கையைத்‌ தீர்த்தார்‌. மேடையில்‌ முழங்கிய அண்ணா 
அந்தச்‌ சொல்லடுக்கு நடையை எழுத்திலும்‌ கொண்டுவந்தார்‌. மக்களின்‌ 
எண்ணங்களில்‌ எல்லாம்‌ நிறைந்து நின்றார்‌. 


தமிழில்‌ அதுவரை அதிக அளவில்‌ அறிமுகம்‌ இல்லாத தமிழ்ச்‌ சொற்றொடர்‌ 
அமைப்பு அண்ணாவின்‌ தனித்தன்மை. அண்ணாவின்‌ உரைநடை ஆளுமைக்குள்‌ 
நுழையும்‌ முன்பு இன்றைய தலைமுறையினர்‌ அண்ணாவின்‌ வாழ்வையும்‌ அவர்‌ 
ஆற்றிய பணிகளையும்‌ தெரிந்துகொள்வது இங்குப்‌ பொருத்தமாக இருக்கும்‌. 


அண்ணாவின்‌ வாழ்வும்‌ பணிகளும்‌: 


அறிஞர்‌ அண்ணா தமிழ்நாட்டின்‌ அன்றைய வட எல்லையாக அமைந்திருந்த 
காஞ்சிபுரம்‌ மாவட்டத்தின்‌ தலைநகரமாக விளங்கும்‌ காஞ்சிபுரத்தில்‌ 1909ஆம்‌ 
ஆண்டு செப்டம்பர்த்‌ திங்கள்‌ 15ஆம்‌ நாள்‌ பிறந்தார்‌. இவருடைய தந்தையார்‌ 
பெயர்‌ நடராசனார்‌; தாயார்‌ பெயர்‌ பங்காரு அம்மாள்‌. இளமை முதலே 
அண்ணா அவர்களை அன்போடு வளர்த்தவர்‌, “தொத்தா' என்று அழைக்கப்பெற்ற 
அவருடைய சித்தி இராஜாமணி அம்மாள்‌ ஆவார்‌. அண்ணா என்று உலகத்‌ 
தமிழர்களால்‌ அன்போடு அழைக்கப்படும்‌ இவருக்குப்‌ பெற்றோர்‌ இட்ட பெயர்‌ 
அண்ணாதுரை என்பதாகும்‌. அண்ணாவின்‌ தொடக்கக்‌ கல்வி காஞ்சிபுரத்திலேயே 
அமைந்தது. உயர்நிலைப்‌ பள்ளிக்‌ கல்வியையும்‌ அண்ணா காஞ்சிபுரத்தில்‌ இருக்கும்‌ 
பச்சையப்பன்‌ உயர்நிலைப்‌ பள்ளியில்‌ பயின்றார்‌. கல்லூரிக்‌ கல்வி பெறுவதற்காக 
அண்ணா சென்னைக்கு வந்தார்‌. சென்னையில்‌ இருக்கும்‌ பச்சையப்பன்‌ கல்லூரியில்‌ 
இடைநிலைக்கல்வி (1௦11௦0121௦) முடித்து அதன்‌ பின்பு பி.ஏ. (ஆனர்சு) 
பொருளியல்‌ பாடத்தில்‌ சேர்ந்து ஆர்வத்துடனும்‌, திறம்படவும்‌ கற்றுத்‌ தேர்ந்தார்‌. 
அப்படிப்பை, வெற்றிகரமாக முடித்ததே அவரது வாழ்வில்‌ திருப்புமுனையாக 
அமைந்தது. அறிஞர்‌ அண்ணா அவர்களுக்கு 1930இல்‌ திருமணம்‌ நடைபெற்றது. 


18 | தமிழணங்கு, நவம்பர்‌ 2023 


அவர்‌ இராணி அம்மையாரைத்‌ தம்‌ வாழ்க்கைத்‌ துணையாக ஏற்றுக்‌ கொண்டார்‌. 
எளிமையை விரும்பும்‌ அண்ணாவின்‌ இயல்பிற்கு ஏற்றவாறு இராணி அம்மையார்‌ 
விளங்கினார்‌. 


அண்ணாவின்‌ பணிகள்‌ 


அண்ணா இடைநிலைக்‌ கல்வி முடித்ததும்‌ சிறிது காலம்‌ காஞ்சிபுரத்தில்‌ இருக்கும்‌ 
கோவிந்தப்ப நாயக்கர்‌ பள்ளியிலும்‌, பின்னர்‌ காஞ்சிபுரம்‌ நகராட்சி அலுவலகத்‌ 
திலும்‌ பணிபுரிந்தார்‌. அண்ணா அருந்தமிழிலும்‌ ஆங்கிலத்திலும்‌ பேசுவதில்‌ 
வல்லவராக விளங்கினார்‌. இவரது பேச்சாற்றலைக்‌ கண்ட தந்தை பெரியார்‌ 
தம்மோடு இணைந்து பணியாற்ற அழைத்துக்‌ கொண்டார்‌. பெரியாருடன்‌ 
இணைந்த அண்ணா, பெரியார்‌ தொடங்கி வளர்த்த திராவிடர்‌ கழகத்தின்‌ குரலாகச்‌ 
செயல்பட்டார்‌. “திராவிட நாடு; “காஞ்சி முதலிய வார இதழ்களைத்‌ தொடங்கி 
உரைநடைத்‌ தமிழுக்கு உரமூட்டி னார்‌. 


1949இல்‌ திராவிடர்‌ கழகத்திலிருந்து பிரிந்த அண்ணா, உற்ற நண்பர்கள்‌ சிலரோடு 
திராவிட முன்னேற்றக்‌ கழகம்‌ என்ற அரசியல்‌ கட்சியைத்‌ தொடங்கினார்‌. 
அக்கழகத்தைத்‌ தமது பேச்சாற்றலாலும்‌, அரசியல்‌ அறிவாலும்‌ திறம்பட வளர்த்தார்‌. 
1967இல்‌ நடைபெற்ற தமிழகச்‌ சட்டமன்றத்‌ தேர்தலில்‌ திராவிட முன்னேற்றக்‌ 
கழகம்‌ வெற்றி பெற்று ஆட்சியைக்‌ கைப்பற்றியது. அறிஞர்‌ அண்ணா திராவிட 
முன்னேற்றக்‌ கழகத்தின்‌ முதல்‌ முதலமைச்சராக 1967இல்‌ பொறுப்பேற்றார்‌. 
அவர்‌ ஆட்சிப்‌ பொறுப்பை ஏற்று, உடல்‌ நலம்‌ குன்றி 03.02.1969இல்‌ இயற்கை 
எய்தும்‌ வரை இரண்டாண்டுகள்‌ தமிழ்நாட்டின்‌ தகைசான்ற முதல்‌ அமைச்சராக 
வீற்றிருந்தார்‌. 

அவரது ஆட்சிக்காலத்தில்தான்‌ “சென்னை மாகாணம்‌' தமிழ்நாடு எனப்‌ பெயர்‌ 
சூட்டப்பட்டது. இரண்டாம்‌ உலகத்‌ தமிழ்‌ மாநாடு சென்னையில்‌ 1968இல்‌ 
மிகச்‌ சிறப்பாகக்‌ கொண்டாடப்பட்டது. அம்மாநாட்டை ஒட்டியே பழந்தமிழ்ப்‌ 
புலவர்களுக்கும்‌, இருபதாம்‌ நூற்றாண்டில்‌ வாழ்ந்த பெருங்கவிஞர்களுக்கும்‌, 
ஐரோப்பிய நாடுகளிலிருந்து வந்து தமிழ்த்‌ தொண்டாற்றிய மேனாட்டு 
அறிஞர்களுக்கும்‌ சிலைகள்‌ நிறுவப்பட்டன. அம்மாநாட்டின்‌ விளைவாக 
உருப்பெற்றதுதான்‌ சென்னை தரமணியில்‌ இருக்கும்‌ உலகத்‌ தமிழ்‌ ஆராய்ச்சி 
நிறுவனம்‌. அண்ணா அவர்கள்‌ அமெரிக்கா சென்றிருந்தபோது, யேல்‌ (Yale) 
பல்கலைக்கழகம்‌ அவருக்குக்‌ கெளரவ டாக்டர்‌ பட்டம்‌ வழங்கிச்‌ சிறப்பித்தது. 


அண்ணாவின்‌ தமிழ்ப்பணி அளவிடற்கு அரியது. அண்ணா சிறந்த பேச்சாளர்‌, 
எழுத்தாளர்‌, நாடக ஆசிரியர்‌, திரைப்பட வசனங்களைத்‌ தீட்டியவர்‌. அவருடைய 

“ஓரிரவு” “வேலைக்காரி”, “நீதிதேவன்‌ மயக்கம்‌”, “சந்திரமோகன்‌ , “சிவாஜி கண்ட 
இந்து சாம்ராஜ்யம்‌” ஆகிய நாடகங்கள்‌ திரைவடிவம்‌ பெற்றன. இதழ்களைத்‌ தவிர 
அவரது தலைசிறந்த பேச்சுக்களும்‌ நூல்வடிவம்‌ பெற்றன. “ஏ தாழ்ந்த தமிழகமே”, 
நாடும்‌ ஏடும்‌, 'தீ பரவட்டும்‌' முதலியன இவ்வாறு வந்தவை. நூல்களாக 
வெளிவந்தவை “கம்பரசம்‌”, “ரோமாபுரி ராணிகள்‌” முதலியன. 


மேடைப்‌ பேச்சு, இதழ்களில்‌ கட்டுரைகள்‌, கடிதங்கள்‌ மற்றும்‌ தனியாக வெளிவந்த 
நூல்கள்‌ எல்லாவற்றிலும்‌ அவர்‌ தமது தனித்தன்மையைப்‌ பதித்தார்‌. இதை அப்படியே 
பின்பற்ற முயன்று வெற்றி பெற்றவர்கள்‌ தமிழ்நாட்டில்‌ உண்டு. சமூகநலன்‌, சமுதாய 
முன்னேற்றம்‌, தமிழ்‌ உணர்ச்சி, தமிழ்‌ வளர்ச்சி ஆகியவை அவரது எழுத்துகளில்‌ 
அடிநாதமாக விளங்கின, 


அண்ணாவின்‌ படைய்புகளும்‌ நோக்கங்களும்‌: 


எந்தவொரு படைப்பும்‌ அது தோன்றுவதற்கான நோக்கத்தை ஒட்டியே அமை 
கின்றது. அந்த வகையில்‌ 1934ஆம்‌ ஆண்டு முதல்‌ தமிழக அரசியலில்‌ ஈடுபட்டு 
வந்த அண்ணா தமிழக மக்களுக்குத்‌ தமிழ்மொழி உணர்வு, இனஉணர்வு என 
இவ்விரண்டையும்‌ உண்டாக்குவதற்குத்‌ தம்‌ எழுத்தையும்‌ பேச்சையும்‌ இரு 
கருவிகளாகப்‌ பயன்படுத்தியுள்ளார்‌ என்று தெரிகின்றது. 


படைப்புகள்‌: 


அண்ணாவின்‌ படைப்புகள்‌ பல்வகைப்‌ பட்டவை அவரது படைப்புகள்‌ 
நாடகம்‌, புதினம்‌, சிறுகதை, சொற்பொழிவு, மடல்கள்‌, கட்டுரைகள்‌, அந்திக்‌ 
கலம்பகம்‌, ஊரார்‌ உரையாடல்கள்‌ எனப்‌ பலவகை இலக்கிய வடிவங்களில்‌ 
விரிந்து செல்கின்றன. அண்ணாவின்‌ படைப்புகள்‌ பல வகைகளில்‌ அமைந்தாலும்‌, 
ஒவ்வொரு வடிவத்தையும்‌ அவர்‌ உணர்த்த விரும்பும்‌ கருத்திற்கு ஏற்ற வகையில்‌ 
களமாக அமைத்துக்கொண்டார்‌ என்பது குறிப்பிடத்தக்கது. 


படைப்புகளின்‌ நோக்கங்கள்‌: 


அண்ணா திராவிட இயக்கத்தோடு தம்‌ அரசியல்‌ வாழ்க்கையைத்‌ தொடங்கியவர்‌. 
திராவிட இயக்கக்‌ கருத்துகளைப்‌ பரப்புவதற்கான கருவிகளாகவே அண்ணாவின்‌ 
படைப்புகள்‌ தோன்றின. அறியாமையிலும்‌ ஆங்கில ஆட்சியிலும்‌ அடிமைப்பட்டுக்‌ 
கிடந்த தமிழக மக்களைத்‌ தட்டி எழுப்பும்‌ வகையில்‌ அண்ணாவின்‌ படைப்புகள்‌ 
உணர்ச்சி வயமாக அமைந்தன. தமிழ்‌ மொழிப்பற்று, இனப்பற்று, நாட்டுப்பற்று, 
பகுத்தறிவு, விடுதலை வேட்கை முதலியவற்றைத்‌ தமிழ்‌ மக்களிடையே 

தோற்றுவிக்கவும்‌ வளர்த்திடவும்‌ அண்ணாவின்‌ இலக்கியங்கள்‌ தோன்றின. தமிழர்‌ 
வாழ்வில்‌ மறுமலர்ச்சியைத்‌ தோற்றுவிக்க வேண்டும்‌ என்பது அண்ணாவின்‌ 
படைப்புகள்‌ அனைத்திலும்‌ நிறைந்திருக்கும்‌ கருத்து ஆகும்‌. 

"இழந்த பழம்‌ பகம்‌ மீன வேண்டும்‌ நாட்டில்‌ 

எல்லோரும்‌ தமிழர்களாய்‌ வாழ வேண்டும்‌” 


என்பதே அண்ணாவின்‌ படைப்புகளில்‌ அடிநாதமாக இருந்தது. 


அண்ணாவின்‌ உரைநடையின்‌ தனித்தன்மை: 


உரைநடையாசிரியர்கள்‌ ஒவ்வொருவருக்கும்‌ ஒரு தனித்தன்மை அமைகின்றது. 
இத்‌ தனித்தன்மை அந்த ஆசிரியரின்‌ கல்வித்‌ தகுதி, வாழ்க்கைச்‌ சூழல்‌, 
அவரது படைப்பின்‌ நோக்கம்‌ என்னும்‌ பல காரணங்களின்‌ அடிப்படையில்‌ 
அமைகின்றது. அந்த வகையில்‌ அண்ணாவின்‌ உரைநடையில்‌ பல தனித்‌ தன்மைகள்‌ 
காணப்படுகின்றன. இத்‌ தனித்தன்மைகளே அண்ணாவின்‌ உரைநடை வெற்றி 
பெறுவதற்குப்‌ பெருந்துணையாக அமைந்தவை. அண்ணாவின்‌ உரைநடையின்‌ 
தனித்‌ தன்மைகளைப்‌ பின்வருமாறு வகைப்படுத்திக்‌ காணலாம்‌. 


அவை, 

(1) பண்டிதர்‌ தமிழும்‌ பாமரர்‌ தமிழும்‌ 
(2) உரைநடையில்‌ கவிதை 

(3) உணர்ச்சி வெளிப்பாடு 

(4) வினா-விடை அமைப்பு 

(5) நெடுந்தொடர்‌ அமைப்பு 

(6) நிறுத்தற்குறியீடுகள்‌ 

(7) பிறமொழிக்‌ கலப்பு 

முதலியன. 


இனி, இவற்றைப்‌ பற்றித்‌ தனித்தனியே விரிவாகக்‌ காண்போம்‌. 

பண்டிதர்‌ தமிழும்‌ பாமரர்‌ தமிழும்‌: 


அண்ணாவின்‌ படைப்புகள்‌ கல்வி கற்றவர்க்காக மட்டும்‌ அமையவில்லை. 
படிப்பறிவு இல்லாத தமிழர்களிடத்தும்‌ அவரது படைப்புகள்‌ சென்று சேர 
வேண்டும்‌ என்று அவர்‌ விரும்பினார்‌. அதற்கேற்ப அவரது சொற்பொழிவுகளின்‌ 
நடையை அமைத்துக்‌ கொண்டார்‌. மேடைதோறும்‌ அண்ணா நிகழ்த்திய 
சொற்பொழிவுகளும்‌ பின்னர்‌ அச்சாகி இலக்கியப்‌ படைப்புகள்‌ என்று போற்றப்‌ 
பட்டன. எனவே கற்றவர்களையும்‌ கல்லாதவர்களையும்‌ தம்‌ மனத்தில்‌ கொண்டே 
அண்ணா தம்‌ படைப்புகளை உருவாக்கினார்‌ என்று கூறலாம்‌. இதனால்‌ 
அண்ணாவின்‌ படைப்புகளில்‌ “பண்டிதர்‌ தமிழ்‌' என்று கூறப்படும்‌ இலக்கியத்‌ 
தமிழும்‌, “பாமரர்‌ தமிழ்‌' என்று கூறப்படும்‌ பேச்சுத்‌ தமிழும்‌ கலந்து இடம்‌ 
பெற்றன. இதனால்‌ அண்ணாவின்‌ உரைநடை “ஏறத்தாழ அறுபது விழுக்காடு 
புலவர்‌ தமிழும்‌ நாற்பது விழுக்காடு பாமரர்‌ பேச்சுத்‌ தமிழும்‌ கலந்த நடையில்‌ ஒரு 
பெரும்‌ மாற்றத்தையும்‌ மறுமலர்ச்சியையும்‌ தமிழ்‌ உரைநடையில்‌ ஏற்படுத்தியுள்ளது' 
என்பர்‌. 

அண்ணாவின்‌ உரைநடையின்‌ பயனாக இலக்கியத்‌ தமிழை எளிய மக்களும்‌ அறியும்‌ 
வாய்ப்பைப்‌ பெற்றனர்‌. பாமரர்‌ பேச்சுத்‌ தமிழுக்கு இலக்கிய வடிவத்தை வழங்க, 
அதற்குச்‌ சிறப்பைத்‌ தேடித்‌ தந்த பெருமையும்‌ அண்ணாவின்‌ உரைநடைக்கு உண்டு. 
இவ்விரு காரணங்களினால்தான்‌ பல்கலைக்‌ கழகப்‌ பட்டம்‌ பெற்ற இளைஞர்களும்‌ 
பள்ளிக்‌ கல்வியோடு படிப்பை நிறுத்தக்கொண்ட இளைஞர்களும்‌ அண்ணாவின்‌ 
அழகுத்‌ தமிழில்‌ ஆர்வம்‌ கொண்ட வர்களாகத்‌ திகழ்ந்தனர்‌. 


உரைநடையில்‌ கவிதை நயம்‌: 


அண்ணாவின்‌ உரைநடையில்‌ காணப்படும்‌ முக்கியமானதொரு தனித்தன்மை அந்த 
உரைநடையில்‌ கவிதை நயம்‌ அமைந்திருப்பதாகும்‌. இவ்வாறு உரைநடையில்‌ 
கவிதை நயம்‌ தோன்றக்‌ காரணம்‌ அண்ணாவின்‌ மொழிப்‌ புலமையும்‌, சொற்களில்‌ 
படைத்துக்‌ காட்டும்‌ உணர்ச்சிகளும்‌ ஆகும்‌. உரைநடையில்‌ அண்ணா எழுதியுள்ள 
மாநாட்டு மலர்‌ மடல்கள்‌, தேர்தல்‌ கால மடல்கள்‌, மாநாட்டு அழைப்பு மடல்கள்‌, 
அறப்போர்‌ அழைப்பு மடல்கள்‌ எனவரும்‌ மடல்களில்‌ கவிதைநயம்‌ மிகுந்து 
காணப்படுகின்றது. 


அண்ணாவின்‌ உரைநடையில்‌ கவிதைநயம்‌ அமைந்திருப்பதற்குப்‌ “பட்டப்‌ பகலில்‌' 
என்னும்‌ மடலில்‌ ஓர்‌ அழகியின்‌ வருகையைத்‌ தீட்டும்‌ பகுதியை எடுத்துக்காட்டாகக்‌ 


கூறலாம்‌. 

“குழந்தை இடுப்பேற்றி, குளிர்மதியைக்‌ சண்ணேற்றி 
மலருக்கு மணதுட்டக்‌ கூந்தலிலே தானேற்று, 
மையுண்ட கண்ணாளன்‌ மையலுட்டிம்‌ பருவத்தாள்‌, 
லானகத்திலும்‌ வையகமே சிறந்ததென 

வாயால்‌ மொழியாள்‌, கண்‌ வழியாய்க்‌ காட்டிடும்‌ 
காளையர்‌ நெஞ்சிலே கனலேற்றி நடக்கின்றான்‌ 


மேலேயுள்ள இப்பகுதியை உரைநடை என்றாலும்‌ அதில்‌ கவிதைக்கு உரிய 
கற்பனையும்‌ கனிச்சுவையும்‌ நிறைந்து இருத்தலைக்‌ காணமுடிகின்றது. அண்ணாவின்‌ 
உரைநடை இன்பக்‌ கவிதையாய்‌ இனிப்பதை இதன்‌ மூலம்‌ உணர்ந்து கொள்ளலாம்‌. 


உணர்ச்சி வெளிப்பாடு: 


அண்ணாவின்‌ உரைநடைக்கு இருக்கும்‌ ஆற்றல்மிகு தனித்தன்மைகளில்‌ உணர்ச்சி 
களை வெளிப்படுத்தும்‌ திறனும்‌ ஒன்றாகும்‌. அண்ணா தம்‌ உள்ளத்தில்‌ ஊற்றெடுக்கும்‌ 
உணர்ச்சிகளைச்‌ சிந்தாமல்‌ வெளிப்படுத்துவதற்கு ஏற்றவகையில்‌ சொற்களைத்‌ 
தேர்ந்தெடுத்து அமைத்துள்ளார்‌. மனித வாழ்க்கையில்‌ வெளிப்படும்‌ உணர்வுகள்‌ 
ஒவ்வொன்றையும்‌ அண்ணா தம்‌ உரைநடையில்‌ உயிர்த்துடிப்புடன்‌ வடித்துக்‌ 
காட்டியுள்ளார்‌. 

நகை, அழுகை, இளிவரல்‌, மருட்கை, அச்சம்‌, பெருமிதம்‌, வெகுளி, உவகை, அமைதி 
முதலிய உணர்ச்சிகளை அண்ணாவின்‌ உரைநடையில்‌ காணலாம்‌. இவற்றுள்‌ 
அண்ணாவின்‌ உரைநடையில்‌ வெளிப்படும்‌ அழுகை உணர்ச்சிக்கு ஓர்‌ எடுத்துக்‌ 
காட்டைக்‌ காண்போம்‌. 

“தந்தையும்‌ மகனும்‌ ஒரே வீட்டில்‌ வேலை செய்கின்றனர்‌. அவ்விருவரின்‌ உறவு 
வெளிப்பட்டால்‌ தந்தையின்‌ வேலையும்‌ உயிரும்‌ போகலாம்‌. இச்‌ சூழலில்‌ தந்‌ைத 
மீது அவன்‌ கொண்டுள்ள அன்பு வேதனையைத்‌ தருகிறது. 

“துடிக்கிறான்‌. வேதனை நாளுக்கு நாள்‌ வளர்ந்தது. வெளியே சொல்ல முடியாததால்‌, 
வேதனை இதயத்தையே பிய்த்துத்‌ தின்னத்‌ தொடங்கிற்று” 


என்னும்‌ வரிகளைப்‌ படிக்கும்‌ போது நம்‌ கண்களில்‌ ஈரம்‌ கசிகின்றதல்லவா? 

வினா-விடை அமைப்பு: 


அண்ணாவின்‌ உரைநடையில்‌ அமைந்த மற்றுமொரு தனிச்சிறப்பு அது வினா- 
விடையில்‌ அமைந்திருப்பதாகும்‌. அண்ணா மேடையில்‌ நிகழ்த்தும்‌ பொழிவுகளிலும்‌, 
இதழ்களில்‌ வரையும்‌ மடல்களிலும்‌, சில வேளைகளில்‌ புதினங்களிலும்கூட இந்த 
வினா-விடை அமைப்புக்‌ காணப்படுவதுண்டு. வினாக்களை எழுப்பி, விடையையும்‌ 
தந்து அமைக்கப்படும்‌ உரைநடை படிப்பவர்‌ உள்ளத்தை மிக நெருக்கமாகத்‌ 
தொட்டுவிடும்‌ இயல்புடையதாகும்‌. இந்த வகையில்‌ அண்ணாவின்‌ உரைநடை 
அமைந்த காரணத்தால்‌ ஆயிரமாயிரம்‌ இளைஞர்களின்‌ உள்ளத்தை அவரால்‌ ஈர்க்க 
முடிந்தது. 

இதற்கோர்‌ எடுத்துக்காட்டைக்‌ காண்போம்‌: 

“கழகமா? அது எங்கே இருக்கிறது என்று பேசிய காலம்‌ போய்‌, 


கழகமா? அதைப்‌ பொதுமக்கள்‌ சீந்துவார்களா என்று கூறிய காலம்‌ போய்‌, 


கழகமா? பத்துப்பேர்‌ கூச்சலிடும்‌ இடந்தானே என்று பரிகாசம்‌ பேசிய காலம்‌ 
போய்‌” 


எனவரும்‌ தொடர்கள்‌ அண்ணாவின்‌ வினா” விடை உரைநடையில்‌ அமைந்தவை 
ஆகும்‌. 
மேலும்‌ ஓர்‌ எடுத்துக்காட்டு: 


“தம்பி உனக்கு நமது கழகத்திடம்‌ பற்று இருக்கின்றதல்லவா? அது என்ன, உன்‌ 
நலன்‌ பெருக்கிக்‌ கொள்ளவா? நாடுவாழ” 


இதிலும்‌ வினாவை எழுப்பி அண்ணா விடை தருகிறார்‌. 


நெடுந்தொடர்கள்‌: 


அண்ணாவின்‌ உரைநடையில்‌ அடுக்குமொழிகள்‌ கதம்ப மாலையில்‌ கலந்திருக்கும்‌ 
மலர்களைப்‌ போல தொடர்ந்து இடம்பெறுவது இயல்பு. இதனால்‌ அவரது 
உரைநடையில்‌ சொற்றொடர்கள்‌ பலவும்‌ நீளமுடையனவாக அமைந்துள்ளன. 
உரைநடைக்குச்‌ சுவையூட்டவும்‌ வேண்டும்‌, தேவையான இடங்களில்‌ உணர்ச்சி 
யூட்டவும்‌ வேண்டும்‌ என்று அவர்‌ கருதிய இடங்களில்‌ எல்லாம்‌ இத்தகைய 
நீண்ட சொற்றொடர்கள்‌ அண்ணாவின்‌ உரைநடைக்கு இன்றியமையாதவைகளாக 
அமைந்துவிட்டன எனலாம்‌. நீண்ட தொடர்களை அமைத்து உணர்ச்சியூட்டும்‌ 


அண்ணாவின்‌ உரைநடைக்கு ஓர்‌ எடுத்துக்காட்டைப்‌ பாருங்கள்‌: 

"வீரர்காள்‌! விடுதலைப்‌ போர்ப்படையில்‌ நின்று தாயகத்தின்மீது பூட்டப்‌ 
பட்டுள்ள தளைகளைத்‌ தூள்‌ தூளாக்கிடும்‌ ஆற்றலுடன்‌ போரிட்டு, தியாகத்‌ 
தழும்பேற்று நிற்கும்‌ தீரர்காள்‌! மாற்றாரின்‌ எதிர்ப்புரை, விளக்கமில்லாதவரின்‌ 
வீணுரை, பொச்சாப்புக்காரரின்‌ பொல்லாங்குமொழி என்பவைகளைத்‌ துச்சமெனக்‌ 
கருதி, உள்ள உரத்துடன்‌ நின்று, கொண்ட கொள்கைக்காக, எடுத்துக்‌ கொண்ட 
காரியத்திற்காக, நெஞ்சில்‌ நிறைந்திருக்கும்‌ இலட்சியத்திற்காக அரும்பாடுபட்டு 
அடக்குமுறைக்‌ கொடுமைக்கு மார்காட்டி நின்ற மறவர்காள்‌” 


எனத்‌ தொடரும்‌ அண்ணாவின்‌ உரைநடையில்‌ நீண்டு செல்லும்‌ சொற்றொடர்கள்‌ 
அமைந்திருத்தலைக்‌ காணலாம்‌. 


நிறுத்தற்குறியீடுகள்‌: 


நிறுத்தற்குறிகள்‌ தொடரின்‌ பொருளில்‌ மாற்றத்தை ஏற்படுத்திவிடுவன. ஒரு 
தொடரில்‌ ஓலி ஏற்றத்தாழ்வு, அழுத்தம்‌, உணர்ச்சி வேறுபாடுகள்‌, கருத்து 
மாற்றம்‌ ஆகியவற்றைத்‌ தோற்றுவிப்பதற்கும்‌ கருத்துக்கும்‌ உணர்ச்சிக்கும்‌ முதன்மை 
தருவதற்கும்‌ மொழிக்குரிய நிறுத்தற்‌ குறிகளும்‌, உணர்ச்சிக்‌ குறிகளும்‌ ஆளப்‌ 
படுகின்றன. இவ்வகை நிறுத்தற்‌ குறிகளும்‌ உணர்ச்சிக்‌ குறிகளும்‌ அண்ணாவின்‌ 
உரைநடையில்‌ அதிகமாகக்‌ காணப்படுவதால்‌, அவற்றையும்‌ அண்ணாவின்‌ 
உரைநடையின்‌ ஓர்‌ தனித்தன்மை என்று கூறலாம்‌. 


“மேலும்‌ தம்பி! நாம்‌ என்ன அவ்வளவு மேலான நிலையினரா?” 


இந்தத்‌ தொடரில்‌ விளிக்குறியும்‌ (1) வினாக்குறியும்‌ (2) இடம்‌ பெற்றிருத்தல்‌ 
காணலாம்‌. 

உணர்ச்சி நிலையைப்‌ பெருக்குவதற்குச்‌ சிறு கோடிடல்‌ (6) என்னும்‌ குறியீட்டை 
அண்ணாவின்‌ உரைநடையில்‌ காண முடிகிறது. 

“உழைத்தேன்‌ சிறைக்குள்ளே உருமாறியும்‌ விட்டேன்‌. கண்ணீர்‌ பொழிந்திட 
மறுக்கும்‌ நிலை - வெளிவந்தேன்‌, மகளைக்‌ காண - அவள்‌ சிறையில்‌ - அதுவும்‌ 
உன்னால்‌, என்றார்‌” 

என்னும்‌ பத்தியில்‌ வந்தமைந்திருக்கும்‌ சிறுகோடும்‌ அண்ணாவின்‌ உரைநடையில்‌ 
சொற்களாக அமைந்து உணர்ச்சியூட் டுவதைக்‌ காண முடி கிறது. 

எம்‌.ஜி.ஆரின்‌ அண்ணன்‌ எம்‌.ஜி.சக்கரபாணியின்‌ மகன்‌ திருமணத்தில்‌ 
அறிஞர்‌ அண்ணா கலந்துகொண்ட படம்‌. 
பிறமொழிக்‌ கலப்பு: 


அண்ணாவின்‌ உரைநடையில்‌ பிறமொழிச்‌ சொற்கள்‌ கலந்து வருவதற்குப்‌ 
பல காரணங்கள்‌ உள்ளன. அண்ணா பொதுமக்களுடன்‌ நெருக்கத்தை 
ஏற்படுத்திக்கொள்வதில்‌ ஆர்வம்‌ உள்ளவர்‌. எனவே, அண்ணா பொதுமக்களின்‌ 
நடையில்‌ தம்‌ எழுத்தையும்‌ பேச்சையும்‌ அமைத்துக்‌ கொள்ள வேண்டும்‌ என்று 
கருதினார்‌. பொது மக்களின்‌ பேச்சில்‌ பயன்படுத்தும்‌ சொற்களைத்‌ தாமும்‌ 
பயன்படுத்த வேண்டும்‌ என்று எண்ணியவர்‌. எனவே பேச்சுத்‌ தமிழில்‌ இயல்பாக 
இடம்பெறும்‌ பிறமொழிச்‌ சொற்கள்‌ அண்ணாவின்‌ உரைநடையிலும்‌ வந்துள்ளன. 


அண்ணாவின்‌ உரைநடையில்‌ பிறமொழிச்‌ சொற்கள்‌ அமைந்தமைக்கு, அவரது 
உரைநடை அலங்கார நடையாக அமைய வேண்டும்‌ என்று கருதியதும்‌ ஒரு 
காரணம்‌ ஆகும்‌. அத்தகைய அடுக்குமொழிகளுக்காக அண்ணா வட சொற்களையும்‌ 
சில நேரங்களில்‌ ஆங்கிலச்‌ சொற்களையும்‌ பயன்படுத்திக்‌ கொண்டார்‌. 

"எந்தக்‌ கரத்தால்‌ எனக்குக்‌ கனி, காசு, ஆடை அணி, சகலமும்‌ தந்தாரோ, 
அதே கரத்தால்‌ ஆத்திரத்துடன்‌, அழுகுரலுடன்‌ என்‌ கழுத்தை நெரித்தார்‌. என்‌ 
தகப்பனார்‌! எவ்வளவு விசித்திரமான மாறுதல்‌” 

இதில்‌ கரம்‌, சகலம்‌, விசித்திரம்‌ என்னும்‌ வடசொற்கள்‌ வந்துநிற்றலைக்‌ காண்கிறோம்‌. 


தொடரும்‌... 

1. இலக்குவனார்‌ திருவள்ளுவன்‌ அவர்களின்‌ 


கணினிச்‌ சொல்லாக்கம்‌ 


டாக்டர்‌ புதேரி தானப்பன்‌ 


புது டெல்லி. 


முன்னுரை 


ஆட்சித்‌ தமிழ்‌ அறிஞர்‌ இலக்குவனார்‌ திருவள்ளுவன்‌ அவர்கள்‌, தமது தந்தையும்‌ 
தமிழறிஞருமான சி. இலக்குவனார்‌ அவர்களைப்‌ போலவே தமிழ்‌ மொழி, தமிழ்‌ 
இனம்‌, தமிழ்‌ நாடு ஆகியவற்றுக்காகக்‌ குரல்‌ கொடுத்து வருகிறார்‌. எங்கும்‌ எதிலும்‌ 
தூய தமிழ்‌ என்னும்‌ நிலைப்பாட்டை எடுத்து வருகிறார்‌. 


பிறமொழிச்‌ சொற்களுக்கான தமிழ்ச்‌ சொற்களை நினைவுபடுத்தியும்‌ புதிய 
சொற்களை உருவாக்கியும்‌ பிறர்‌ உருவாக்கிய கலைச்‌ சொற்களைச்‌ செப்பனிட்டும்‌ 
வருகிறார்‌. அச்‌ சொற்களின்‌ பயன்பாடு குறித்தும்‌ புதிய கலைச்சொற்களை எப்படி 
உருவாக்க வேண்டும்‌ என்பது குறித்தும்‌ உரையாற்றியும்‌ எழுதியும்‌ நூலாகப்‌ 
பதிப்பித்தும்‌ வருகிறார்‌. அவரது கணினி தொடர்பான சொல்லாக்கங்களைப்‌ பற்றிய 
ஒரு பார்வையே இக்‌ கட்டுரை. 


கணினியில்‌ தமிழ்‌ மொழி: 


கணினியியலில்‌ முழுமையும்‌ தமிழ்‌ மொழி பயன்படுத்தப்பட வேண்டும்‌ 
என்ற நியாயமான எதிர்ப்பார்ப்பினை இலக்குவனார்‌ திருவள்ளுவன்‌ அவர்கள்‌ 
கீழ்க்கண்டவாறு எடுத்துரைக்கிறார்‌: 

“கணினித்‌ துறையிலும்‌ பிறமொழிச்‌ சொற்களை ஒலிபெயர்ப்பில்‌ பயன்படுத்தாமல்‌, 
உரிய தமிழ்ச்‌ சொற்களை அறிந்து, மிகுதியும்‌ தமிழே பயன்படுத்தப்பட வேண்டும்‌. 


“தகவல்‌ தொழில்நுட்ப வல்லுநர்கள்‌ பொருத்தமான தமிழ்ச்‌ சொற்களைப்‌ 
புறக்கணிப்பதை நிறுத்த வேண்டும்‌. 


“கணினிக்‌ கல்வி முழுமையும்‌ தமிழில்‌ இருக்க, கணினி மொழிக்‌ கட்டளைகளைத்‌ 
தமிழிலேயே அமைக்க வேண்டும்‌. 


“இயந்திர மொழி பெயர்ப்பு என்பது மோசமான நிலையில்‌ உள்ளது. இதனைப்‌ 
புரிந்து கொண்டுச்‌ செம்மையான மொழி பெயர்ப்புக்‌ கேற்ற கணியன்களையும்‌ 
(softwares) செயலிகளையும்‌ அமைத்தல்‌ வேண்டும்‌. 


“தமிழ்க்‌ கலைச்சொற்களுக்கு இன்றியமையாத்‌ தன்மையை ஏற்படுத்த வேண்டுமாயின்‌, 
1) இருக்கின்ற தமிழ்க்‌ கலைச்‌ சொற்களைப்‌ பயன்படுத்தல்‌. 
2) இல்லாதவற்றுக்குப்‌ புதிய கலைச்சொற்களை உருவாக்கல்‌. 
3) நேர்‌ பெயர்ப்புச்‌ சொற்களைத்‌ தவிர்த்தல்‌. 
4) ஒலி பெயர்ப்புச்‌ சொற்களை விலக்குதல்‌. 


5) நடைமுறையில்‌ பொருந்தாச்‌ சொற்கள்‌ இருப்பின்‌ தக்க கலைச்சொற்களை 
உருவாக்கல்‌. 


6) சொற்சுருக்க எழுத்துகளைத்‌ தமிழில்‌ குறிப்பிடல்‌. 
7) தலைப்பெழுத்துச்‌ சொற்களைத்‌ தமிழில்‌ குறிப்பிடல்‌. 
8) விசைச்‌ சொற்களைத்‌ தமிழில்‌ குறிப்பிடல்‌. 
9) கணிமொழிக்‌ கட்டளைகளைத்‌ தமிழில்‌ அமைத்தல்‌. 
10) கணிப்பொறியின்‌ பகுதிகளைத்‌ தமிழிலேயே குறித்தல்‌. 
என்னும்‌ பத்துக்‌ கட்டளைகளைப்‌ பின்பற்ற வேண்டும்‌ என்றெல்லாம்‌ சொல்லுகிறார்‌. 


“கணினித்‌ துறையினர்‌ பலரும்‌ தமது படைப்புகளில்‌ ஆங்கிலச்‌ சொற்களையே 
கையாண்டு, கணித்தமிழ்‌ வளர்ச்சிக்குத்‌ தடையாக உள்ளனர்‌. அவர்கள்‌ சொல்லுக்குச்‌ 
சொல்‌ என்ற நேர்‌ முறையில்‌ கலைச்‌ சொற்களை ஆக்குதலும்‌ தமிழ்ச்‌ சொற்களைக்‌ 
கையாளாமல்‌ ஒலிபெயர்ப்புச்‌ சொற்களாக மூலச்‌ சொற்களைக்‌ கையாளுகின்றனர்‌. 

அவ்வாறன்றிப்‌ புத்தம்‌ புதுக்‌ கலைச்‌ சொற்களை உருவாக்க வேண்டும்‌. 
உருவாக்கப்பட்ட கலைச்‌ சொற்களைப்‌ பயன்படுத்தவும்‌ வேண்டும்‌. அவை 
சுருங்கியனவாகவும்‌ அவற்றின்‌ அடிப்படையில்‌ மேலும்‌ புதிய கலைச்‌ சொற்களை 
ஆக்குவதற்கு வாயிலாகவும்‌ அமைய வேண்டும்‌” என்று அறிவுறுத்துகிறார்‌. 


கணினியில்‌ தமிழ்‌ 


* இந்தக்‌ கலைச்‌ சொற்கள்‌ பெருகுவதற்கான தடைகள்‌ நீங்கவேண்டுமானால்‌, 
ஒவ்வொருவரும்‌ ஒவ்வொரு வகையாகக்‌ கையாளுதல்‌. 


* சில நேரங்களில்‌ ஒருவரே வெவ்வேறு வகையாகக்‌ கையாளுதல்‌. 
* நடைமுறைக்கு நல்ல சொற்கள்‌ வந்துவிட்ட பின்னும்‌ கொச்சையாகக்‌ கையாளுதல்‌. 
* சுருங்கிய கலைச்‌ சொல்லாக இல்லாமல்‌, விளக்கச்‌ சொற்றொடராகக்‌ கையாளுதல்‌. 


* பொருள்‌ விளக்கமான கலைச்‌ சொற்களைக்‌ கையாளாமல்‌, நேருக்கு நேர்‌ மொழி 
பெயர்த்துக்‌ கையாளுதல்‌. 


* தவறான சொல்லாக்கத்தைக்‌ கையாளுதல்‌. 


சொல்லும்‌ அதன்‌ பயன்பாட்டுக்‌ காலத்திற்கு ஏற்பப்‌ பொருள்‌ மாற்றம்‌ 
அடைகிறது. எனவே, இதுதான்‌ இச்சொல்லுக்குப்‌ பொருள்‌ என்னும்‌ பிடிவாதம்‌ 
இன்றிச்‌ சூழலுக்கேற்ற பொருள்‌ விளக்கத்தைக்‌ கையாளுதல்‌. 

என்னும்‌ ஏழு விதமான கையாளுதல்களை எடுத்துச்‌ சொல்லி, அவற்றை அறவே 
நீக்குதல்‌ வேண்டும்‌ என்று சொல்லுகிறார்‌. 


சில சொற்களை ஆங்கிலத்திலேயே குறிப்பிட்டால்‌ தவறல்ல என்னும்‌ மனப்‌ 
போக்கு தவறானது என்றும்‌ தமிழில்‌ இருந்தால்‌ புரியாது என்று சொல்வது 
மேலோட்டச்‌ சிந்தனையே என்றும்‌ கூறுகிறார்‌. 


தமிழக அரசுக்கு ஆலோசனை: 


“மணிப்பிரவாளம்‌' என்ற பெயரில்‌ மொழிக்கொலை புறிந்து பாழ்பட்ட நிலை 
யிலிருந்து அண்மைக்‌ காலத்தில்‌ தமிழ்மொழி மீண்டுவரும்‌ வேளையில்‌ ஆங்கிலக்‌ 
கலப்பு விளைவிக்கும்‌ தீங்கைப்‌ பெரும்பான்மையோர்‌ புரிந்து கொள்ள வில்லை என்று 
மிகவும்‌ மனம்‌ நோகிறார்‌. உண்மையான தமிழ்‌ ஆர்வலர்கள்‌ மனம்‌ நோகத்தானே 


செய்வார்கள்‌! 


தமிழ்‌ மொழி வளர்ச்சிக்காக இவர்‌ தமிழ்நாட்டு அரசுக்கு வைக்கக்‌ கூடிய 
ஆலோசனைகள்‌ போற்றுதற்குரியவை. அவை, 


1) தமிழ்ப்‌ படைப்புகளில்‌ அயற்சொற்களும்‌ கிரந்த எழுத்துகளும்‌ பயன்படுத்தக்‌ 
கூடாது. 


2) தமிழ்க்‌ கலைச்சொற்களைப்‌ பயன்படுத்தும்‌ நூல்களை மட்டுமே பாட நூல்களாக 
வைக்க வேண்டும்‌. 


3) கலப்பு நடையைக்‌ கைவிட்டு நல்ல தமிழில்‌ எழுதப்படும்‌ நூல்களுக்கு மட்டுமே 
பரிசுகள்‌ வழங்க வேண்டும்‌. 


4) தமிழ்ப்‌ பகைவர்களுக்குப்‌ பட்டங்களும்‌ விருதுகளும்‌ பொற்கிழிகளும்‌ வழங்கி 
மொழி இன அழிப்பிற்குத்‌ துணை போகக்‌ கூடாது என்பனவாகும்‌. 


மேலும்‌ கணினிச்‌ செயற்பாட்டுக்‌ கட்டளைகளைக்‌ குறிப்பிடும்‌ விசைகளின்‌ 
பெயர்களும்‌, வினை விசை (Alternate Key), முன்னிட விசை (Back space Key), 
முறைமைத்‌ தாழ்‌ விசை (085. lock Key), நீக்கி விசை (Delete Key) என்பன 
போன்று அனைத்தும்‌ தமிழிலேயே இருக்க வேண்டும்‌ என்று குறிப்பிட்டு, 
24 விசைகளின்‌ பெயர்களை மிகச்‌ சிறப்பாகத்‌ தமிழ்ப்‌ படுத்திக்‌ காட்டுகிறார்‌. 
இவற்றையெல்லாம்‌ படைப்பாளிகள்‌ தமது படைப்புகளில்‌ பயன்படுத்தத்‌ தவறக்‌ 


கூடாது. 

தவிர, இவை போன்று கட்டளைச்‌ சொற்களையும்‌ அமைத்து, கணிப்பொறியின்‌ 
பகுதிகளையும்‌ தமிழிலேயே குறிக்கச்‌ சொல்லுகிறார்‌. அப்பொழுதுதான்‌ கணினியியல்‌ 
குறித்த முழுமையான தமிழ்‌ நூல்களைப்‌ படைக்க இயலும்‌ என்றும்‌ கருதுகிறார்‌. 


கணினியில்‌ தமிழ்‌ மொழிபெயர்ப்பு: 


இற்றை நாட்களில்‌ உலக மொழியினருடன்‌ உள்ள தொடர்பு பெருகிவிட்டது. 
எனவே அரசியல்‌ காரணங்களுக்காகவும்‌ வணிகச்‌ செயற்பாடுகளுக்காகவும்‌ 
இலக்கியப்‌ பயன்பாட்டிற்காகவும்‌ இன்னபிற காரணங்களுக்காகவும்‌ மொழி 
பெயர்ப்பு என்பது இன்றியமையாத ஒன்றாக ஆகிவிட்டது. இதற்கு மனித 
ஆற்றலை விட இயந்திரங்களின்‌ ஆற்றல்‌ கூடுதலாக இருப்பதால்‌ அவை 
விரைவாகவும்‌ எளிதாகவும்‌ செயற்படும்‌ என்பதனால்‌ கணினி மூலம்‌ மொழிபெயர்ப்பு 
தொடங்கப்பட்டுள்ளது. இந்தக்‌ கணினி மொழிபெயர்ப்பு இயல்பாகவும்‌ விரை 
வாகவும்‌ இருக்க வேண்டும்‌. 


ஆனால்‌ கணினியின்‌ மொழிபெயர்ப்பு நல்ல தமிழ்ச்‌ சொற்களுக்கான மொழி 
பெயர்ப்பாக இல்லை. தமிழ்ச்‌ சொற்றொடர்‌ மரபிற்கு ஏற்ப மொழியாக்கம்‌ 
அமைவதில்லை. ஆங்கில மொழிபெயர்ப்புத்‌ தமிழில்‌ உள்ள பொருளை 
உணர்த்துவதாக இல்லை. 


இயந்திரத்தைப்‌ பயன்படுத்தி மொழிபெயர்ப்பு செய்யும்‌ முயற்சி 17ஆம்‌ 
நூற்றாண்டிலேயே தொடங்கிவிட்டது. 


நாளுக்கு நாள்‌ உலகம்‌ சுருங்கி வருகிறது. ஆயிரம்‌ மைல்களுக்கு அப்பாலுள்ள 
ஒரு செய்தி ஒரு நொடியில்‌ வந்து நமக்குச்‌ சேர்ந்து விடுகிறது. எந்த ஒரு வேற்று 
மொழியாயினும்‌ நமக்குத்‌ தேவையான மொழியில்‌ மொழிமாற்றம்‌ செய்யப்பட்டு 
செய்திகள்‌ கிடைத்து விடுகின்றன. இத்தகைய மொழிபெயர்ப்புக்கு கணினி பெருந்‌ 
துணை புரிகிறது. 


இயந்திரம்‌ என்பது கணினிதான்‌. எனவே இதனைக்‌ கணினி மொழிபெயர்ப்பு 
என்று சொல்லலாம்‌. இந்தக்‌ கணினி மொழிபெயர்ப்புச்‌ சரியாக அமைவதில்லை. 
அவை பெரும்பாலும்‌ தவறான மொழிபெயர்ப்பாகவே அமைந்து விடுகின்றன. 
எனவே கலைச்சொல்‌ அகராதிகள்‌, பிழை திருத்திகள்‌, மரபுத்‌ தொடர்கள்‌ முதலான 
மொழியாக்கத்திற்குத்‌ தேவையானவற்றையும்‌ கணியன்களையும்‌ (801184105) இன்ன 
பிறவற்றையும்‌ கணினியில்‌ அமைக்க வேண்டும்‌ என்று இலக்குவனார்‌ திருவள்ளுவன்‌ 
அவர்கள்‌ பறிந்துரை செய்கிறார்‌. 

வலைமம்‌: 


Network என்பதற்குப்‌ பல கலைச்‌ சொற்கள்‌ கருத்தில்‌ கொள்ளப்பட்டன. 
பிணையம்‌, குறுக்கு நெடுக்குக்‌ கட்டமைப்பு, கணினிக்‌ கட்டமைப்பு, நிகரம்‌, 
வலைப்பணி, வலைதளம்‌ என்பன அவற்றுள்‌ சில. எனினும்‌ “வலைமம்‌' என்ற 
சொல்லே சரியானது என்று கூறுகிறார்‌. மேலும்‌ வலைமச்‌ சொற்களின்‌ வகைகளை 
மூன்று பக்க அளவில்‌ தமிழ்க்‌ கலைச்‌ சொற்களாக உருவாக்கித்‌ தருகிறார்‌. 


தமிழ்ப்‌ பயன்பாடு: 


கணினியில்‌ தமிழ்‌ மொழியின்‌ பயன்பாடு 1980களில்‌ வரத்‌ தொடங்கியது. 
மற்ற இந்திய மொழிகளைவிட தமிழின்‌ இந்தப்‌ பயன்பாடு மிகுதியாகவே 
இருப்பதாகத்‌ தெரியவருகிறது. இருப்பினும்‌ உலகத்‌ தமிழர்களின்‌ எண்ணிக்கையை 
ஒப்பிடும்போது இந்தக்‌ கணினித்‌ தமிழ்‌ வளர்ச்சி ஏறக்குறைய 15 விழுக்காடு ஆகும்‌. 
இது மிக மிகக்‌ குறைவாகும்‌. 


தமிழ்‌ மொழியின்‌ கணினிச்‌ சொற்கள்‌ பாமரரையும்‌ சென்று சேர வேண்டும்‌. இன்றேல்‌ 
சங்கக்‌ காலத்துத்‌ தமிழ்‌ இலக்கியங்கள்‌ எப்படிப்‌ புலவர்களுக்கு மட்டும்‌ உரித்தாக 
இருந்தனவோ அப்படி இந்தக்‌ கணினிச்‌ சொற்களும்‌ மெத்தப்‌ படித்தோருக்கே 
உரித்தாய்‌ இருந்து விடும்‌. பாமரரைச்‌ சென்று அடையாத எந்த ஒரு இலக்கியமும்‌ 
அதன்‌ முழுப்‌ பயனையும்‌ தராமல்‌ போய்விடும்‌. இலக்கியங்கள்‌ பாமரனுக்கும்‌ 
பயன்பட வேண்டும்‌ என்ற கண்ணோத்தில்தான்‌ பாரதியார்‌, 


92 | தமிழணங்கு, நவம்பர்‌ 2023 


ஆர னறன டண/ச ஞூ 
பெப்பபப்ப்ப்பய்‌ 


-T-Tolololala[rTol 
Cad LEE 


சுவை புதிது பொருள்‌ புதிது; வளம்‌ புதிது 
சொல்‌ புதிது சோதி யிக்க 


நவுகவிதை, ஏந்நானாம்‌ அழியாத மகா கவிதை “ 


என்று பாடினார்‌. பாரதியின்‌ இந்தச்‌ சொற்கள்‌ கணினிச்‌ சொற்களுக்கும்‌ பொருந்தும்‌. 
ஆம்‌. கணினித்‌ தமிழ்ச்‌ சொற்களைத்‌ தமிழ்‌ ஆர்வலர்கள்‌ மட்டும்‌ பயன்படுத்தினால்‌ 
போதாது. எழுதப்‌ படிக்கத்‌ தெரிந்த அனைவரும்‌ பயன்படுத்த வேண்டும்‌. அந்த 
அளவுக்குப்‌ பட்டி தொட்டி எங்கும்‌ கணினிச்‌ சொற்களைக்‌ கொண்டு போய்ச்‌ 
சேர்க்க வேண்டும்‌. 


கணினியைப்‌ பயன்படுத்தும்‌ உலகத்‌ தமிழர்‌ அனைவரும்‌ கணினித்‌ தொடர்பான 
கலைச்‌ சொற்களைப்‌ பயன்படுத்த வேண்டும்‌. சொற்களில்‌ குழப்பம்‌ கூடாது. அதனால்‌ 
தமிழக அரசு ஏற்றுக்‌ கொண்ட சொற்கள்தாம்‌ உலகத்‌ தமிழர்‌ அனைவராலும்‌ 


பின்பற்றப்பட வேண்டும்‌. 


கணினியில்‌ தமிழ்‌ மொழி உலகெங்கும்‌ மிகவும்‌ தாராளமாக உலவி எல்லோருக்கும்‌ 
பெருமளவில்‌ பயன்பட்டு வருகிறது. கணினியில்‌ தமிழ்‌ நூல்களும்‌ தங்கு தடையின்றி 
கிடைத்து வருகின்றன. ஆனால்‌ கணினித்‌ தொடர்பான தமிழ்ச்‌ சொற்கள்‌ தமிழ்‌ 
மக்களிடையே படிப்பிலும்‌ எழுத்திலும்‌ பேச்சிலும்‌ மிகப்‌ பரவலாகப்‌ பயன்பட்டு 
வருகின்றனவா என்னும்‌ வினாவுக்கு மெளனமே விடையாக வருகிறது. 


கணினித்‌ தொடர்பான கலைச்‌ சொற்கள்‌: 


கணினித்‌ தொடர்பான கலைச்‌ சொற்கள்‌ வேற்று மொழியில்‌ இருந்து அவரவர்‌ 
மொழியில்‌ மொழிமாற்றம்‌ செய்யப்படுவது மிகவும்‌ இன்றியமையாததாகிறது. 
அவ்வாறே தமிழுக்கும்‌ மொழிமாற்றம்‌ தேவைப்படுகிறது. இந்தக்‌ கலைச்‌ 
சொற்கள்‌ அனைத்தும்‌ உலகம்‌ முழுவதும்‌ உள்ள தமிழர்களால்‌ ஒரே விதமான 
பொருள்‌ தரும்‌ வகையில்‌ பயன்படுத்தப்பட வேண்டும்‌. மாறாக, மொபைல்‌ என்னும்‌ 

ஆங்கிலச்‌ சொல்லுக்குப்‌ பேசி, செல்பேசி, கைப்பேசி, செல்லிடப்பேசி, அலைபேசி 
போன்ற கலைச்‌ சொற்களை அவரவர்‌ விருப்பம்‌ போல்‌ பயன்படுத்துவதை விடுத்து 
தமிழக அரசால்‌ ஏற்றுக்கொள்ளப்பட்ட சொற்களையே பயன்படுத்த வேண்டும்‌. 
ஆனால்‌ கணினியியலில்‌ தமிழ்‌ மொழியானது சிறப்புற்று ஓங்க வேண்டும்‌ என்று 
கருதுபவர்களும்‌ தமது படைப்புகளில்‌ பிற மொழிச்‌ சொற்களை ஒலி பெயர்ப்பில்‌ 
பயன்படுத்தி விடுகின்றனர்‌. 


விரைவான செயற்பாடு. 


காரணக்‌ குறியீடு போல்‌ அமைந்த பல சொற்களின்‌ நேர்‌ பொருள்‌ சரியான 
பொருள்களை வெளிப்படுத்தாமை. 


உரிய தமிழ்ச்‌ சொற்களை அறியாமை. 


இவை போன்ற காரணங்களால்‌ ஆங்கிலச்‌ சொற்களை அப்படியே பயன்படுத்தி 
விடுகின்றனர்‌. பிற துறைகளைப்‌ போலவே கணினித்‌ துறையிலும்‌ மிகுதியும்‌ 
தூய தமிழ்ச்‌ சொற்களே பயன்படுத்தப்பட வேண்டும்‌ என்பதே நம்‌ அனைவரின்‌ 
நோக்கமாக இருக்க வேண்டும்‌. 


அறிவியல்‌ தமிழ்‌ மிகச்‌ சிறப்பாக வளர வேண்டும்‌. அதற்காக நாம்‌ ஒவ்வொரு 
துறையிலும்‌ கலைச்‌ சொற்களைப்‌ பெருக்கிக்‌ கொண்டே வரவேண்டும்‌. 
அச்சொற்களைப்‌ பயன்படுத்தி நல்ல தமிழில்‌ கட்டுரைகளும்‌ நூல்களும்‌ நாளும்‌ 
நாளும்‌ பெருகி வரவேண்டும்‌. 


எனவே, பேராசிரியர்‌ இலக்குவனார்‌ திருவள்ளுவன்‌ அவர்களும்‌ அவரது 
பங்களிப்பாக, கணினித்‌ தொடர்பாகவும்‌ கலைச்‌ சொற்கள்‌ பலவற்றை அறிமுகப்‌ 
படுத்தி வருகிறார்‌. 


உலகத்‌ தமிழ்‌ மாநாடுகளிலும்‌ உலகத்‌ தமிழ்‌ இணைய மாநாடுகளிலும்‌ பன்னாட்டுக்‌ 
கருத்தரங்குகளிலும்‌ கணினியியல்‌ கலைச்‌ சொற்கள்‌ பற்றிய கட்டுரைகள்‌ பற்பல 
அளித்துள்ளார்‌. 

பல்துறை அறிஞர்களும்‌ தொழில்நுட்ப வல்லுநர்களும்‌ தமிழ்‌ ஆர்வம்‌ உடையவர்‌ 
களாக இருக்கிறார்கள்‌. தமிழ்‌ ஆர்வம்‌ என்பது வேறு; தமிழ்‌ மொழிப்‌ புலமை 
என்பது வேறு. இவர்கள்‌ தங்களுடைய தமிழ்‌ ஆர்வத்தை தமிழ்ப்‌ புலமையாகக்‌ 
கருதிக்‌ கொண்டு பொருத்தமான தமிழ்ச்‌ சொற்களைப்‌ புறக்கணித்து விட்டுப்‌ 
பொருத்தமற்ற தமிழ்ச்‌ சொற்களைப்‌ பயன்படுத்துகிறார்களே என்று இலக்குவனார்‌ 
திருவள்ளுவன்‌ அவர்கள்‌ மன வேதனை கொள்கிறார்‌; அத்தகையோர்‌ தத்தம்‌ 

போக்குகளில்‌ சொற்களைப்‌ பயன்படுத்துவதை நிறுத்த வேண்டும்‌ என்கிறார்‌; 
பொருத்தமற்ற நேர்‌ பொருள்‌ சொற்களைப்‌ பயன்படுத்தக்‌ கூடாது என்று 
சொல்லுகிறார்‌. 


தமிழ்‌ மொழி மட்டுமே தெரிந்த ஒருவர்‌ கணினியியலை நன்கு புரிந்து கொள்ளும்‌ 
அளவிற்குத்‌ தமிழை மட்டுமே பயன்படுத்திக்‌ கணினியியலை விளக்கும்‌ காலம்‌ 
விரைவில்‌ வரவேண்டும்‌ எனக்‌ “கணினியியலில்‌ தமிழ்ப்‌ பண்பாடு” என்னும்‌ 
கட்டுரையில்‌ தமது விழைவைத்‌ தெரிவித்திருப்பதாகக்‌ கூறுகிறார்‌. மேலும்‌ ஒலி 
பெயர்ப்பு, தலைப்பெழுத்து, சொற்சுருக்கம்‌ முதலான நிலைகளில்‌ மட்டுமல்லாமல்‌ 
கணினிக்‌ கல்வி முழுமையும்‌ தமிழில்‌ இருக்கவும்‌ கணிமொழிக்‌ கட்டளைகளைக்‌ 
தமிழிலேயே அமைக்கவும்‌ வேண்டும்‌ என வலியுறுத்தி உள்ளதாகத்‌ தெரிவிக்கிறார்‌. 


தமிழ்‌ மிகவும்‌ வளம்‌ மிகுந்த மொழி என்பதால்‌ அதற்கேற்றவாறு மொழிபெயர்ப்புத்‌ 
தளம்‌ அமைய வேண்டும்‌ என்றும்‌, 


தரமான இலக்கிய மொழிபெயர்ப்புகளும்‌ பழமொழிகள்‌, மரபுத்‌ தொடர்கள்‌ 
போன்றவற்றின்‌ மொழிபெயர்ப்பும்‌ உள்ளீடாக அமைந்தால்‌ மொழிபெயர்ப்பு 
மேலும்‌ சிறக்கும்‌ என்றும்‌, 

இயந்திர மொழிபெயர்ப்பு என்பது மோசமான நிலையில்‌ உள்ளதைப்‌ புரிந்து 
கொண்டு செம்மையான மொழிபெயர்ப்புக்கு ஏற்ற கணியன்களையும்‌ (80119881௦5) 
செயலிகளையும்‌ பிறவற்றையும்‌ அமைத்தல்‌ வேண்டும்‌ என்றும்‌ வலியுறுத்துகிறார்‌. 


Net என்றால்‌ வலை. அது பின்னப்பட்ட ஒன்று. அதனால்‌ 140801 என்பதை 
வலைப்பின்னல்‌ என்று சொல்லுகிறார்கள்‌. அப்படிச்‌ சொல்லாமல்‌ வலைமம்‌ என்று 
சொல்ல வேண்டும்‌ என்கிறார்‌. 


Hard என்றால்‌ கெட்டியான என்று பொருள்‌. எனவே Harare என்பதை 
வன்பொருள்‌ அல்லது வன்மி என்று சொல்லுகிறார்கள்‌. அப்படிச்‌ சொல்லாமல்‌ 
அதனைக்‌ “கருவியம்‌' என்று சொல்ல வேண்டும்‌ என்கிறார்‌. 


கணினி வாயிலாக, இணையம்‌ மூலமாக எல்லாத்‌ துறைகளிலும்‌ எல்லா 
இடங்களிலும்‌ தமிழைப்‌ பரப்ப வேண்டும்‌ என்பதையே முதன்மை நோக்கமாகக்‌ 
கொண்டு அமைக்கப்பட்டது தமிழ்‌ இணையக்‌ கல்விக்கழகம்‌. ஆனால்‌ தமிழைப்‌ 
பின்னுக்குத்‌ தள்ளித்‌ தொழில்நுட்பத்தை முன்னுக்குக்‌ கொண்டு வந்து கழகத்தைச்‌ 
சிதைக்கும்‌ போக்கில்‌ இக்‌ கழகம்‌ உள்ளது என்று மனம்‌ நோகிறார்‌ இலக்குவனார்‌ 
திருவள்ளுவன்‌. 

5. தமிழ்‌ - கொரிய பாரம்பரிய விளையாட்டுக்கள்‌ 


- ஓர்‌ ஓப்பாய்வு 


முனைவர்‌ மெய்‌ சித்ரா 


தலைவர்‌, தமிழ்ப்பண்பாட்டு இயக்கம்‌ 


ஆங்காங்‌ 


ஆய்வுச்‌ சுருக்கம்‌: 
தமிழ்‌-கொறிய பாரம்பரிய விளையாட்டுகளுக்கு இடையே உள்ள ஒற்றுமையை 
இக்கட்டுரை விளக்கும்‌. இன்று வரையிலும்‌ தமிழகத்தில்‌ சிறுவர்‌ சிறுமியரால்‌ 
விளையாடப்படும்‌ பாட்டுப்‌ பாடிக்கொண்டே ஆடும்‌ ஐந்து கல்‌ ஆட்டம்‌, 
குலைகுலையாய்‌ முந்திரிக்கா என்று பாடிக்கொண்டே ஆடக்கூடிய ஆட்டம்‌, 
மாக்குத்து கும்மா குத்து என்று சொல்லிக்‌ கொண்டே ஆடக்கூடிய ஆட்டம்‌ ஆகிய 
மூன்று விளையாட்டுகளில்‌ உள்ள ஒற்றுமையை எடுத்துக்காட்டுகிறது. 


முன்னுரை: 


இன்று நாடுகளுக்கிடையே எவ்வளவு தொலைவானாலும்‌ இரு நாடுகளுக்கு 
இடையே தொடர்புகள்‌ மிகவும்‌ எளிதாய்‌ நடக்கும்‌ வாய்ப்புகள்‌ கூடுதலாய்‌ 
உள்ளன. ஆனால்‌ இதே போல ஆயிரம்‌ இரண்டாயிரம்‌ அண்டுகளுக்கு முன்பும்‌ 
இரு நாடுகளுக்கு இடையே தொடர்புகள்‌ இருந்தது என்றால்‌ அது மிகவும்‌ 
சிறப்பான ஒன்று. தமிழகத்திற்கும்‌ கொரிய நாட்டிற்கும்‌ தொடர்பு என்பது 
பண்டைய காலத்தில்‌ இருந்தே இருந்தது என்பதற்கான சான்றுகள்‌ பலப்பல. உணவுப்‌ 
பழக்கங்கள்‌, உடை அலங்காரங்கள்‌, கடவுளர்களை வணங்குவது, நம்பிக்கைகள்‌, 
குடும்பத்திலே நடைமுறையில்‌ இருக்கும்‌ பழக்கவழக்கங்கள்‌ ஆகியவற்றில்‌ பல 
வகைகளில்‌ நம்‌ இரு பண்பாடுகளுக்கு இடையே ஒற்றுமை கூடுதலாய்‌ இருப்பதைக்‌ 
காண முடிகிறது. இதைத்‌ தவிரவும்‌ கொரிய மக்கள்‌ விளையாடும்‌ பாரம்பரிய 
விளையாட்டுக்களிலும்‌ நாம்‌ பல ஒற்றுமைகளைக்‌ காண முடிகிறது. அதைப்‌ பற்றி 
இக்கட்டுரை விளக்கும்‌. 

பண்டைய காலத்தில்‌ இருந்தே பல விளையாட்டுகளை நம்‌ மக்கள்‌ பொழுது 
போக்கிற்காய்‌ விளையாடி வருகின்றனர்‌. அப்படிப்பட்ட விளையாட்டுகளை 
இன்று வரையில்‌ நாம்‌ தொடர்ந்து ஆடி வருகின்றோம்‌. தமிழகத்தின்‌ பாரம்பரிய 
விளையாட்டுக்கள்‌ என்றால்‌ அதில்‌ பல்லாங்குழி, கண்ணாமூச்சி, பட்டம்‌ விடுவது, 
கோலிக்குண்டு ஆட்டம்‌, பம்பர விளையாட்டு, கயிறு இழுக்கும்‌ விளையாட்டு, 
ஊஞ்சல்‌ ஆடுவது, ஐந்து கல்‌ ஆட்டம்‌, வளையம்‌ உருட்டுதல்‌, கயிற்றில்‌ 
குதித்தாடும்‌ ஆட்டம்‌, மல்யுத்தம்‌, கோழிச்சண்டை, ஆட்டுச்‌ சண்டை என்று 
பல பாரம்பரிய விளையாட்டுக்கள்‌ உள்ளன. அவற்றில்‌ சில விளையாட்டுக்கள்‌ 
இன்றைய கைப்பேசியினால்‌ தொலைந்து போய்‌ வருகின்றன. இருந்தாலும்‌ 
இவையெல்லாம்‌ நம்முடைய பாரம்பரிய விளையாட்டுக்கள்‌ என்று பல்வேறு 
இடங்களில்‌ பதிவு செய்யப்பட்டுள்ளன. 


அதைப்‌ போன்று கொரியா நாட்டிலும்‌ சில பாரம்பரிய விளையாட்டுக்கள்‌ 
பதிவு செய்யப்பட்டுள்ளன. இதில்‌ விந்தையான விடயம்‌ என்னவென்றால்‌ நான்‌ 
மேற்குறிப்பிட்ட ஆட்டங்கள்‌ அனைத்தும்‌ அங்கும்‌ பாரம்பரிய விளையாட்டுக்களாய்‌ 
பதிவு செய்யப்பட்டுள்ளன. கொரிய மக்கள்‌ தங்களது வரலாற்றைத்‌ தேடி மக்களுக்கு 
விழிப்புணர்வைத்‌ தர வேண்டும்‌ என்று சில வருடங்களுக்கு முன்பு தொடங்கிய 
முயற்சி இன்று அவர்களது பாரம்பரியப்‌ பொருண்மைகள்‌ பதிவு செய்யப்பட்டுள்ளன. 
அத்துடன்‌ பெரியவர்‌ தொடங்கி குழந்தைகள்‌ வரை அந்தக்‌ கருத்துக்கள்‌ எடுத்துச்‌ 
செல்லப்பட்டுள்ளன. ஆகையால்‌ இன்று பள்ளிகளில்‌ அத்தகையப்‌ பாரம்பரிய 
விளையாட்டுக்கள்‌ குழந்தைகளுக்கு அறிமுகப்படுத்தப்பட்டு வருகின்றன. தமிழகம்‌ 
மற்றும்‌ கொரியாவில்‌ ஆடப்படும்‌ பாரம்பரிய விளையாட்டுக்களின்‌ ஒப்பீடுகளை 
இக்கட்டுரையில்‌ காணலாம்‌. 


ஆய்வு முறை: 


இக்கட்டுரையில்‌ இடம்பெறும்‌ விளையாட்டுகளுக்கான விவரங்கள்‌ கொரிய 
நாட்டின்‌ இணைய தளங்களில்‌ இருந்தும்‌ காணொளிகளில்‌ இருந்தும்‌ பெறப்‌ 
பட்டுள்ளன. அதைப்‌ போன்று தமிழக விளையாட்டு விவரங்களும்‌ நூல்களில்‌ 
இருந்தும்‌ ஆய்வுக்கட்டுரைகளில்‌ இருந்தும்‌ இணையதளங்களில்‌ இருந்தும்‌ 
காணொளிகளில்‌ இருந்தும்‌ பெறப்பட்டுள்ளன. அவற்றின்‌ காணொளி முகவரிகள்‌ 
இக்கட்டுரையின்‌ கடைசியில்‌ கொடுக்கப்பட்டுள்ளன. 

விளையாட்டு ஒப்பீடுகள்‌: 


ஜந்து கல்‌ ஆட்டம்‌: 


ஒரு கல்லை மேலே போட்டு கழ்‌ இருக்கும்‌ கற்களை ஒன்றொன்றாய்‌ ஒன்றொன்றாய்‌, 
இரண்டு இரண்டாய்‌, மூன்றாய்‌, நான்காய்‌ எடுப்பதே ஐந்து கல்‌ ஆட்டம்‌. ஐந்து 
கல்லாட்டத்திலேயே பல திரிபுகள்‌ உண்டு. இதே ஆட்டத்தை ஏழு கற்கள்‌ 
கொண்டும்‌ விளையாடுவர்‌. 


இதைத்‌ தனியாகவோ, இருவரோ, இருவருக்கும்‌ மேற்பட்டவர்களோ விளை 
யாடலாம்‌. சிறுவர்களும்‌ இணைந்து சில பகுதிகளில்‌ விளையாடுவர்‌. தமிழ்‌ நாட்டில்‌ 
பெண்கள்‌ இதுகாறும்‌ விளையாடும்‌ விளையாட்டுக்களில்‌ இது மிகவும்‌ பிரபலமான 
விளையாட்டு. இவ்விளையாட்டைப்‌ பாட்டுப்‌ பாடிக்கொண்டே ஆடலாம்‌. 
இதற்குத்‌ தட்டாங்கல்‌, கழங்கு என்ற பெயரும்‌ உண்டு. 

ஐந்து கல்‌ ஆட்டம்‌ என்று நாம்‌ எடுத்துக்‌ கொண்டால்‌ அது உலகம்‌ முழுவதிலும்‌ 
பல பகுதிகளில்‌ ஆடப்படுவதைக்‌ காண்கின்றோம்‌. சீனா, மத்தியக்‌ கிழக்கு ஆசிய 
நாடுகள்‌, ஆப்பிரிக்க நாடுகள்‌ என்று பல இடங்களிலும்‌ ஆடப்படுகின்றது. சீனாவில்‌ 
ஆடப்‌ படுவதால்‌ இந்த ஆட்டம்‌ சீனாவிலிருந்து கொரியாவிற்கு வந்திருக்கலாம்‌ 

என்ற ஒரு கருத்தும்‌ நிலவுகிறது. கொரியாவில்‌ இந்த ஆட்டத்தைக்‌ கொங்கி (571 
- ஜ॥ஜஜ1) என்று அழைக்கின்றனர்‌. இன்று பள்ளிகளில்‌ இந்த விளையாட்டுகளைக்‌ 
குழந்தைகளுக்கு அங்கு கற்றுத்‌ தருகின்றனர்‌. 


தட்டாங்கல்‌ - thattangal 


குலை குலையா முந்திரிக்கா (வட்டச்‌ சுற்று ஆட்டம்‌): 


இதற்கு வட்டச்‌ சுற்று ஆட்டம்‌ என்று பெயரிடலாம்‌ என்று ஆசிரியர்‌ கருதுகிறார்‌. 
சிறுவர்‌ சிறுமியர்‌ என இருபாலரும்‌ ஆடும்‌ ஆட்டம்‌, விளையாட்டில்‌ கலந்து 
கொள்பவர்கள்‌ ஒருவர்‌ முகத்தை மற்றவர்‌ பார்க்கும்படி வட்ட வடிவில்‌ அமர 
வேண்டும்‌. ஆட்டத்தில்‌ ஒருவர்‌ (ஆட்டக்காரர்‌) சிறு துணியோடு சுற்றிச்‌ சுற்றி ஓட 
வேண்டும்‌. 

ஆட்டக்காரர்‌ கையில்‌ வைத்திருக்கும்‌ துணியைச்‌ (துண்டை) சுழற்றிக்கொண்டு 
வட்டத்தைச்‌ சுற்றி பாட்டுப்‌ பாடியபடி ஓடுவார்‌. 'குலை குலையா முந்திரிக்கா 
என்று அவர்‌ பாட, அமர்ந்திருப்போர்‌ “நிறைய நிறைய சுற்றி வா..' என்று சேர்ந்து 
இசையாய்‌ பாடுவர்‌. ஆட்டக்காரர்‌ அமர்ந்திருப்பவரில்‌ ஒருவர்‌ பின்பக்கமாய்‌ 
அந்தத்‌ துணியைப்‌ போட்டுவிட்டு, 'கொள்ளையடித்தவன்‌ எங்கிருக்கான்‌' என்று 
பாட “கூட்டத்தில்‌ இருக்கான்‌ கண்டுபிடி” என்று அமர்ந்திருப்போர்‌ பதில்‌ கூறுவர்‌. 
தங்களின்‌ பின்னால்‌ அந்தத்‌ துணி இருக்கிறதா என்று பார்த்துவிட்டு, துணி யாரிடம்‌ 
இருக்கிறதோ அவர்‌ எழுந்து ஆட்டக்காரரை ஓடிப்‌ பிடிக்க வேண்டும்‌. பிடித்து 

விட்டால்‌, அதே ஆட்டக்காரர்‌ மீண்டும்‌ ஆட்டத்தைத்‌ தொடர வேண்டும்‌. 
அதற்குப்‌ பதிலாய்‌ அவர்‌ முன்பு அமர்ந்த ஆட்டக்காரரின்‌ காலியான இடத்தில்‌ 
சென்று அமர்ந்து விட்டால்‌, துணி விழுந்தவர்‌ ஆட்டக்காரர்‌ ஆகிவிடுவார்‌. அவர்‌ 
தொடர்ந்து துணியை வட்டத்தில்‌ இருப்பவர்‌ பின்னால்‌ பாட்டுப்‌ பாடிக்கொண்டே 
போட வேண்டும்‌. இப்படியே ஆட்டம்‌ தொடரும்‌. இந்த விளையாட்டிலும்‌ பல 
திரிபுகள்‌ உள்ளன. 


இந்த விளையாட்டுகளைப்‌ பள்ளிகளில்‌ பலரும்‌ இன்றும்‌ குழந்தைகளுக்கு கற்றுத்‌ 
தருகிறார்கள்‌. இதனால்‌ குழு உணர்வு ஏற்படுகிறது என்று நம்பப்படுகிறது. 
இவ்விளையாட்டில்‌ தந்திரமாய்‌ வைப்பது, அடிப்பது, அடி படுவது, மற்றவர்‌ பார்த்து 
மகிழ்வது போன்ற கூறுகள்‌ உண்டு. இந்த ஆட்டம்‌ தமிழகத்தில்‌ பல பகுதிகளில்‌ 


விளையாடப்படும்‌ குழு ஆட்டம்‌. 


இதே ஆட்டம்‌ கொரியாவில்‌ துண்டு எறிதல்‌ என்று பொருள்படும்‌ சுகன்டோதலிகி 
(அத ப] 2] - Sugeondolligi) என்று அழைக்கப்படுகிறது. அங்கும்‌ ஒரு சிறு 
துண்டு கொண்டே, பாடல்‌ பாடப்பட்டு, ஆடப்படுகிறது. பண்டிகை நாட்களில்‌ 
குடும்பத்தாரோடு சேர்ந்து இந்த ஆட்டம்‌ விளையாடுவதை நாம்‌ காணொளியில்‌ 


காணலாம்‌. 


குலை குலையா முந்திரிக்கா - 
Kulai kulaya Mundrika Attam 

மா குத்து மஞ்சா குத்து (கை குத்து ஆட்டம்‌): 


இதற்கு கை குத்து ஆட்டம்‌ என்று பெயரிடலாம்‌ என்று ஆசிரியர்‌ கருதுகிறார்‌. 
இது இருவர்‌ ஆடும்‌ ஆட்டம்‌. ஒருவர்‌ இரு கைகளையும்‌ குவித்து நிற்க வேண்டும்‌. 
மற்றொருவர்‌ ஒரு கைமுட்டியில்‌ அந்தக்‌ குவித்த கைகளில்‌ 'மா குத்து மஞ்சா 
குத்து பூ குத்து பிள்ளையார்‌ குத்து' என்று கூறிக்‌ கொண்டே இடவேண்டும்‌. 
அடுத்து அவர்‌ “பிடிச்சுக்கோ குத்து என்று சொல்லும்‌ போது குவித்த கையினர்‌ 
கைமுட்டியைப்‌ பிடிக்க முயல வேண்டும்‌. பிடித்தால்‌ அவருக்கு ஒரு புள்ளி. இதைப்‌ 
போன்று மற்றொருவரும்‌ ஆட்டம்‌ மாறி ஆட வேண்டும்‌. இது பெரும்பாலும்‌ 
சிறுவர்‌ சிறுமியர்‌ ஆடும்‌ ஆட்டம்‌. கூறப்படும்‌ சொற்கள்‌ வெவ்வேறு பகுதிகளில்‌ 


மாறுபடலாம்‌. 


இதே விளையாட்டு கொரியாவில்‌ பார்லி அரிசி விளையாட்டு என்று பொருள்படும்‌ 
புரி சல்‌ (Fol வட்டம்‌ 8581) என்று அழைக்கப்படுகிறது. “புரி புரி புரி என்று 
கூறிக்‌ கொண்டே இட வேண்டும்‌. “சால்‌' என்று சொல்லும்‌ போது குவித்த கையினர்‌ 
கைமுட்டியைப்‌ பிடிக்க வேண்டும்‌. இந்த விளையாட்டையும்‌ அவர்கள்‌ பாரம்பரிய 
விளையாட்டுடன்‌ சேர்த்துச்‌ சொல்கின்றனர்‌. 


அய 7] - Sugeondolligi 

முடிவுரை: 


இக்கட்டுரையில்‌ இந்த மூன்று விளையாட்டுகளை மட்டும்‌ ஆசிரியர்‌ ஒப்பிட்டுள்ளார்‌. 
மூன்று விளையாட்டுகளும்‌ ஒன்று போலவே ஆடப்படுகிறது. ஏனைய கொரியாவில்‌ 
பதிவு செய்த விளையாட்டுக்களான கண்ணாமூச்சி, குழுவாய்‌ கயிறு இழுக்கும்‌ 
விளையாட்டு, ஊஞ்சல்‌ ஆடுவது, பட்டம்‌ விடுதல்‌, கில்லி, தாயம்‌ ஆடுவது என்று 
மேலும்‌ பல விளையாட்டுக்கள்‌ உள்ளன. இத்தனை ஆட்டங்களும்‌ கொரியாவிலும்‌ 
ஆடப்படுகிறது என்று நாம்‌ காண்கின்றோம்‌. 


இந்தக்‌ கட்டுரையின்‌ வழியாய்‌ ஆசிரியர்‌ தமிழகத்திற்கும்‌ கொரிய நாட்டிற்கும்‌ 
உள்ள தொடர்பை, விளையாட்டு ஒப்பீடுகளின்‌ வழியாய்‌ நிறுவ முயல்கின்றார்‌. 


காணொளி முகவரிகள்‌: 
ஐந்து கல்‌ ஆட்டம்‌ - https://youtu.be/qxZjh2vV Zbk?si=CXglswLL30xvDhDc 
கொங்கி - https://youtu.be/sAFS4AzBgzI?si= dyGt7MNSTFPKj17 


குலை குலையா முந்திரிக்கா - https://youtu.be/lsKuMOokZqU?sifYMBb 9XN- 
fX-mEhhh 


சுகன்டோதலிகி - https://www.youtube.com/watch?app=desktop&v=sPBIK UfOvNc 


மா குத்து மஞ்சா குத்து - https://youtu.be/aC-mAT6XMUQ?siFHWtJUBo38DWGct- 
pV 


புரி சல்‌ - https://youtu.be/NIPsM2gPqgI?si=a-9vCsk 1 wlmGEujD 

6. கவிஞர்‌ கல்யாண்ஜி அவர்களின்‌ கவிதைகளோடு 


ஒரு பயணம்‌ 


நெல்லை. கவிஞர்‌ க.சோமசுந்தரி 


சென்னை 


ஆதி முதலே மனித உணர்வுகளை வெளிப்படுத்தும்‌ ஒரு கலையாக எல்லா 
மொழிகளிலும்‌ இலக்கியங்கள்‌ இருந்து வந்துள்ளன. நம்‌ தமிழ்‌ மொழியின்‌ 
தொன்மையான இலக்கியங்கள்‌ என்பது சங்ககால வரிகளிலிருந்து நமக்குத்‌ 
தொடங்குகிறது. தமிழ்‌ மரபில்‌ காப்பியக்‌ காலம்‌ என்பது சிலப்பதிகாரம்‌ மற்றும்‌ 
மணிமேகலையிலிருந்து மனித குலங்களின்‌ வாழ்வியலையும்‌, அறநெறியையும்‌ 
குறிப்பிடுவதாக இருந்தாலும்‌, சந்தம்‌, ஓசை சொல்‌ போன்ற அழகிய நயங்களுடன்‌ 
தமிழுக்குக்‌ கிடைத்த ஒப்பற்ற இலக்கியம்‌ கம்பர்‌ இயற்றிய கம்பராமாயணம்‌ 
ஆகும்‌. வள்ளுவர்‌ இயற்றிய குறள்‌ வரிகளும்‌ பின்வந்த பக்தி இலக்கியங்களும்‌ 
தமிழுக்கு மேன்மேலும்‌ அணி சேர்த்தவை என்பது நாம்‌ அனைவரும்‌ அறிந்ததே! 


இலக்கண இலக்கிய கட்டுகளைத்‌ தகர்த்து தமிழுக்கு புது இரத்தம்‌ பாய்ச்சி, 
புதுமை செய்ததில்‌, மிகப்பெரும்‌ பங்கு எட்டயபுரம்‌ பெற்றெடுத்த மகாகவியான 
சுப்பிரமணிய பாரதியாரைச்‌ சாரும்‌. இருபதாம்‌ நூற்றாண்டின்‌ ஈடு இணையற்ற 
கவிஞன்‌ புதுக்கவிதையின்‌ முன்னோடியான பாரதி அமைத்த புதிய பாதை தான்‌ 
இன்று நாம்‌ அனைவரும்‌ எழுதும்‌ புதுக்கவிதைகளுக்கு பெரும்‌ அச்சாரமாகத்‌ 
திகழ்கிறது; 


இலக்கியம்‌ என்பது எப்படிப்‌ பட்டதாக இருக்க வேண்டும்‌ என்பது காலம்‌ காலமாக 
நம்மிடையே எழும்‌ ஒரு கேள்வியாக உலவி வருகிறது. அதற்கு, “இலக்கியம்‌ என்பது 
தான்‌ கூற எடுத்துக்‌ கொண்ட பொருளினும்‌ அதனைக்‌ கூறும்‌ வகையிலும்‌ பொதுத்‌ 

தன்மையுடையதாக இருத்தல்‌ வேண்டும்‌.” அஃதாவது அனைவருக்கும்‌ அது இன்ப 
மூட்டுவதாக இருத்தல்‌ வேண்டும்‌ என்பர்‌ அறிஞர்‌ மு. வரதராசனார்‌. 


மனித உணர்வுகளின்‌ உணர்ச்சியும்‌ அதனைத்‌ தூண்டும்‌ காரணியாகக்‌ கற்பனையும்‌, 
அதனை இணைக்கும்‌ ஆசிரியரின்‌ சிந்தனையும்‌ ஒரே நேர்க்கோட்டில்‌ பயணப்‌ 
படும்போது உருவாகும்‌ இலக்கியம்‌ ஒரு கலை வடிவத்தினை பெறுவதாக 
மேலைநாட்டு அறிஞர்‌ சிடிவின்‌ செஸ்டர்‌ வலியுறுத்துகிறார்‌. 


இவ்விலயங்களானது ஒவ்வொரு காலகட்டத்திலும்‌ அதன்‌ பரிமாணங்களைக்‌ 
கடந்து அக்காலத்தில்‌ வாழ்ந்த மனிதர்களின்‌ உணர்வுகளையும்‌, அனுபவங்களையும்‌ 
பறைசாற்றுவதாகப்‌ படைக்கப்படுகிறது. 


பொதுவாகவே, கவிதையின்‌ பாடு பொருளின்‌ வெளிப்பாடு என்பது மூன்றுவித 
நிலைகளில்‌ உருவாக்கப்படுவதாக எழுத்தாளர்‌ வண்ணநிலவன்‌ குறிப்பிடுகிறார்‌. 


அன்றைய கவிதைகளையும்‌ சரி, இக்காலக்‌ கவிதைகளையும்‌ சரி, தொடர்ந்து 
வாசிக்கும்போது, மூன்று முக்கிய உறுப்புகளைக்‌ கவிதைகள்‌ கொண்டிருப்பதாக 
அவதானிக்க முடிகிறது. அவை தருணம்‌ (இதைக்‌ “காலம்‌” என்றும்‌ கருதலாம்‌) 
காட்சி, உணர்வு என்றும்‌, இம்மூன்றும்‌ இல்லாமல்‌ கவிதை இல்லை. இவ்வற்றில்‌ 
ஏதாவது ஒரு உறுப்பு மட்டுமோ அல்லது இரண்டு உறுப்புக்கள்‌ மட்டுமோ கூட 
அமையலாம்‌. ஆனால்‌ இவை தருணம்‌, காட்சி, உணர்வு - இல்லாமல்‌ கவிதை 
அமைய முடியாது என்றே தோன்றுகிறது. இந்த மூன்றையும்‌ “மொழி” என்ற சரடு 
இணைக்கிறது. கவிஞனது அக, புற உலகுகளை மொழி என்ற சரட்டைக்‌ கொண்டு 
மேற்கண்ட மூன்று உறுப்புக்‌ கண்ணிகளையும்‌ இணைப்பதன்‌ மூலம்‌ கவிதை 
பிறக்கிறது என்பதாகக்‌ குறிக்கிறார்‌. 


அந்த வகையில்‌, இன்று நம்மோடு சமகாலத்தில்‌ வாழ்ந்துக்‌ கொண்டிருக்கிற, 
இயற்கையையும்‌, இயல்புகளையும்‌ தன்னுள்ளே புகுத்தி வரிகளின்‌ நீரோட்டத்தில்‌ 
மலரின்‌ நறுமணத்தையும்‌, வாழ்வின்‌ நீள, அகலங்களையும்‌ தினந்தோறும்‌ காணும்‌ 
காட்சிகளையோ, உணர்வுகளையோ அக்கணத்தில்‌ நிகழும்‌ தருணங்களையோ ஒரு 
பறவையின்‌ சிறகசைவாய்‌ நம்‌ மனதின்‌ பக்கங்களில்‌ ஈரமாய்‌ நிரப்பிச்‌ செல்லும்‌, 
எல்லா தலைமுறையினராலும்‌ வெகு இயல்பாகக்‌ கொண்டாடப்படும்‌ கல்யாண்ஜி 
அவர்களின்‌ கவிதைகள்‌ பற்றி, அவரின்‌ எழுத்துகளின்‌ ஊடாக நாம்‌ பயணிக்க 
இருக்கிறோம்‌. முதலில்‌ இவரைப்‌ பற்றி ஒரு அறிமுகத்தை அறிவோம்‌. 


தமிழ்க்‌ கவிதை மரபில்‌ மிக முக்கிய கவிஞராக எல்லோராலும்‌ அறியப்‌ பெற்றவர்‌ 
கவிஞர்‌ கல்யாண்ஜி அவர்கள்‌. கதைகள்‌ எழுதும்போது வண்ணதாசனாக உருமாறி 
தூரிகை தீட்டுபவர்‌. 

கவிஞர்‌ கல்யாண்ஜி 


சிவ. கல்யாண்சுந்தரம்‌ என்கிற இயற்பெயர்‌ கொண்ட அவர்‌, இடதுசாரி எழுத்து 
மரபைச்‌ சேர்த்த எழுத்தாளரும்‌ சாகித்ய அகாடமி விருது பெற்றவருமான தி.க.சி என 
அனைவராலும்‌ அழைக்கப்பெறும்‌ தி.க. சிவசங்கரன்‌ அவர்களின்‌ மகனாவார்‌. இவர்‌ 
“பாரத ஸ்டேட்‌” வங்கியில்‌ 36 ஆண்டுகள்‌ பணிபுரிந்தார்‌. தமிழ்‌ இலக்யெ உலகில்‌ 
50 ஆண்டுகளுக்கு மேலாகப்‌ பவனி வரும்‌ வண்ணதாசன்‌ அவர்கள்‌ கடந்த 2016ஆம்‌ 
ஆண்டு “ஒரு சிறு இசை” எனும்‌ சிறுகதை நூலிற்காக சாகித்ய அகாடமி விருதைப்‌ 
பெற்றுள்ளார்‌. தமிழ்‌ நாட்டின்‌ கலைமாமணி விருது மற்றும்‌ பல விருதுகளைப்‌ 
பெற்றவர்‌. ஆனால்‌, எந்த விருதும்‌ அவரின்‌ இயல்பையும்‌, பாதையும்‌ ஒரு கணமும்‌ 
அசைத்ததில்லை என்பதே உண்மை. 


“தானாக நிகழ்வதுதான்‌ தரிசனம்‌” என்றெ லா.ச. ராவின்‌ வரிகள்‌ வண்ணதாசன்‌ என்கிற 
கல்யாண்ஜி அவர்களின்‌ இயல்பான வாழ்விற்கு மிகவும்‌ உசிதமாய்‌ பொருந்தும்‌. 


“வாழ்வு தானே கவிதை 
வாழ்வு தானே கலை 


வாழ்வு கானே எல்லம்‌” 


என்கிற இவரின்‌ வரிகளில்‌ வாழ்வை நாம்‌ உணர்வுப்‌ பூர்வமாக அணுகவேண்டும்‌ 
என்பதையும்‌, கவிதைகளைப்‌ பற்றி அவர்‌ குறிப்பிடும்போது, எங்கே கலையும்‌, 
வாழ்வும்‌ மரபும்‌ இன்னும்‌ செழித்துக்‌ கடைக்கிறதோ, எங்கே மனிதன்‌ இன்னும்‌ 
ஆழமாகவும்‌, அகலமாகவும்‌ அறிந்து கொண்டு இருக்கிறானோ, எங்கே வெயிலில்‌ 
பாறைகள்‌ பிளந்து வெடிக்கப்‌ போவது போல்‌ விம்மிக்‌ கொண்டிருக்கிறதோ, 
எங்கே மகுடிகள்‌ ஊதப்படுகிறதோ, எங்கே இன்னும்‌ ஆலம்‌ விழுதுகள்‌ அசைந்து 
கொண்டிருக்கிறதோ, எந்தப்‌ பயணத்தில்‌ சக பயணிகளுடன்‌ கலந்துரையாடிச்‌ 

செல்கிறார்களோ, எந்த மலையில்‌ தீ எறிகிறதோ, எந்த ஊர்ச்‌ செம்மண்ணில்‌ மழை 
பெய்ததும்‌ துளை துளையாக மண்புழுக்கள்‌ வெளி வருகின்றனவே, எங்கே தோற்க 
மறுக்கிற மனிதர்கள்‌ இருக்கிறார்களோ, எங்கே பறவைகள்‌ அடையும்படி இன்னும்‌ 
குளங்களின்‌ நடுவில்‌ குத்துச்‌ செடிகள்‌ உள்ளதோ, எங்கே தோண்டினால்‌ தண்ணீர்‌ 
வருகிறதோ, எங்கே பெண்பிள்ளைகள்‌ கூடி விளையாடுகிறார்களோ, எங்கே 
குலவைச்‌ சத்தம்‌ போடுகிற தாய்மார்களுக்கு மத்தியில்‌ புதிய குழந்தை பிறக்கிறதோ 
அங்கிருந்து எல்லாம்‌ நாம்‌ கவிதைகள்‌ மொழிபெயர்த்து நமக்கு மத்தியில்‌ பகிர்ந்து 
கொள்வோம்‌ என்று அவரின்‌ “அந்நியமற்ற நதி எனும்‌ கவிதைத்‌ தொகுப்பில்‌ கவிதை 
உயிர்‌ பெறும்‌ இடமாக மேலே சொன்னவற்றை இயல்பு மாறாமல்‌ குறிப்பிடுகிறார்‌. 
உயிரும்‌ சிறகும்‌ நிரம்பிய பறவைகளை தம்‌ வரிகளின்‌ மூலம்‌ படிக்கும்‌ வாசகனின்‌ 
மனதில்‌ பறக்கவிடும்‌ வித்தகர்‌. அவர்‌ வானம்‌ எப்போதும்‌ மிக அழகானது. 
அவர்‌ பிறந்து வளர்ந்த திருநெல்வேலிப்‌ பகுதியை அவரால்‌ மறக்கவே முடியாது 
என்பதால்‌, அவரின்‌ எழுத்துகளில்‌ அவர்‌ வாழ்ந்த வாழ்வியலையும்‌ அந்த ஊரின்‌ 
மணத்தையும்‌ ஈரமாய்‌ நிரப்பி இருப்பார்‌. குறுக்குத்துறையும்‌, கல்மண்டபமும்‌, 
நெல்லையப்பர்‌ கோவிலும்‌, கொக்ரெ குளமும்‌, வாகையடி அம்மன்‌ கோவில்‌ 
முக்கும்‌, தேரடி வீதியும்‌, சந்திப்பிள்ளையார்‌ முக்கும்‌, அவர்‌ எழுத்தில்‌ எப்போதும்‌ 
வாழ்ந்து கொண்டே இருக்கும்‌. 

கோவிலில்‌ உள்ள தெப்பக்குளத்தை எவ்வாறு நேசித்தார்‌ என்பதை ஒரு காதல்‌ 
உணர்வோடு கலந்து கல்யாண்ஜி அவர்களால்‌ மட்டுமே இப்படிச்‌ சொல்ல இயலும்‌. 


"நீ வருவதற்காக 

காத்திறுந்த நேரத்தில்‌ 

பளிங்கு போல்‌ 

அசையாதிருந்த தெப்பக்குளம்‌ 
டார்க்க ஆரம்பித்‌ தேன்‌ 

தலை கீழாய்‌ வரைந்து கொண்ட 
பிம்பங்களரூடன்‌ 

கண்ண என்‌ பார்வையை 
வாங்கிக்‌ கொண்டது முற்றிலும்‌ 
உன்னை எதி்பார்ப்பதையே 
மறந்த விட்ட ஒரு கணத்தில்‌ 


உன்னுடைய கைகள்‌ பட்டு 

உடைத்தது 
கண்ணாடிக்‌ குளம்‌ 
நீ வந்திருக்க வேண்டாம்‌ 
இப்போது ” 
எத்தனை தீர்க்கமான ஒரு உணர்வு. வாழ்வில்‌ இயல்பாக நாம்‌ கடந்த ஒரு செயல்‌ 
நுட்ப உணர்வாக எழுத்துக்களில்‌ பதிய வைப்பது கல்யாண்ஜி அவர்களுக்கே உரிய 
பாணியாக உள்ளது. 
நம்‌ வாழ்வில்‌ அன்பு, கருணை, மனிதநேயம்‌, நன்றி போன்ற விழுமியங்களுக்கு இன்று 
நம்மிடம்‌ மதிப்பு இருக்கிறதா என்ற கேள்விக்கு விடை காண வேண்டுமெனில்‌, 
கல்யாண்ஜி அவர்களின்‌ கவிதைகளை நாம்‌ படித்துணர்ந்தால்‌ அந்த உணர்வு 
நம்மிடம்‌ பேசிச்‌ செல்லும்‌. 
செம்பருத்தி செடி, வாதாம்கொட்டை, நந்தியாவட்டைச்‌ செடி, வேப்ப மரத்தின்‌ 
அடர்த்திக்குள்‌ தெறியும்‌ வெளியின்‌ ஒளி, பாக்கு மரத்திலிருந்து விழும்‌ அணில்‌, 
நதிக்கரை மீன்கள்‌, சிறகு விரித்துப்‌ பறக்கும்‌ பறவை, கிளி, மண்புழு, மனிதன்‌ என 
அவரின்‌ நினைவுப்‌ படிமங்களில்‌ படித்துள்ள காட்சிகள்‌ எல்லாம்‌ வரிகளின்‌ வழியே 
ஈரமாய்‌ பரவுவதற்கு அவறின்‌ அன்பு மனமும்‌, நுண்மையான இயல்பும்‌, ரசனையும்‌ 
தான்‌ காரணமாக அமைகிறது. 
கல்யாண்ஜியின்‌ “மணல்‌ உள்ள ஆறு” கவிதைத்‌ தொகுப்பில்‌ உள்ள வரிகளைப்‌ 
பாருங்கள்‌. 
“ஓரு அலைக்கும்‌ இன்னொரு அலைக்கும்‌ 
இடைப்பட்ட உப்புத்‌ தூரம்‌ 
வாழ்விற்கும்‌ மரணத்திற்கும்‌ 
இடைப்பட்டது என 
Da Duns பொன்மொழரிந்தூ 
வலைக்குள்‌ கடலைக்‌ 
கடைசியாகப்‌ பார்த்த கண்களுடன்‌ 
ஒரு மீனுக்கும்‌ இன்னொரு மீனுக்கும்‌ 


இடைபட்டமின்‌” 


கல்யான்றி 
c= crc | 

வாழ்விற்கும்‌ மரணத்திற்கும்‌ இடைப்பட்ட தூரம்‌ என்பது எல்லா உயிர்களுக்கும்‌ 
பொருந்தும்‌. வலி என்பது மீன்களின்‌ கண்களைப்‌ புரிந்து கொள்வதும்‌ கடலைப்‌ 
புரிந்து கொள்வதும்‌ ஒன்றாகவே இருக்கிறது. புரிதலின்‌ பிரவாகம்‌ ஒரு கவிதையை 
எப்படி அணுகுகிறோம்‌ என்பதைப்‌ பொருத்து மனம்‌ எந்த எல்லைக்குள்‌ நீளும்‌ 
என்பதாக உணர்த்துகிறது. 

மற்றொரு இடத்தில்‌ “அந்நியமற்ற நதி” கவிதைத்‌ 
தொகுப்பில்‌, 

“அடிக்கடி பார்க்க முடிகிறது 

யானையை கூட 

மாதக்‌ கணக்காயிற்று 

மண்பமுவைப்‌ பார்த்து 

அதே தொகுப்பில்‌, இன்னொரு இடத்தில்‌ 
“தானாய்‌ முளைத்த 

செடி என்கிறார்கள்‌ 

யாராரோ A 

விதையிலிருந்து தானே” 


எனும்‌ வரிகளில்‌ நுண்ணிய பார்வையில்‌ உணர்வு 
களைக்‌ குவிக்கிறார்‌. 


> | 5 ன ட 


சமீபத்தில்‌ வந்த “வெயிலில்‌ பறக்கும்‌ வெயில்‌” எனும்‌ 
கவிதைத்‌ தொகுப்பில்‌, 

“அவ்வளவு பெறிய அரச மர்‌ 

அதுவாகவே வளர்ந்தது! 

ஆறேமு கிளிகள்‌ 

அதுவாகவே பறந்தன 

ஆகாயத்தில்‌ மேகங்கள்‌ 


எவ பில்‌ அதுவாகவே நகர்ந்தன 
புறந்ரு டீ அதுவாகவே எனும்‌ சொல்‌ 
வெயில்‌ ஒரு பறக்கும்‌ மய தமாம்‌ 


சூ கல்யாண்ஜீ 

என முடித்திருப்பார்‌. இத்தகைய அணுகுமுறைதான்‌ அவரது படைப்புகளை நான்‌ 
ஏன்‌ உள்ளார்ந்து வாசிக்க வேண்டும்‌ எனும்‌ கேள்விக்கு விடை. விதைகளையும்‌ 
மண்புழுக்களைப்‌ பற்றியும்‌ எழுதுவதற்கு உயிர்களின்‌ மீதான அன்பும்‌ அக்கறையும்‌ 
கொண்ட ஈர மனமும்‌, நுட்ப உணர்வும்‌ மனிதனுக்குள்‌ அதுவும்‌ கவிஞனுக்குள்‌ 
நிறையவே வேண்டும்‌. அது கல்யாண்ஜி எனும்‌ வண்ணதாசன்‌ அவர்களிடம்‌ 
நிறைந்தே காணப்படுகிறது. 
தாவரங்களின்‌ மீதும்‌, உயிரினங்களின்‌ மீதும்‌, இயற்கையின்‌ மீதும்‌ அவருக்கு 
இருக்கும்‌ பேரன்பு அவரது எழுத்துகளைத்‌ தாண்டி அவர்‌ தீட்டும்‌ வரைபடங்களின்‌ 
மீதும்‌ உயிர்ப்பாய்‌ உலவும்‌. ஈரமான வாழ்க்கையை அணுக்கமாய்‌ அவரைப்‌ போல்‌ 
அணுக இயலாது. 
இந்த உலகம்‌ வண்ணத்துப்பூச்சி மயமானது என்று யாரும்‌ சொல்லவில்லை. 
வண்ணத்துப்பூச்சிகளே அற்றது இவ்வுலகு என்றும்‌ யாரும்‌ சொல்லமுடியாது. 
முழுக்க முழுக்க அன்பு அற்றவர்களாகி விட்டோமா என்ன, இன்னும்‌ இல்லையே 
என்று அவர்‌ கூறும்போது இந்த “இன்னும்‌” என்ற வார்த்தைகள்‌, தன்‌ வாழ்வை 
அவர்‌ எவ்வாறு ஈரமாய்‌ அணுகுகிறார்‌ என்பதை அடையாளப்படுத்துகிறது. 
சகமனிதனின்‌ சுவாசக்காற்றில்‌ தம்‌ எழுத்துகளைக்‌ கண்டெடுத்து வெளிப்படுத்தும்‌ 
இவரின்‌ கவிதைகள்‌ வாழ்வின்‌ பெருவெளியில்‌ மனித உணர்வுகளுக்கு முக்கியத்துவம்‌ 
கொடுப்பதாக உள்ளது. அவரின்‌ முதல்‌ தொகுப்பான புலரியில்‌, “ப்ரெய்லில்‌” ஒரு 
பிரார்த்தனை எனும்‌ தலைப்பில்‌ உள்ள கவிதையில்‌, 

“சதிராடும்‌ சோளத்தில்‌ 

காற்றாட, மார்கழியின்‌ 

பனி விலகா இளவெயிலில்‌, 

பாட்டெழுதும்‌ மெளனத்தில்‌ 

ஆழ்ந்திறாந்த சர்ச்சில்‌ 

ஆள்‌ உயரச்‌ சிலையில்லை 

அலங்கார்‌ 1 மில்லை 

பாரதியார்‌ பைபினடன்‌ 

பத்துவிரல்‌ ஆர்கனுடன்‌ 

காத்திருக்க வுந்தார்கள்‌ 

கைப்‌டிம்டில்‌ 

கால்‌ உணர்வில்‌ 

கண்‌ படைத்த பாலகர்கள்‌ 

அவர்கள்‌ 

பார டெல்லாம்‌ சித்திரங்கள்‌ “ 
எப்படிப்பட்ட உணர்வைச்‌ சொற்சித்திரமாய்‌ வரிகளில்‌ பதிவு செய்துள்ளார்‌. 
இதே தொகுப்பில்‌ கற்றுக்‌ கொடுக்கும்‌ சகமனிதர்கள்‌ கவிதையில்‌ ஒவ்வொரு 
பத்தியிலும்‌ தனித்தனிக்‌ கதைகளாக கவிதைக்குள்‌ முத்துகள்‌ கோர்க்கும்‌ மாலையாய்க்‌ 
கொண்டு வந்திருக்கும்‌ வரிகள்‌, வாழும்‌ காலத்தில்‌ வாழும்‌ மனிதர்களை எவ்வாறு 
வாசித்திருக்கிறார்‌ என்பதற்கு முத்தாய்ப்பாக உள்ளது. அதில்‌, 

“தூங்கி விழுகிற 

இரவுத்‌ தெருவில்‌ 

தேங்காய்ப்‌ பூ எவ்வி ராமர்‌ 

விற்பதற்குக்‌ காடா 

விளக்கெடுத்து போகிற 

Tab furs 

நம்பிக்கைக்காரன்‌ “ 
திருநெல்வேலி டவுன்‌ தெருக்களில்‌ சிறுவயதில்‌, ரோஸ்‌ கலர்‌ தேங்காய்ப்பூ, 
சவ்வுமிட்டாய்க்காக புழுதியில்‌ ஓடிய குழந்தைகளின்‌ பாதங்கள்‌ அந்த ஊரில்‌ 
வாழ்ந்த மனிதர்களுக்குத்‌ தெரியும்‌. அந்த இருட்டில்‌ காடா விளக்கின்‌ 
வெளிச்சம்‌ தெருவிற்கா, மிட்டாய்‌ விற்பவருக்கா? என்ற வினாவைத்‌ தாண்டி 
நம்பிக்கைக்காரானாய்‌ சிறுபிராயத்துப்‌ பிள்ளைகளுக்கு இனிப்பான பொழுதைக்‌ 
கொடுப்பவராக மிட்டாய்க்காரர்‌ இருந்தார்‌ என்பது அக்காலத்தில்‌ வாழ்ந்த 
குழந்தைகளுக்குப்‌ புரியும்‌. 
எந்த வயதிலும்‌ திரும்பிப்பார்க்க, பால்ய காலத்தில்‌ படித்த பள்ளி மனதில்‌ வந்து 
கோவில்‌ சிற்பமாய்‌ நிற்கும்‌. அதே தலைப்பில்‌, 

“வாசன உதிரிகள்‌ 

கைகள்‌ கனக்க, 


படித்த ஹைஸ்கூலில்‌ 

நடக்கிற வாலிபால்‌ 

போட்டியை 

தாம்பவண்டுக்கு வெளியே 

கரியும்‌ காக்கியெமான 

உயிப்புடன்‌ ரசிக்கிற 

ஓர்க்‌-ஹாப்‌ இளைஞன்‌ 
என இறுதிவரிகளில்‌ ஏதோ ஒரு காரணத்திற்காகப்‌ பள்ளிப்படிப்பை விட்டு விட்டு 
“ஓர்க்‌-ஷாப்‌” வேலைக்குச்‌ செல்லும்‌ இளைஞன்‌ ஒருவனின்‌ வாழ்வின்‌ கனமான 
நிதர்சனத்தை வெகு இயல்பாக வெளிப்படுத்தி இருப்பார்‌. ஆனால்‌ படித்த வாசகனின்‌ 
மனம்‌ நீண்ட நேரம்‌ ஒரு அழுத்தத்துடன்‌ இருப்பதை நம்மால்‌ உணரமுடியும்‌ 

“சச மனிதர்கள்‌ தான்‌ கற்றுக்‌ கொடுக்தறொர்கள்‌ 

சச மனிதர்கள்‌ தான்‌ கவிதை கொடுக்கறொர்கள்‌ “ 
என்றெ அவரின்‌ வரிகள்‌, வாழ்வானது அவர்‌ பார்க்கும்‌ பார்வையிலிருந்து 
வண்ணமாய்‌ மாறும்‌ வானவில்லாய்‌ உருப்பெறுகிறது என்பதை அறிய முடிகிறது . 
மற்றும்‌ ஒரு இடத்தில்‌, 

“பழங்களை விடனும்‌ நசுங்கிப்‌ போனது 

அடுத்த மனிதர்கள்‌ மீதான அக்கறை “ 
எனும்‌ சொற்கள்‌ மனித மனம்‌ இயந்திரமாய்‌ மாறி இருப்பதை ஆதங்க வரிகளாய்‌ 
வெளிப்படுத்தி இருப்பார்‌. நான்‌ அதிகம்‌ வாசிக்கிறவன்‌ இல்லை ஆனால்‌ எழுத்துக்‌ 
கூட்டியாவது மனிதர்களை வாசித்து விடுகிறேன்‌ என்று ரணங்களின்‌ மலர்ச்‌ செண்டு 
எனும்‌ கவிதைத்‌ தொகுப்பில்‌ குறிப்பிடுகிறார்‌. இதே தொகுப்பில்‌, 

“தீக்குள்‌ அவனை வைத்தோம்‌ 

தீண்டவே முடியவில்லை அப்புறம்‌” 


என மரணித்த மனிதனின்‌ நிதர்சன சாம்பலை வலிகளின்‌ வரிகளாய்க்‌ குறிப்பிடுகிறார்‌. 


இலக்கியம்‌ என்ற பெயரில்‌ பயமுறுத்தாத மிக எளிய மனிதர்களின்‌ வாழ்வியலை 
எளிய வரிகளில்‌ இவர்‌ குறிப்பிடுவது எக்காலத்திலும்‌ இவரின்‌ வரிகளை எவரும்‌ 
வாசிப்பதற்கு இயல்பாக உள்ளது. 

எழுத்தாளர்‌ சுஜாதா இவரைப்பற்றிக்‌ குறிப்பிடும்‌ போது, புதிதாக எழுத வருகிற 
எவராயினும்‌, வண்ணதாசனை வாசித்து விட்டு வாருங்கள்‌ என்று சிறப்பித்துக்‌ 
கூறுகிறார்‌ 

“இருந்து என்ன ஆகப்போகிறது! 

செத்துக்‌ தொலைக்கலாம்‌ 

செத்து என்ன ஆகப்போறெது 

இருந்து தொலைக்கலாம்‌ “ 
என்ற கல்யாண்ஜியின்‌ கவிதை வரிகள்‌ தான்‌ வாழ்வில்‌ மனமொடிந்த நிலையிலிருந்து 
தன்னை மீட்‌ டெடுத்ததாக நடி கர்‌ பார்த்திபன்‌ அவர்கள்‌ ஒரு இடத்தில்‌ குறிப்பிடுகிறார்‌. 
கவிஞன்‌ என்பவன்‌ மரணத்தின்‌ பள்ளத்தாக்கிலிருந்து ஒருவனை மீட்‌ டெடுப்பவனாக, 
நம்பிக்கைத்‌ தருபவனாக, வாழ்விற்கு உயிர்க்‌ கொடுப்பவனாகப்‌ பிரஇபலிக்கிறான்‌. 
அவ்வாறாக, கல்யாண்ஜியின்‌ வரிகள்‌ மனதின்‌ பக்கங்களில்‌ மெல்லிய இறகின்‌ 
வருடலாய்‌ நம்மை உருமாற்றிப்‌ போடும்‌ சக்தி படைத்தவையாக உள்ளது. 
மற்றும்‌ ஒரு இடத்தில்‌, 

“விளையாடிவிட்டு வந்து சிறுஹீகள்‌ 

வீட்டு மேஜையில்‌ 

இரண்டு நூல்‌ கண்டுிகள்‌, 

இரண்டு பட்டங்கள்‌ வைத்துவிட்டெ்‌ போனார்கள்‌ 

ஒரு வானம்‌, 

சில மேகங்கள்‌ 

வைத்து விட்டுப்போனது 

அவர்களின்‌ கால்‌ புழுதி” 
விளையாடிய குழந்தைகளின்‌ கால்புழுதிக்குப்‌ பின்னால்‌ ஒரு வானம்‌, சில மேகங்கள்‌ 
வண்ணமாய்‌ மாறி வானவில்லாய்‌ வார்த்தைகளில்‌ விளக்க ஈர உள்ளம்‌ கொண்ட 


கல்யாண்ஜி அவர்களால்‌ மட்டுமே முடியும்‌. 

“உரறுப்பளிங்கு எனும்‌ கவிதைத்‌ தொகுப்பில்‌, 
சைலப்பர்‌ சன்னிதியில்‌ நான்‌ 

தன்னந்தனிப்‌ பரம்‌ கல்யாணி. 

கல்யாணியின்‌ சன்னீதியில்‌ நான்‌ 
தன்னந்தனி சிவ சைல நாகன்‌. 

இன்றிரவும்‌ பூக்கும்‌ இன்னொரு தாழம்பூ 
கடன நதிக்‌ கரையில்‌ 


நரளையை நேற்றே அறியும்‌ நந்தி” 


என அவரின்‌ “நாளை”, எல்லாம்‌ அறியும்‌ நந்தியின்‌ நேர்க்கோட்டில்‌ சரணாகதியாய்‌ 
திருப்புகிறார்‌. இவரின்‌ கவிதையின்‌ பல வரிகளில்‌ ஜென்‌ தன்மை இருப்பதாக நாம்‌ 
உணரலாம்‌. அவரின்‌ கவிதை வரிகள்‌ என்பது ஒரு குழந்தையின்‌ மனநிலையைப்‌ 
போன்று நம்மிடையே ஒரு துள்ளலை வைத்துவிட்டு நீண்ட நேரம்‌ நம்மிடையே 
தங்கிச்‌ செல்லும்‌. 


மேலும்‌, நான்‌ என்‌ கவிதை ஒன்றில்‌ எழுதியிருப்பது போல நீங்களும்‌ எழுதும்‌ 
கவிதைக்கு முன்பே வரிகள்‌ இருந்தன. உங்களுக்குப்‌ பின்னாலும்‌ வர இருக்கிறார்கள்‌. 
நிறைய பேர்‌ அடித்தல்‌ திருத்தல்‌ அற்ற வரிகளுடன்‌ எனக்கு முன்னாலும்‌ ஏராளமான 
தடங்கள்‌ இருந்தன. எனக்குப்‌ பின்னாலும்‌ தடங்கள்‌ இருக்கும்‌. இதில்‌ என்‌ தடம்‌, உம்‌ 
தடம்‌ எதுவும்‌ இல்லை. அது கவிதையின்‌ தடம்‌, காலத்தின்‌ தடம்‌, காலத்தை எப்படி 
நான்‌ வணங்காமல்‌ இருக்க முடியும்‌? காலத்தை வணங்குகிறேன்‌, அகாலத்தையும்‌ 
தான்‌ என அவர்‌ குறிப்பிடும்‌ இந்த சொற்களின்‌ முதிர்வு எல்லாக்‌ காலத்திற்கும்‌ 
பொருந்தும்‌ என்பதே உண்மை. 


இறுதியாக, “யாராவது வழியனுப்பவும்‌ துணையிருக்கவுமாக இருந்தால்‌ இந்த 
வாழ்க்கை எவ்வளவு அடர்த்தியாகி விடுகிறது” என்ற அவரின்‌ வரிகளைப்‌ படிக்கும்‌ 
போது “அன்பின்‌ வழியது உயர்நிலை” என்பதாக இவ்வுலகில்‌ மனித நேசத்தைத்‌ 
தாண்டி வேறு எதுவும்‌ இங்கு பெரிதல்ல என்பதை நமக்குள்‌ சொல்லாமல்‌ சொல்லிச்‌ 
செல்கிறார்‌ கல்யாண்ஜி எனும்‌ வண்ணக்‌ கவிஞன்‌. மொத்தத்தில்‌ வண்ணதாசன்‌ 
என்பவர்‌ ஒரு அமைதியான படைப்பாளி. அதிகம்‌ பேசமாட்டார்‌. ஆனால்‌ மற்றவர்‌ 
பேசுவதைக்‌ கூர்ந்து கவனிக்கும்‌ தன்மை பெற்றவர்‌. ஒரு படைப்பாளிக்கு அதுதானே 
வேண்டும்‌. அவரது உலகம்‌ அன்பு மயமானது வாழ்வின்‌ அர்த்தம்‌ பொதிந்தது 
அதனை தம்‌ எழுத்துகளின்‌ வழியே நம்மிடம்‌ கடத்திக்‌ கொண்டே இருக்கிறார்‌. 

7. சிந்து சமவெளியில்‌ இருந்து ஐரோப்பாவுக்கு 
ஆங்கிலேயர்‌ கண்டறிந்த புதுத்‌ தடங்கள்‌ 


(சிந்து சமவெளி நுண்‌ ஆய்விருக்கையின்‌ 


கட்டுரை அறிமுகம்‌ - உரை) 

மதுரை 


ஜேன்‌ ஆர்‌ மெக்கன்டோஷ்‌ என்பவர்‌ எழுதிய The Ancient Indus Valley New 
Perspectives என்ற நூல்‌ ஏபிசி கிளியோ பதிப்பகத்தாரால்‌ கலிஃபோர்னியா 
மாநிலத்தில்‌ உள்ள சாண்டா பர்பாரா என்ற ஊரிலிருந்து வெளியிடப்பட்டது. 
இந்த நூல்‌, இப்பதிப்பகம்‌ பண்டைய நாகரிகங்களைப்‌ பற்றி Understanding 
Ancient Civilization என்ற பெயரில்‌ வெளியிடப்பட்ட தொடர்‌ நூல்களில்‌ 
ஒன்றாகும்‌. இந்நூலில்‌ உள்ள ஆறாவது இயல்‌ உள்நாட்டு வணிகம்‌ மற்றும்‌ 
போக்குவரத்துத்‌ தொடர்புகளைப்‌ பற்றியதாகும்‌ இக்‌ கட்டுரையை அறிமுகம்‌ 
செய்வதே இவ்வுரையின்‌ நோக்கம்‌ ஆகும்‌. 


சர்‌ அலெக்ஸாண்டர்‌ பர்ணஸ்‌ என்பவர்‌ இண்டஸ்‌ ரூட்‌ டு சென்ட்ரல்‌ ஏசியா 
அண்ட்‌ யூரோப்‌, ட்ராவல்ஸ்‌ அண்ட்‌ போகரோ என்று இரண்டு நூல்கள்‌ 
இந்தியாவிலிருந்து மத்திய ஆசியாவுக்கான வழித்தடம்‌ குறித்து எழுதினார்‌. 

ஏழாம்‌ நூற்றாண்டில்‌ மத்திய ஆசியாவுக்கும்‌ ஐரோப்பாவுக்கும்‌ நடைமுறையில்‌ 
இருந்த சிந்து மாநிலத்தின்‌ வழித்தடம்‌ பற்றிக்‌ குறிப்பிட்டுள்ளார்‌ அத்தடம்‌ 
குறித்து ஆங்கிலேயப்‌ படைத்‌ தளபதியாக இருந்து பின்னர்‌ ஆளுநராக விளங்கிய 
சர்‌ சார்லஸ்‌ நேப்பியர்‌ என்பவரும்‌ தன்னுடைய கருத்தாக சிந்து சமவெளிப்‌ பகுதி 
ரயில்‌ பாதைகளுக்கும்‌ எந்திரப்படகுகள்‌ விடுவதற்கும்‌ ஏற்றது. சரக்கு மற்றும்‌ 
தளவாடங்கள்‌ போக்குவரத்துக்கு இவ்‌ வழித்தடங்கள்‌ மிகவும்‌ ஏற்றவை என்று 
குறிப்பிட்டார்‌. 


சர்‌ அலெக்சாண்டர்‌ பர்ணஸ்‌ ஸ்காட்லாந்துக்காரர்‌. முதல்‌ பயணமாக சிந்து 
சமவெளியில்‌ நதி வழியாகப்‌ பயணம்‌ செய்து அங்குள்ள உள்ளூர்‌ மன்னர்களுக்கும்‌ 
ஆட்சியாளர்களுக்கும்‌ தக்க பரிசுகளைக்‌ கொடுத்து லாகூர்‌ போய்ச்‌ சேர்ந்தார்‌. 
அவர்‌ இரண்டாவது பயணம்‌ மேற்கொண்ட போது தரை வழிப்‌ பயணமாக 
ஆப்கானிஸ்தானில்‌ உள்ள ஹிந்துக்குஷ் மலைகளைக்‌ கடந்து ரஷ்யாவின்‌ 
துர்க்கிஸ்தான்‌ பகுதிக்குச்‌ சென்று அங்குள்ள பொக்காரோ என்ற நகரத்தை 
அடைந்தார்‌. கி.பி.1836 இல்‌ ஆப்கானிஸ்தான்‌ மன்னர்‌ பதவிக்கு வாரிசுரிமை போர்‌ 
வந்தபோது எல்லோரிடமும்‌ செல்வாக்கு பெற்றிருந்த மக்கள்‌ செல்வாக்குடைய 


Indus Valley Civilization 
Mature Harappan Phase 
(2600-1900 BCE) 


»* Major city * Town or village 
W. Extent of Mature Harappan phase வைப்‌ 
Other archaeological culture, Natural feature 

தோஸ்த்‌ முகமது கானை அதரிக்கும்படி பிரிட்டிஷ்‌ அரசாங்கத்துக்குக்‌ கடிதம்‌ 
எழுதினார்‌. ஆனால்‌, பிரிட்டிஷ்‌ அரசாங்கம்‌ மக்கள்‌ செல்வாக்கு இல்லாத ஷா 
ஷோஜாவை ஆதரித்தது. இதன்‌ பிறகு காபூலில்‌ தங்கி இருந்த இவரிடம்‌ ஒரு நாள்‌ 
ஒரு கூட்டம்‌ வந்து தகராறு செய்து இவரையும்‌ இவர்‌ தம்பியையும்‌ இவருடைய 
பணியாட்களையும்‌ கொன்று போட்டது. இவர்‌ சிந்து சமவெளி முழுக்க பயணம்‌ 
செய்த பிரிட்டிஷ்‌ தளபதி என்பதால்‌ இவருடைய நூலில்‌ கூறப்பட்டிருக்கும்‌ 
கருத்துக்கள்‌ பின்னர்‌ ஆட்சிக்கு வந்த ஆளுநர்‌ சர்‌ சார்லஸ்‌ ஸ்காட்‌ நேப்பியருக்கு 
உதவின. 


நேப்பியர்‌ பிரிட்ஜ்‌ 


சென்னைக்குத்‌ தண்ணீர்‌ 

நேப்பியர்‌ ஆங்கிலேயப்‌ படைகளின்‌ தளபதியாக இருந்து முதலாம்‌ உலகப்‌ 
போரிலும்‌ இரண்டாம்‌ உலகப்‌ போரிலும்‌ பங்கேற்றார்‌. இவரே சென்னை 
நகரத்தில்‌ தண்ணீர்ப்‌ பஞ்சத்தைத்‌ தீர்த்தவர்‌. சென்னை நகரம்‌ ஒரு காலத்தில்‌ 
மிகப்பெரிய நகரமாக மாறும்‌ என்ற தீர்க்கதரிசனத்தோடு இவர்‌ தண்ணீர்‌ வசதி 
செய்து கொடுத்தார்‌. இன்றைக்கும்‌ இவர்‌ பெயரால்‌ நேப்பியர்‌ பிரிட்ஜ்‌ என்ற 
பாலம்‌ சென்னையில்‌ கம்பீரமாக நிற்கின்றது. இவர்‌ கொசஸ்த்தலை ஆறு 
பாய்ந்து வரும்‌ வழியில்‌ தாமரைப்பாக்கம்‌ என்ற ஊரில்‌ ஒரு தடுப்பணை 

கட்டினார்‌. அங்கிருந்து தண்ணீரைச்‌ சோழவரம்‌ ஏரிக்குக்‌ கொண்டு வந்து பின்பு 
செங்குன்றத்துக்குக்‌ கொண்டு வந்தார்‌. இதற்கு அக்காலத்தில்‌ 24 லட்சம்‌ ரூபாய்‌ 
செலவாயிற்று. 


ஒருமுறை பிரெஞ்சு போர்‌ வீரர்கள்‌ செயின்ட்‌ ஜார்ஜ்‌ கோட்டையைச்‌ சுற்றி 
வளைத்தனர்‌. உள்ளே இருந்த அதிகாரிகளால்‌ வெளியே வர இயலவில்லை 
ஆனால்‌ உள்ளே தண்ணீர்‌ வசதி இல்லாத காரணத்தினால்‌ அவர்கள்‌ 10 நாளில்‌ 
சரணடைந்தனர்‌. ஒரு துளி ரத்தம்‌ சிந்தாமல்‌ பிரெஞ்சுக்காரர்கள்‌ சென்னையில்‌ 
ஆங்கிலேயர்‌ கைவசம்‌ இருந்த கோட்டையைக்‌ கைப்பற்றினர்‌. பின்பு 
ஆங்கிலேயர்கள்‌ போர்‌ செய்து பிரெஞ்சுக்காரர்களை விரட்டி விட்டு கோட்டைக்குள்‌ 
தண்ணீர்‌ வசதி செய்தனர்‌. மண்ணடி அருகில்‌ 10 கிணறுகள்‌ தோன்றி வார்ப்பு 
இரும்பு குழாய்கள்‌ மூலமாகக்‌ கோட்டைக்குள்‌ தண்ணீர்‌ கொண்டு வந்தனர்‌. அந்த 
பத்து கிணறுகளைத்தான்‌ பழைய மொழி வழக்கில்‌ 7 கிணறு என்றும்‌ seven wells 
என்றும்‌ சென்னை மக்கள்‌ அழைக்கின்றனர்‌. இந்நகரம்‌ வருங்காலத்தில்‌ மிகப்பெரிய 
நகரமாக மாறும்‌ என்று நேப்பியர்‌ அவர்கள்‌ குறிப்பிட்டுள்ளார்‌. 


இந்நூலில்‌ இவர்களின்‌ கருத்து ஆங்காங்கே சுட்டிக்‌ காட்டப்படுகிறது. சிந்து 
சமவெளி என்று இந்நூலில்‌ குறிப்பிடப்பட்டிருப்பது சிந்துநதி பாயும்‌ நிலப்‌ 
பகுதியாகும்‌ 


இந்தியாவுக்கு வழி 

ஐரோப்பியர்‌ இந்தியாவிற்குள்‌ நுழைவதற்கு சூயஸ்‌ கால்வாயையும்‌ செங்கடலையும்‌ 
பயன்படுத்தினர்‌. அதன்பிறகு பதினோராம்‌ நூற்றாண்டில்‌ இத்தாலியர்‌ வருவதற்கு 
சிந்து சமவெளிப்‌ பகுதியைத்‌ தெரிவு செய்தனர்‌. ஐரோப்பாவின்‌ வடபகுதியில்‌ 
இருப்பவர்களும்‌, மேலை நாடுகள்‌ முழுமையும்‌ ஏழாம்‌ நூற்றாண்டில்‌ யூஃப்ரடீஸ்‌ 
நதியின்‌ வழியாகப்‌ பயணித்து பின்னர்‌ சிந்து சமவெளியை அடைந்து இந்தியாவைத்‌ 
தொட்டனர்‌. ஆனால்‌ முகமதியர்கள்‌ போர்‌ தொடங்கிய பிறகு ஆட்டோமன்‌ 
அரசு வெற்றி பெற்ற பிறகு சூயஸ்‌ கால்வாய்‌ வழித்தடம்‌ அடைக்கப்பட்டது. 
இஸ்தான்புல்‌ நகருக்கு கப்பல்கள்‌ வருவது நின்று போயிற்று. அதன்‌ பிறகு கிரேக்க 
வணிகர்கள்‌ புதிய தடத்தைத்‌ தேடினர்‌. அப்போது தான்‌ சிந்துநதிப்‌ பகுதி வழியாக 
இந்தியாவுக்குள்‌ தங்களது சரக்குகளைக்‌ கொண்டு வரலாம்‌ என்று கண்டுபிடித்தனர்‌. 
சிந்து நதி வழியாக ஓக்சுஸ்‌ நகருக்குப்‌ போய்‌ பின்னர்‌ கேஸ்பியன்‌ கடல்‌ வழியாக 
ஒல்கா நதிக்குள்‌ நுழைந்து பின்பு தனாய்ஸ்‌ நகரத்தை அடைந்து கப்பல்கள்‌ யூத்சீன்‌ 
கடல்‌ வழியாக கான்ஸ்டான்டி நோபிள்‌ நகரில்‌ நிறுத்தி வைக்கப்பட்டன. இது மிக 
நீண்ட பயணம்‌ . அதன்‌ பிறகு நன்னம்பிக்கை முனை வழியாக ஆப்பிரிக்காவைச்‌ 

சுற்றிக்கொண்டு இந்தியா வந்து சேர்ந்தனர்‌. இப்படியாகப்‌ பல தடங்களைப்‌ 
பயன்படுத்தி வந்த வேளையில்‌ கைபர்‌, போலன்‌ கணவாய்‌ வழியாகச்‌ சிந்து 
சமவெளிக்குள்‌ நுழைவது எளிதாக இருந்தது. 


சிந்து சமவெளிப்‌ பாதை குறித்து கி.பி. 1831இல்‌ சர்‌ அலெக்ஸாண்டர்‌ பர்ணஸ்‌ 
குறிப்பிட்டுள்ளார்‌. கீழை நாடுகளில்‌ நெய்யப்படும்‌ துணிகளை மேலை 
நாடுகளுக்குக்‌ கொண்டு செல்ல இத்தடம்‌ எளிமையானதாக இருக்கும்‌ என்றார்‌. 
இவர்‌ பொக்காராவுக்கு செல்லும்‌ வழியைக்‌ கண்டுபிடித்து இருந்ததனால்‌ இனி 
இந்தியாவில்‌ லூதியானா என்ற நகரத்தை முதலீட்டுக்கான நகரமாக உறுதி 
செய்யலாம்‌ என்கிறார்‌. இங்கு வருவது எளிது. தங்கள்‌ சரக்குகளை இங்கு கொண்டு 
வந்து இங்கு பேட்டை அமைத்து அவற்றில்‌ வைத்துவிடலாம்‌. பிறகு இங்கிருந்து 
மற்ற பகுதிகளுக்குக்‌ கொண்டு செல்லலாம்‌ என்று பர்ணஸ்‌ தன்‌ நூலில்‌ குறிப்பிட்டு 
இருந்தார்‌. 


வழித்தட இடையூறுகள்‌ 


இந்தியாவுக்கும்‌ மத்திய ஆசியாவுக்கும்‌ இடையிலான போக்குவரத்து பற்றி 
அலெக்சாண்டர்‌ பர்ணஸ்‌ தன்னுடைய நூலில்‌ குறிப்பிட்ட போது அந்தக்‌ காலத்தில்‌ 
அங்கு ஒட்டகங்களின்‌ முதுகில்‌ தான்‌ சரக்குகளை ஏற்றிச்‌ சென்றதாகவும்‌ மேலும்‌ 
சிந்து நதியில்‌ விடப்பட்ட படகுகள்‌ உறுதியற்றவையாக இருந்தன என்றும்‌ அவர்‌ 
குறிப்பிட்டுள்ளார்‌. மேலும்‌ சில காலங்களில்‌ இந்த நதிகளில்‌ வெள்ளம்‌ வருவதும்‌ 
உண்டு. இது தவிர அங்குள்ள குறுநில மன்னர்கள்‌ தங்களுக்கு அவ்வப்போது 
வணிகர்கள்‌ விலை உயர்ந்த பரிசுகளையும்‌ வழங்க வேண்டும்‌ என்றும்‌ எதிர்‌ 
பார்த்தனர்‌. அப்‌ பகுதியில்‌ பயணிக்க அனுமதி தருவதற்கு அங்கு மன்னர்களாக 
இருந்த அமீர்கள்‌ விலை உயர்ந்த பரிசுகளை எதிர்பார்த்தனர்‌. தங்களுடைய பகுதி 
வணிகத்திற்கு முக்கியத்துவம்‌ தரக்கூடிய பகுதியாக இருக்க வேண்டும்‌ என்று 
அவர்கள்‌ ஒருபோதும்‌ கருதவில்லை. அங்குள்ள வளம்‌ நிறைந்த வயல்களில்‌ 
விளைந்த அரிசியும்‌ ஆடு மாடுகளின்‌ இறைச்சியும்‌ பாலும்‌ அவர்களுக்குச்‌ 
சத்துணவாக அமைந்துவிட்ட காரணத்தினால்‌ அவர்கள்‌ தங்கள்‌ ஓய்வு நேரங்களைக்‌ 
கலைமான்‌ வேட்டையில்‌ பயன்படுத்தினர்‌. கலைமான்களை, கொம்புமான்களை 
வேட்டையாடுவது என்பது அரசர்களின்‌ வீர விளையாட்டாக அக்காலத்தில்‌ 
கருதப்பட்டது. இந்நிலையில்‌ இப்பகுதியை முழுவதுமாக ஆங்கிலேயர்‌ தங்கள்‌ 
கட்டுப்பாட்டுக்குள்‌ கொண்டு வந்து நிலத்தின்‌ வழியாகவும்‌ நீரின்‌ வழியாகவும்‌ 
நவீன முறையில்‌ போக்குவரத்து வசதிகளைச்‌ செய்தனர்‌. தங்களுடைய போர்த்‌ 
தளவாடங்களையும்‌ அவ்வழியாகக்‌ கொண்டு சென்றனர்‌. 

சரக்கு & தளவாடப்‌ போக்குவரத்து 


ஆங்கிலேயர்‌ உறுதியான எந்திரப்‌ படகுகளை உருவாக்கிப்‌ பெரிய நதிகளில்‌ 
பயன்படுத்தினர்‌ தரை வழியாக ரயில்‌ தண்டவாளங்களை அமைத்து சரக்கு 
ரயில்களை ஓட்டினர்‌. சிந்து நதியின்‌ ஐந்து கிளை நதிகள்‌ பாயும்‌ பஞ்சாப்‌ 
நிலப்பகுதி நெல்‌ கோதுமை போன்ற பயிர்கள்‌ விளையும்‌ வளமான வயல்களைக்‌ 
கொண்ட பகுதியாக இருந்தது. இது தவிர எனவே இவர்களுக்கு வணிகத்தை விட 
விவசாயமே விருப்பமான தொழிலாக அமைந்தது இந்த விளைந்த பருத்தியிலிருந்து 
நெய்யப்பட்ட விலை உயர்ந்த துணி ரகங்களை அருகில்‌ உள்ள பாரசீகம்‌ 
சீனா போன்ற நாடுகளுக்கு காஷ்மீர்‌ நிலத்திலிருந்து ஏற்றுமதி செய்தனர்‌. சிந்து 
நதி பாயும்‌ இந்துஸ்தானத்திற்கும்‌ மத்திய ஆசியாவிற்கும்‌ இடையில்‌ சிந்து நதியின்‌ 
கிளைநதிகள்‌ சரக்குகளை ஏற்றி இறக்கும்‌ எந்திரப்‌ படகுகளை ஓட்டுவதற்கு 
ஏற்ற நதிகளாக விளங்கின. இப்பகுதிகளில்‌ வாழ்ந்த பணக்காரர்கள்‌ காஷ்மீரில்‌ 
நெய்யப்பட்ட சால்வைகளை விரும்பிப்‌ போர்த்திக்‌ கொண்டனர்‌. மோல்ட்டன்‌ 
பகுதியைச்‌ சேர்ந்த பட்டுத்‌ துணிகளைப்‌ பெண்கள்‌ விரும்பினர்‌. மற்ற மலிவான 
உள்ளூர்‌ பருத்தி துணிகள்‌ ஏழை எளியவருக்கு உடையாக அமைந்தது. இப்பகுதியில்‌ 
விளைந்த ஆப்பிள்‌, ஆரஞ்சு போன்ற பழங்களும்‌ பாதாம்‌, பிஸ்தா போன்ற 
பருப்புகளும்‌ பணக்காரர்களின்‌ விருப்ப உணவாக விளங்கியது. இவர்கள்‌ தம்‌ 
அன்றாட உணவில்‌ பழங்களையும்‌ பருப்புகளையும்‌ சேர்த்துக்‌ கொண்டனர்‌. 
இவ்வாறு இங்கு உள்ள மக்கள்‌ மகிழ்ச்சியாகப்‌ பொழுதைப்‌ போக்கிக்‌ கொண்டு 
இருந்தபோது இங்கு வந்த வெள்ளைக்கார தளபதியான அலெக்சாண்டர்‌ பர்ணஸ்‌ 
தொடர்ந்து பயணம்‌ செய்து சில வழித்தடங்களைக்‌ கண்டறிந்தார்‌. 


ஸ்காட்லாந்து நாட்டைச்‌ சேர்ந்த சர்‌ அலெக்ஸாண்டர்‌ பர்ணஸ்‌ தன்‌ உதவியாளர்‌ 
மோகன்‌ லால்‌ என்ற காஷ்மீரியுடன்‌ பஞ்சாப்‌ பகுதிகள்‌, சிந்து, ஆப்கானிஸ்தான்‌ 
ஆகிய பகுதிகளில்‌ பயணம்‌ செய்து புதிய வழித்தடத்தைக்‌ கண்டறிந்தார்‌. இவர்‌ 
சிந்துநதி வழியாகப்‌ பயணம்‌ செய்து லாகூர்‌ என்ற நகரை வந்தடைந்தார்‌. தற்போது 
பாகிஸ்தானில்‌ உள்ள பஞ்சாப்‌ மாநிலத்தில்‌ இருந்தது இரண்டாவது முறையாக 
பயணம்‌ மேற்கொண்டு ஆப்கானிஸ்தானின்‌ ஹிந்துக்குஷ்‌ மலை வழியாக ரஷ்யா 
துர்கிஸ்தான்‌ சென்று அங்குள்ள புகாரோ நகரத்துக்கு வந்து சேர்ந்தார்‌. இவ்வாறு 
இந்தியாவுக்கும்‌ மத்திய ஆசியாவுக்கும்‌ இடையே இரண்டு வழித்தடங்களை 
இவர்‌ கண்டறிந்தார்‌. அப்பகுதியை ஆண்டு வந்த மகாராஜா ரஞ்சித்‌ சிங்‌ 
முதலானவருடன்‌ நட்புறவில்‌ இருந்தார்‌. முதலாம்‌ அஃப்கான்‌ போர்‌ நடைபெற்ற 
போது இவர்‌ ஆங்கிலேயரின்‌ சார்பாகப்‌ போருக்குச்‌ சென்று கஜினி கோட்டையைக்‌ 


தமிழணங்கு, நவம்பர்‌ 2023 | 59 


கைப்பற்றினார்‌. அங்கேயே தங்கி இருந்து அரசியல்‌ செய்து கொண்டிருந்த இவரை 
1841இல்‌ இவரைப்‌ பகைவர்கள்‌ கொலை செய்து விட்டனர்‌. 


இக்காலகட்டத்தில்‌ சரக்குகளை நீர்‌ வழியாகவும்‌ நிலத்தின்‌ வழியாகவும்‌ கொண்டு 
செல்ல ஆங்கிலேய அரசு ஆவன செய்தது. சிந்து நதியின்‌ களைகளான சீனாப்‌, 
ஜீலம்‌ வழியாக நாகூர்‌ நகரத்திற்குச்‌ சரக்குகளைக்‌ கொண்டு செல்வது மிகவும்‌ 
ஆபத்தானது எனவே அதனை ஆதரிக்கவில்லை. ராவி நதி மூலமாக லாகூர்‌ கொண்டு 
செல்வதும்‌ உகந்தது அல்ல. எனவே இந்த நதிகளில்‌ சரக்கு போக்குவரத்துக்காக 
பழைய காலத்துப்‌ படகுகளைப்‌ பயன்படுத்த இயலாது. பயன்படுத்தக்‌ கூடாது என்று 
அலெக்ஸாண்டர்‌ பர்ணஸ்‌ கருதினார்‌. புதிய இயந்திரப்‌ படகுகளை வடிவமைக்க 
வேண்டும்‌ என்பது இவரது ஆலோசனை ஆகும்‌. 


நீங்கள்‌ ஆளுநரானால்‌ என்ன செய்வீர்கள்‌? 


பர்ணஸ்‌ இந்தியா வந்து சென்ற ஒன்பது ஆண்டுகளுக்குப்‌ பிறகு மற்றொரு 
பிரிட்டிஷ்‌ தளபதி நேப்பியர்‌ என்பவர்‌ இப்பகுதி வணிகத்துக்கு முக்கியத்துவம்‌ 
வாய்ந்த பகுதி என்பதை உணர்ந்தார்‌. “நீங்கள்‌ சிந்துவின்‌ ஆளுநராக இருந்தால்‌ 
என்ன செய்வீர்கள்‌?” என்று அவரைக்‌ கேட்டதற்கு அவர்‌ “நான்‌ கராச்சியை வரி 
இல்லாத வணிக நகரமாக்குவேன்‌. கொள்ளையர்களிடமிருந்து ஷிகாபூரைப்‌ 
பாதுகாப்பேன்‌. சுக்கூர்‌ நகரில்‌ சந்தைப்பேட்டைகள்‌ அமைக்க உதவுவேன்‌', என்று 


பிரிட்டிஷ்‌ தளபதி நேப்பியர்‌ 

கூறினார்‌. இது பற்றி பலரும்‌ அதிகம்‌ கருத்து செலுத்தாத காலத்தில்‌ வடக்கே 
இருந்தும்‌ மேற்கே இருந்தும்‌ சரக்குகளைக்‌ கொண்டு வந்து அங்கு பேட்டைகள்‌ 
உருவாக்கி அவற்றில்‌ வைத்துப்‌ பாதுகாக்கலாம்‌, ஆங்கிலேய அரசு உறுதியாகவும்‌ 
ஆதரவாகவும்‌ இருந்தால்‌ ஷிகாபூரிலிருந்து சரக்குகளை சுக்கூர்‌ நகருக்கு எடுத்துச்‌ 
சென்று அங்கிருந்து சிந்து நதி வழியாக லார்கானாவுக்கு கொண்டு செல்லலாம்‌, 
அந்த நகரில்‌ இருந்து கராச்சிக்குக்‌ சரக்குகளைக்‌ கொண்டு செல்லலாம்‌. கராச்சியும்‌ 
சுக்கூர்‌ நகரமும்‌ வணிக முக்கியத்துவம்‌ வாய்ந்த நகரங்களாக உருவாகும்‌, என்று 
கி.பி.1842 இல்‌ எழுதிய நூலில்‌ சர்‌ சார்லஸ்‌ நேப்பியர்‌ குறிப்பிட்டுள்ளார்‌. இரண்டு 
உலகப்‌ போர்களில்‌ ஆங்கிலேயப்‌ படைகளின்‌ தளபதியாக இருந்து போரிட்ட 
நேப்பியர்‌ பின்பு ஆளுநராக இந்தியாவின்‌ மறுமலர்ச்சிக்குப்‌ பல புதிய திட்டங்களைக்‌ 
கொண்டு வந்தார்‌. 


நேப்பியர்‌ சிந்து நதிப்‌ பகுதியில்‌ கராச்சியில்‌ ஒரு துறைமுகத்தை உருவாக்கி சரக்குக்‌ 
கப்பல்கள்‌ காலதாமதம்‌ இன்றி சரக்குகளை ஏற்றவும்‌ இறக்கவும்‌ உதவினார்‌. 
இதற்காக நான்கு போர்க்கப்பல்களை அரசாங்கத்திடம்‌ இருந்து கேட்டு 
வாங்கி அவற்றை சரக்கு கப்பல்களாகப்‌ பயன்படுத்தினார்‌. இதுவே “சிறந்ததும்‌ 
விரைவானதும்‌ பாதுகாப்பானதும்‌ மலிவானதும்‌ ஆகும்‌' என்பது சிந்து நதியின்‌ 
வணிகப்‌ போக்குவரத்து பற்றி இவருடைய உறுதியான கருத்தாக இருந்தது. 


அப்போது பஞ்சாப்‌ நகரம்‌ நம்‌ இந்தியர்களின்‌ ஆட்சிப்‌ பொறுப்பில்‌ இல்லை. 
பம்பாயிலிருந்து போர்த்‌ தளவாடங்களை ஃபெரோஸ்பூர்‌ கொண்டு செல்வதற்கு 
எளிமையான வாகனமாக அவர்‌ எந்திர படகுகளைப்‌ பயன்படுத்த ஆலோசனை 
வழங்கினார்‌. அதுவரை சிறப்பான வர்த்தக நகரமாக கல்கத்தா இருந்தது. சிந்து 
நதிப்‌ பகுதிகள்‌ வணிகத்‌ தரத்தில்‌ உயர்த்தப்பட்டால்‌ கங்கை நதிப்‌ பகுதியின்‌ 
முக்யெத்துவம்‌ குறைந்து போகும்‌ என்று அங்கிருந்தவர்கள்‌ கருதினர்‌. மும்பையும்‌ 
கராச்சியும்‌ வணிக நகரங்களாக உயர்த்தப்பட்டால்‌ கல்கத்தாவின்‌ சிறப்பு குறைந்து 
விடும்‌ என்றும்‌ கருதினர்‌. 

நேப்பியர்‌ கி.பி.1849 இல்‌ இந்தியா ஆங்கில உற்பத்தியாளர்களின்‌ சரக்குகளை 
தனது பெரிய நதிகளின்‌ மூலமாக உறிஞ்சி எடுக்க வேண்டும்‌. அந்த நதிகளில்‌ 
தங்களுடைய பல்வேறு வகையான உற்பத்தி பொருட்களை கொட்ட வேண்டும்‌. 
அதாவது அந்த நதிகளின்‌ வழியாகப்‌ படகுகளில்‌ ஏற்றி அடுத்தடுத்த நகரங்களுக்குல்‌ 
கொண்டு செல்ல வேண்டும்‌ என்பதைத்தான்‌ அவர்‌ இவ்வாறு குறிப்பிட்டார்‌. 

கராச்சி நகரமே நீ இந்த கிழக்குப்‌ பகுதியின்‌ மகிமை ஆவாய்‌” என்று அந்நகரத்தை 
பார்த்து வாழ்த்துகின்றார்‌. 'நான்‌ உயிரோடு இருந்து திரும்பி இந்தியாவுக்கு வந்தால்‌ 
கராச்சியே உன்னை நான்‌ மிகப்பெரிய வளர்ந்த நகரமாகக்‌ காண்பேன்‌” என்று 


அந்நகரத்தைப்‌ போற்றி புகழ்கின்றார்‌. 


கி.பி. 1852ஆம்‌ ஆண்டு சிந்து நதிப்‌ பகுதியில்‌ மிகப்பெரிய விற்பனைச்‌ சந்தைகளை 
அமைத்து மத்திய ஆசியாவுக்கென்று வணிக விதிகளை வரையறுத்து அப்பகுதியில்‌ 
வணிகத்தை சிறப்படையச்‌ செய்ய வேண்டும்‌ என்று குறிப்பிட்டுள்ளார்‌. இவற்றை 
உடனடியாக ஆங்கில அரசு செய்யாவிட்டாலும்‌ ஏழு ஆண்டுகள்‌ கழித்து சிந்து 
பகுதியின்‌ ஆணையராக இருந்த ஃபெராரே என்பவர்‌ நேப்பியரின்‌ திட்டங்களை 
ஆலோசனைகளை நடைமுறைப்படுத்தினார்‌. இதனால்‌ சிந்து நதியின்‌ வடகிழக்குப்‌ 
பகுதிகளில்‌ நடந்து வந்த வணிகம்‌ அனைத்தும்‌ கராச்சி நகரை மையப்படுத்தியே 
நடைபெற்றது. 


சரக்கு ரயில்‌ போக்குவரத்து. 


அடுத்ததாக கல்கத்தா ஹைதராபாத்துக்கு இடையே ரயில்‌ போக்குவரத்தை 
உருவாக்கிச்‌ சரக்குகளைக்‌ கராச்சியிலிருந்து ஹைதராபாத்துக்கு கொண்டு வரும்‌ 
முயற்சி மேற்கொள்ளப்பட்டது. ஹைதராபாத்தில்‌ இருந்து மோல்ட்டனுக்கு 570 
மைல்கள்‌ தொலைவுக்கு கப்பல்‌ போக்குவரத்து மூலமாக சரக்குகளைக்‌ கொண்டு 
வரவும்‌ வேண்டிய ஏற்பாடுகள்‌ செய்யப்பட்டன. நதியில்‌ விடப்பட்ட எந்திர 
கப்பல்கள்‌ மிகப்பெரியனவாக இருந்தன. எனவே அக்கப்பல்கள்‌ பயணிகளையும்‌ 
ஏற்றிக்கொண்டன. இதற்கு அடுத்தபடியாக லாகூர்‌ நகரில்‌ இருந்து அம்ருத்சாருக்கு 
ரயில்‌ பாதை அமைக்கப்பட்டது. இப்பாதை பெஷாவர்‌ நகரம்‌ வரை 
நீட்டிக்கப்பட்டது. இந்த ரயில்‌ தடம்‌ வடமேற்குப்‌ பகுதிகளுக்குச்‌ சரக்குகளைக்‌ 
கொண்டு செல்ல உதவியது. இதனால்‌ சிந்து நதியின்‌ தலைப்பகுதியில்‌ இருந்து 
அதனுடைய நிறைவுப்‌ பகுதி வரை சரக்கு கப்பல்கள்‌ பயணித்தன. கிளை நதிகளும்‌ 
சரக்குப்‌ போக்குவரத்துக்கு உதவின. 


இரண்டு புதிய ரயில்வே உதயம்‌ 


கராச்சியில்‌ இருந்து ஹைதராபாத்துக்கு சரக்கு ரயில்கள்‌ செல்ல சிந்தி ரயில்வே 
உருவாக்கப்பட்டது. பஞ்சாபில்‌ இருந்து லாகூருக்கும்‌ அம்ரித்சாருக்கும்‌ சரக்கு 
ரயில்கள்‌ செல்வதற்கு பஞ்சாப்‌ ரயில்வேயும்‌ உருவாக்கப்பட்டது. சிந்து நதி 
வழியாக ஹேதிராபாத்‌ மற்றும்‌ மோல்ட்டனுக்கு யந்திரக்‌ கப்பல்‌ போக்குவரத்து 

நடைபெற்றது. வடமேற்கு மாநிலங்களில்‌ வழியாக ரயில்‌ மற்றும்‌ படகுகளின்‌ 
மூலமாக இந்திய நாட்டில்‌ இருந்து சரக்குகள்‌ மத்திய ஆசியாவுக்குக்‌ கொண்டு 
செல்லப்பட்டன. 


பெஷாவர்‌ நகரம்‌ வரை இந்த கப்பல்‌ போக்குவரத்தும்‌ ரயில்‌ போக்குவரத்தும்‌ 
மாறி மாறி சரக்குகளைக்‌ கொண்டு செல்ல உதவின. அந்த நகரில்‌ இருந்து 
மற்ற நகரங்களுக்குச்‌ சரக்குகள்‌ ஏற்றுமதி ஆயின. இரண்டு ரயில்வேயும்‌ ஒரு நீர்‌ 
வழித்தடமும்‌ இந்தியாவிலிருந்து இங்கிலாந்துக்குச்‌ சரக்குகள்‌ கொண்டு செல்லப்படும்‌ 
தூரத்தை வெகுவாகக்‌ குறைத்தன. 


நுண்‌ அரசியல்‌ 


சிந்தி ரயில்வேயின்‌ கூட்டம்‌ ஒன்றில்‌ அதன்‌ தலைவர்‌ பேசியபோது வங்காளத்தில்‌ 
உள்ள நோய்கள்‌ மற்றும்‌ தட்பவெட்பத்‌ தொந்தரவுகளில்‌ இருந்து விடுபட 
சிந்து நதி வழியாகக்‌ கப்பல்‌ போக்குவரத்தையும்‌ ரயில்‌ போக்குவரத்தையும்‌ 
அதிகரித்துள்ளோம்‌ வடமேற்கு மாநிலங்களுக்கு சரக்குகளையும்‌ போர்‌ தள 
வாடங்களையும்‌ கொண்டு செல்வதனால்‌ சீக்கியர்கள்‌ வாழும்‌ பகுதி வழியாக 
நாம்‌ அடிக்கடி போய்‌ வருகிறோம்‌. அவர்கள்‌ நம்முடைய அரசுக்காக நம்முடைய 
கூட்டாளியாக நம்முடைய படையில்‌ நின்று போர்‌ செய்து வருகின்றனர்‌, 
எனவே அவர்களை நாம்‌ முற்றிலுமாக நம்பி இருக்கின்றோம்‌ என்ற இறுமாப்பு 
அவர்களுக்கு வந்து விடக்கூடாது. ரயில்‌ போக்குவரத்தும்‌ சரக்கு மற்றும்‌ 
போர்த்தளவாடப்‌ போக்குவரத்து இப்பகுதியில்‌ அதிகரிப்பதால்‌ அவர்களின்‌ 
அகந்தையும்‌ இறுமாப்பும்‌ குறையும்‌ என்று சிந்தி ரயில்வே அதிகாரி குறிப்‌ 
பிட்டுள்ளார்‌. இந்த நுண்‌ அரசியல்‌ காரணத்திற்காகவும்‌ சர்‌ அலெக்ஸாண்டர்‌ 
பர்ணஸ்‌ வடமேற்கு மாநிலங்களுக்கான சரக்கு போக்குவரத்தை உணர்ந்து 
சிந்து நதி மற்றும்‌ அதன்‌ கிளை நதிகளின்‌ வழியாகவும்‌ நிலத்தின்‌ வழியாகவும்‌ 
செயல்ப்படுத்தத்‌ திட்டமிட்டிருக்கலாம்‌. புதிய தடங்களை அமைத்திருக்கலாம்‌ 
என்பது தெளிவாகின்றது. வெள்ளைக்கார அரசின்‌ நுண்ணறிவை இன்றைய 
காலிஸ்தான்‌ இயக்கம்‌ மற்றும்‌ இந்தோ கனடா உறவுகளில்‌ ஏற்பட்ட கசப்புணர்ச்சி 
ஆகியவற்றுடன்‌ ஒப்பு நோக்கலாம்‌. 

8. சமூகத்தின்‌ பிம்பம்‌ கவிதை - கவிஞர்‌ முத்தமிழ்‌ 
விரும்பியின்‌ நுண்கலை மருத்துவன்‌ 


(பொறிஞர்‌ கவிஞர்‌ முத்தமிழ்‌ விரும்பியின்‌ 
கவிதை நுண்‌ ஆய்விருக்கையின்‌ உரை) 


அ. திவ்யகுமாரி கண்ணம்மா 


கவிதை என்றால்‌ என்ன? 


“சனிக்குள்ளே 

கண்ணாுறங்கும்‌ விதை 
விதைக்குள்ளே 
விழித்திருக்கும்‌ மம்‌! 
கூட்டுக்குள்‌ 

குறுகுறுக்கும்‌ உயிர்ப்‌ பறவை! 
உயிர்ப்‌ பறவை உள்ளுக்குள்‌ 


ஒளிந்திருக்கும்‌ ஓசை!” 


என்ற வலம்புரிஜானின்‌ வரிகளே நினைவுக்கு வருகிறது. 


ஒரு கவிதை என்பது நல்ல நீரூற்றைப்‌ போன்று இருக்க வேண்டும்‌. தெளிந்த 
நீரோடையைப்‌ போலத்‌ தடையில்லாத கருத்தோட்டத்தோடு இருக்க வேண்டும்‌. 
ஒவ்வொரு காலத்திற்கும்‌ ஏற்றார்‌ போலக்‌ கவிதைகள்‌ அதன்‌ அழகியலோடு இருக்கும்‌. 

இலக்கியங்களில்‌ வரும்‌ செய்யுள்கள்‌ அக்கால நிலைமையையும்‌ நாட்டு 
நடப்புகளையும்‌ சமூகச்‌ சூழலையும்‌ படம்பிடித்துக்‌ காட்டும்‌ கண்ணாடியாக 
விளங்குகின்றன. இதன்‌ மூலமே சங்கக்‌ காலம்‌ இப்படிதான்‌ இருந்திருக்குமோ என 
வியக்கிறோம்‌. இது போலவே நிகழ்கால கவிதைகளும்‌ சமூகச்‌ சூழலைத்‌ தான்‌ 
அறியாமலே பதிவு செய்யும்‌. உதாரணத்திற்கு ஒரு புதுக்கவிதை, 

"பசியின்மை... 

LEA his 

அதிக வியர்வை வெளியேறு... மூச்சுவாங்க... 

இதயத்துடிப்பு அதிகரிக்க... 

மருத்துவரை அணுகினால்‌ 

இது கொரோனா வை£சைவிடக்‌ கொடிய வைரஸ்‌ எனத்‌ 

திருப்பி அனுப்பிவிட்டார்‌... 

(ஏதோ காதல்‌ வைரசாம்ல)" 
இது ஒரு காதல்‌ கவிதை. ஆனால்‌ இந்தக்‌ கவிதை பதிவு செய்திருப்பது அக்‌ 


காலகட்டத்திலிருந்த ஒரு பெரும்‌ நோய்த்‌ தொற்றைப்பற்றி. எனவே இந்தக்‌ 
கவிதையின்‌ காலத்தைக்‌ கூடக்‌ கணித்துவிடலாம்‌. 


இது போல சமூக நடைமுறைச்‌ சம்பவங்களை மையப்படுத்திக்‌ கவிதைகள்‌ 
எழுதப்படும்‌. கவிதையின்‌ நோக்கம்‌ ஒன்றாக இருந்தாலும்‌, தெரிந்தோ தெரியாமலேயோ 
அவை இது போன்ற வேறு சில தகவல்களை நமக்கு விட்டுச்செல்லும்‌. 


ஒரு கவிதை உருவாக்கத்திற்கான நான்கு அடிப்படைகள்‌ என்னவென்றால்‌ 
உ சமுதாயத்‌ தேவைகள்‌, 
* இலக்கு, 
உ கவிதைக்குரிய மூலப்பொருள்‌ மற்றும்‌ சொற்கள்‌, 
உ உத்திகளும்‌ வழிமுறைகளும்‌. 


கவிதையின்‌ பாடுபொருள்‌ என்றால்‌ கவிதையின்‌ மையக்‌ கருத்து, அதாவது 
கருப்பொருள்‌. இது எண்ணற்ற வகைப்படுத்தலில்‌ எழுதப்படுகிறது. 

உ சுற்றுப்புறச்‌ சூழல்‌ சீர்கேடுகள்‌ மற்றும்‌ பாதுகாப்பு வழிமுறைகள்‌. 
உலகமயமாக்கல்‌, தனியார்‌ மயம்‌, நுகர்வுக்‌ கலாச்சாரம்‌ மற்றும்‌ பண்பாட்டுச்‌ 


சீரழிவுகள்‌. 
உ காதல்‌ மற்றும்‌ குடும்ப உறவுகள்‌. 


விளிம்புநிலை மக்கள்‌, பெண்கள்‌, தலித்துகள்‌ ஆகியோரின்‌ எழுச்சியும்‌ 
எதிர்வினைகளும்‌. 


உ அதிகார அரசியல்‌ மற்றும்‌ அறிவுரைகள்‌. 

* அடிமைத்தனம்‌. 

உ லஞ்சம்‌. 

உ அரச பயங்கரவாதப்‌ போக்குகள்‌. 

உ அடிப்படை வாதங்கள்‌ மற்றும்‌ எதிர்ப்புகள்‌. 

உ மாறிவரும்‌ வாழ்க்கை முறைகள்‌. 

மொழிப்பற்று. 

அரசியல்‌ விழிப்புணர்வு. 

உ தேர்தல்‌ நடைமுறைகள்‌. 

உ நவீன அறிவு ஜீவனமும்‌ அதன்‌ இயலாமையும்‌. 
முத்தமிழ்‌ விரும்பி ஐயாவின்‌ நுண்கலை மருத்துவன்‌ என்ற கவிதைத்‌ தொகுப்பி 
லிருந்து எனக்குப்‌ பிடித்த, கால ஓட்டத்திற்கு ஏற்ற நிகழ்காலத்தில்‌ நடக்கும்‌ 


கோவிட்‌, நீட்‌ போன்ற முக்கியக்‌ குறிப்புகள்‌ கொண்ட கவிதைகளை இங்கு என்‌ 
பார்வையில்‌ என்ற தலைப்பில்‌ வழங்குகின்றேன்‌. 


1. கோவிட்‌ 2019 காலம்‌ 
சீனாவின்‌ யூகான்‌ மாநிலத்தில்‌ 
சோதனைச்‌ சாலையின்‌ கதவுகள்‌ 


திறந்து மூடுகின்றன 

சந்தைக்குள்ளும்‌ ஊருக்கு வெளியேயும்‌ 
வவ்வால்கள்‌ பறக்கின்றன 7 
உலக உருண்டை 

சுழன்று இிற்கிறது. போலும்‌ 
நோய்மைக்கால நுண்ணுயிரிகள்‌ 
காற்றில்‌ கையில்‌ மூக்கில்‌ 
வாயில்‌ முட்டி மோதுகின்றன 
ஊட ௩ 

உலக அடையப்‌ 
TE 

மூளை வஹறுபட்‌ சிறுநீரகங்கள்‌ 
தொத்தயட இதயம்‌ இரும்பாய்‌ 
இருக்கக்‌ கூடாதா 


எதி அலையில்‌ 


தமமெொறும்‌ மீன்குஞ்சு வாழ்க்கை. 


பொறிஞர்‌ கவிஞர்‌ 
முத்தமிழ்‌ விரும்பி 


"கோவிட்‌ 2019 காலம்‌ 
சீனாவின்‌ யூகான்‌ மாநிலத்தின்‌ 
சோதனைச்‌ சாலையின்‌ கதவுகள்‌ 
திறந்து மூடுகின்றன 
சந்தைக்குள்ளும்‌ ஊருக்கு வெளியோ 
வெளவால்கள்‌ பறக்கின்றன" 
இதில்‌ இரு அர்த்தங்களைக்‌ காண்கிறேன்‌. ஒன்று, இதில்‌ உணவுக்காகப்‌ பல 


உயிர்களை விற்கும்‌ சந்தைகளிலிருந்து வெளவால்களை உண்ட மனிதர்களின்‌ மூலம்‌ 
கோவிட்‌ பரவியதாகப்‌ பலராலும்‌ நம்பப்பட்டது. சீனாவாலும்‌ அது பரப்பப்பட்டது. 


தமிழணங்கு, நவம்பர்‌ 2023 | 67 


மற்றொன்று, மனிதத்‌ தடம்‌ மறைந்து போகும்‌ பகுதிகளிலும்‌ மனிதன்‌ வாழ்ந்த 
குகைகளிலும்‌ பழம்பெரும்‌ கோவில்களிலும்‌ வெளவால்கள்‌ இருப்பதை நாம்‌ 
கண்டிருப்போம்‌. அதேபோல்‌ கோவிட்‌ வந்த பிறகு மாதக்கணக்கில்‌ ஊரடங்கு 
உத்தரவு பிறப்பிக்கப்பட்ட பின்‌ மனிதர்களின்‌ தடம்‌ இல்லாமல்‌ இருந்த இடங்களில்‌ 
எல்லாம்‌ வெளவால்கள்‌ குடி புகுந்து பறந்து கொண்டு இருந்தன. 


கேட்பாரற்று ஊரில்‌, மனிதப்‌ புழக்கம்‌ குறைந்து சந்தைக்குள்‌ இருந்த 
வெளவால்கள்‌ ஊருக்கு வெளியே வந்தன. தன்‌ இனத்தைத்‌ தின்று தீர்த்த மனிதனைப்‌ 
பழி வாங்கியது வெளவால்‌. உலகம்‌ சுழன்று நின்றது போல்‌ என்ற வரிகளை 
நினைக்கையில்‌, 


புகார்‌ நகரில்‌, வணிகம்‌ உச்சத்தை எட்டிய காலத்தில்‌ அரசருக்குச்‌ சேர வேண்டிய 
வரியை வசூலிக்கப்‌ பணியாட்கள்‌ சூரியனைப்‌ போலச்‌ சுழன்று வேலை 
செய்ததாகச்‌ சிலப்பதிகாரம்‌ கூறுகிறது. தன்‌ பெண்டு தன்‌ பிள்ளை தன்‌ வாழ்வு என 
உழைப்பில்‌ எறும்பைத்‌ தோற்கடிக்க நினைக்கும்‌ மனிதன்‌ நோயில்‌ சிக்கி ஊரடங்கு 
பிறப்பிக்கப்பட்ட பின்‌ வீட்டுக்குள்ளே அடைந்ததால்‌, இந்த பூமியும்‌ சுழல்வதை 
நிறுத்திவிட்டது போலவும்‌ உள்ளது. 


நோய்மைக்கால நுண்ணுயிர்கள்‌ காற்றில்‌ கலந்து கையில்‌, மூக்கில்‌, வாயில்‌ 
மோதுகின்றன. ஊரடங்கு உலக அடைப்பாய்க்‌ காட்சிப்படுகிறது. உழைப்பாளர்‌ 
தினத்தன்று ஒரு நாள்‌ கடையடைப்பிற்கு ஒரு நாளெல்லாம்‌ நொறுக்குத்‌ தீனி 
தின்னாமல்‌ பசியாய்‌ இருப்பது போல இந்த உடல்‌ பாவனை செய்யும்‌. ஆனால்‌ 
கோவிட்‌ கால ஊரடங்கு வந்த பிறகு உலகமே கடையடைப்பாய்ப்‌ போனது. 


"மூளை ஹுப்ட சிறுநீரகங்கள்‌ நொந்து பட 

இதயங்கள்‌ இரும்பாய்ப்‌ போனது” 
இந்த வரிகளைக்‌ கேட்டதும்‌ உங்கள்‌ நினைவுக்குத்‌ தோன்றுவது என்ன? 
நிச்சயம்‌ அது தனியார்‌ தொலைக்காட்சி சேனல்களாகத்‌ தான்‌ இருக்கும்‌. 
நிமிடத்திற்கு நிமிடம்‌ கிரிக்கெட்‌ கமெண்ட்ரி செய்வது போல இத்தனை 
உயிர்களை கோவிட்‌ காவு வாங்கியது என்ற செய்தி ஒலிபரப்பாகிக்‌ கொண்டே 
இருந்தது. 24/7 நேரமும்‌ வினாடிக்கு வினா அப்டேட்‌ என்ற பெயரில்‌ மூளையைத்‌ 
தாளித்து வறுத்து விட்டார்கள்‌. என்ன மருந்து ஏற்றுகிறார்கள்‌ என்றும்‌ தெரியாமல்‌ 
வைரஸ்‌ நோய்க்கு ஆன்ட்டி பையாட்டிக்‌ மருந்துகளை ஏற்றிச்‌ சிறுநீரகம்‌ நொந்து 

போய்விட்டது. அக்கம்‌ பக்கம்‌ வீட்டில்‌ மரணச்‌ செய்திகளைக்‌ கேட்கும்‌ பொழுதும்‌, 
தொலைக்காட்சிப்‌ பெட்டியில்‌ உலகின்‌ பல்வேறு பகுதிகளிலும்‌ கொத்துக்கொத்தாய்‌ 
இறப்பின்‌ எண்ணிக்கைகளைப்‌ பார்க்கும்‌ பொழுதும்‌ சதைச்‌ சுவர்களால்‌ ஆன 
இருதயம்‌ இரும்புச்‌ சுவர்களாக மாறிப்போனது எனக்‌ கவிஞர்‌ இரண்டே வரிகளில்‌ 
தெளிவாகக்‌ கூறிவிட்டார்‌. 


2. நீட்டம்‌ 2020 


நீட்டம்‌ 2020 

தொலைக்காட்‌ ௪ செய்தியில்‌ 

தேர்வு அட்டவணை இம்முறையும்‌ தள்ளிப்போகிறது 

மருத்துவம்‌ படிக்க வேண்டி நுழைவெழுதும்‌ மாணவர்‌ 

மத்தியில்‌ மன அழுத்தம்‌ கூடிப்‌ போகிறது 

இந்த ஆண்டு நுழைவுச்‌ தேர்வ 

இருக்குமோ இல்லை நடக்குமோ மாணவரிடையே பட்டி மன்றம்‌ 

மே மாதத்தில்‌ தேர்விருந்தது ஜூலை மாதம்‌ தன்னிப்‌ போனது 

பிறகென்ன செப்டம்பர்‌ மாதம்‌ மருத்துவப்‌ பட்டத்திற்கு நுழைவுத்‌ தேர்வை 

எழுதத்தான்‌ வேண்டும்‌ 

துணைக்கண்ட மெங்கும்‌ இந்நிலை... 2 
கொரோனாக்‌ காலத்தில்‌ நம்மிடம்‌ அதிக தொடர்பும்‌ நம்மைப்‌ பதட்டத்திலேயே 
வைத்திருந்தது தொலைக்காட்சி பெட்டி தான்‌. எந்த ஒரு செய்தியையும்‌ 
உடனுக்குடன்‌ தெரிவித்து சில நேரம்‌ மகிழ்ச்சியும்‌ சில நேரம்‌ பீதியையும்‌ உண்டு 
பண்ணியது. ஊரெங்கும்‌ நோய்‌. மே மாதம்‌ எழுத வேண்டிய தேர்வு இந்த 
முறையும்‌ தள்ளி வைக்கப்பட்டது. மருத்துவப்‌ படிப்பிற்கு நுழைவுத்‌ தேர்வு எழுதும்‌ 
மாணவர்களுக்கு மனபாரம்‌ கூடியது. ஜூலை மாதத்திற்கு ஒத்திவைக்கப்பட்ட 
தேர்வு பிறகு மீண்டும்‌ ஒத்தி வைக்கப்பட்டது. மாணவர்களின்‌ மனதில்‌ இந்த 
வருடம்‌ தேர்வு நடைபெறுமோ..? நடைபெறாதோ என்ற எண்ணம்‌ மாணவர்கள்‌ 
இடையே பட்டிமன்றமாகவே மாறியது. 
செப்டெம்பர்‌ மாதம்‌ நுழைவுத்‌ தேர்வு எழுதத்தான்‌ இந்தியா முழுவதும்‌ 
நுழைவுத்‌ தேர்வுக்கான போட்டி மிகவும்‌ வலுத்தது. பொதுவாகவே பெண்களுக்கு 
மனவுளைச்சல்‌ அதிகம்‌. ஆண்களைப்‌ போல்‌ அல்லாமல்‌ பெண்களுக்குப்‌ பல 

ஹார்மோன்கள்‌ ஏற்ற இறக்கத்தினால்‌ மன உளைச்சல்‌ எனப்படும்‌ கருந்துளைக்குள்‌ 
சிக்கிக்‌ கொண்டவர்கள்‌. சக தோழிகளோடும்‌ பேசுவதில்லை; மனதிற்குள்ளேயே 
புழுங்கிப்போகிறாள்‌. அம்மாக்களும்‌ அழுகின்றனர்‌. மூன்றாவது முறை எழுதும்‌ 
மாணவன்‌ தேர்வு தள்ளிப்போனதால்‌ படிக்கச்சொல்லும்‌ தந்தையிடம்‌ சண்டை 


யிடுகிறான்‌. 


கண்ணே இரண்டு மாதம்‌ மட்டுமே இந்தக்‌ கஷ்டம்‌. உனக்கு மட்டுமல்ல, நுழைவுத்‌ 
தேர்வுக்குக்‌ காத்திருக்கும்‌ ஒவ்வொரு வீட்டிலும்‌ கண்ணீர்‌. அழாதே. உன்‌ பின்‌ 
பிறந்தவர்‌ யாரோடு பேசி விளையாடுவர்‌. எனவே முன்பு போல்‌ இசை கேட்டு 
விளையாடு. சற்று உணவு உண்டு பின்‌ உறங்கச்‌ செல்‌. 


தாது வருடப்‌ பஞ்சம்‌ கண்டதில்லை; அழகேசன்‌ தாத்தா சொல்லக்‌ கேட்ட துண்டு. 
நவீனத்தில்‌ கொரோனா காலம்‌ காண்கிறோம்‌. இதில்‌ தாது வருடப்‌ பஞ்சம்‌... 
1876-78இன்‌ பெரும்‌ பஞ்சம்‌, இந்தியாவையே புரட்டிப்போட்டது. பிரிட்டிஷ்‌ 
ஆட்சியாளர்கள்‌, புகைவண்டிகள்‌, தானிய ஊக வணிகம்‌, புதிய பணப்‌ பயிர்கள்‌, 
ஏற்றுமதி எனப்‌ பல நவீன முறைகளை இந்தியாவில்‌ அறிமுகப்‌ படுத்தினர்‌. இதனால்‌ 
உள்ளூர்ச்‌ சந்தைகள்‌ நலிவடைந்து, தானியங்களின்‌ விற்பனை பெருமளவில்‌ 
சந்தைப்படுத்தப்பட்டது. 1876ஆம்‌ ஆண்டு எல்‌ நீனோ பருவநிலை மாற்றத்தால்‌, 
தக்காணப்‌ பீடபூமி முழுவதும்‌ பருவமழை பொய்த்தது. 


உணவு தானியங்களின்‌ விளைச்சல்‌ பெருமளவு குறைந்தது. உணவு தானிய உற்பத்தி 
குறைந்தாலும்‌, ஏற்றுமதி குறையவில்லை. சந்தைப்‌ பொருளாதாரத்தில்‌ அசையா 
நம்பிக்கை கொண்டிருந்த காலனிய ஆட்சியாளர்கள்‌, ஏற்றுமதியைத்‌ தடை 
செய்து, பற்றாக்குறையைப்‌ போக்க விரும்பவில்லை. பதுக்கல்‌ பரவலாகி, உணவு 
தானியங்களின்‌ விலை கட்டுக்கடங்காமல்‌ போனதால்‌, விவசாயிகள்‌ அடுத்த 
வருடத்திற்கான விதை நெல்லை உண்ணும்‌ நிலைக்குத்‌ தள்ளப்பட்டனர்‌. இதனால்‌ 
அடுத்த வருடம்‌ பயிரிடப்பட்ட நில அளவு வெகுவாகக்‌ குறைந்து உணவுப்‌ 
பற்றாக்குறை தீவிரமடைந்தது. இரு ஆண்டுகளில்‌ ஐம்பது லட்சம்‌ முதல்‌ ஒரு கோடி 
மக்கள்‌ பட்டினியாலும்‌ நோயாலும்‌ மாண்டனர்‌. 


அன்று பசி பட்டினியால்‌. இன்றுசுவாசிக்கும்‌ காற்றே பேராபத்தாக அமைந்துவிட்டது. 
கோவிட்‌ 19 நுண்ணுயிரி உலகின்‌ பாதங்களையும்‌ மாதங்களையும்‌ முடக்கிவிட 
உலகின்‌ மருத்துவம்‌ ஓயாத விடை சொல்லும்‌ நேரம்‌. அறிவு அற்றம்‌ காக்கும்‌ கருவி 
(அறிவு, அழிவு வராமல்‌ காக்கும்‌ கருவியாகும்‌) என வள்ளுவர்‌ கூறும்‌ கருத்தை 
மேற்கோளாகக்‌ கவிஞர்‌ நினைவுகூர்கிறார்‌. 

3. கிருமிகளின்‌ காலம்‌ 


வீட்டுக்கு முன்னே ஒரு கொடிக்கயிறு மழையில்‌ நனையும்‌. 
காற்றிலாடுவுதுண்டு 

சில அண்டுகளுக்கு முன்னர்‌ குழந்தைகளின்‌ 
உள்ளாடைகள்‌ வெயிலில்‌ காயும்‌. 

இப்போதும்‌ காய்கன்றன முகக்‌ கவசங்கள்‌ 

கையுறைகள்‌ 


பெரும்‌ நோய்த்‌ தொற்றும்‌ கிருமிகளின்‌ காலம்‌ 


வாழ்வின்‌ கட்டாயத்தை உணர்த்தும்‌ கவிதை. ஒரு காலத்தில்‌ வெளியே எங்கேயாவது 
சென்று விட்டு வீடு திரும்பினால்‌ கைகால்களைக்‌ கழுவி முகம்‌ கழுவிப்‌ பின்பே 
வீட்டுக்குள்‌ வருவோம்‌. ஒரு பெரிய அண்டாவில்‌ தண்ணீர்‌ நிரப்பப்பட்டு வாசலிலே 
வைக்கப்பட்டிருக்கும்‌ தன்னைச்‌ சுத்திகரித்த பின்னே வீட்டிற்குள்‌ வருவது ஒரு 
மரபாகவே இருந்தது. அம்மை வார்த்த காலத்தில்‌ கூட ஒரு பெரிய அண்டாவில்‌ 
மஞ்சளும்‌ வேப்பிலையும்‌ கலந்து வைத்திருப்பார்கள்‌. 


"நீராடி, காலைக்‌ கழுவி, வாய்‌ துடைத்து, உண்‌ கலத்தைச்‌ சுற்றி, நீரிரைத்து 
உண்பவரே உண்பார்‌. இப்படிச்‌ செய்யாமல்‌ உண்டாரைப்‌ போல்‌ வாயைக்‌ கழுவிப்‌ 
போவார்‌. ஊனை அரக்கர்‌ எடுத்துக்‌ கொள்வார்‌. கால்‌ கழுவிய ஈரம்‌ உலர்வதற்கு 
முன்னே உணவு உண்ண வேண்டும்‌. கால்‌ ஈரம்‌ உலர்ந்த பிறகே படுக்கைக்குச்‌ செல்ல 
வேண்டும்‌" என்கிறது ஆசாரக்கோவை. 


இப்படி ஒழுக்க மேன்மை காலத்திற்கு ஏற்றார்‌ போல்‌ மாறிக்கொண்டே 
இருக்கிறது. இதில்‌ நமது இல்லத்தில்‌ வீட்டுக்‌ கதவின்‌ சாவி, வண்டியின்‌ சாவிகள்‌ 
இவை எல்லாவற்றையும்‌ ஒரு ஆணியில்‌ மாட்டி வைத்திருப்போம்‌. அது போலவே 
முகக்கவசங்களும்‌, கையுறைகளும்‌ தொங்கவிடப்பட்டுள்ளன. பத்து ரூபாய்க்கு 
விற்ற முகக்கவசம்‌ 50 ரூபாய்‌ ஆனதும்‌, கோவிட்‌ காலத்தில்‌ அமெரிக்க சூப்பர்‌ 
மார்க்கட்களில்‌ நாப்கின்கள்‌ களவாடப்பட்டதும்‌ மறக்கப்படாத நினைவுகள்‌. 50 
ரூபாய்‌ கொடுத்து வாங்க முடியாமல்‌ இருந்தவர்களுக்காகவே துணி முகக்கவசங்கள்‌ 
தயாரிக்கப்பட்டதும்‌ மறக்க முடியாதவை. இன்றும்‌ வாசலில்‌ இருக்கும்‌ கொடிக்‌ 
கயிற்றில்‌ முகக்கவசங்கள்‌ தொங்குகின்றன. வாசலில்‌ கட்டப்படும்‌ ஆகாச கருடன்‌ 
கிழங்கினைப்‌ போல கோவிட்‌ காலங்களில்‌ வீடுகளில்‌ முதன்மையாக முகக்கவசங்கள்‌ 
தொங்கிக்‌ கொண்டி ருந்தன. 

4. போர்க்களக்‌ கவிதை 


சும்‌ 

கடாரம்‌ வென்றாலும்‌ கங்கை 

கொண்டாலும்‌ கடற்படை வீரர்கள்‌ 

தேர்வு காலமெல்லாம்‌ இருந்தாலும்‌ 

மாவீரன்‌ குதிரையே 

புறம்‌ பாடும்‌ போர்க்களக்‌ கவிகை. 
ஈழம்‌, கடாரம்‌ வென்றாலும்‌ கங்கை கொண்டாலும்‌ கடற்படை வீரர்கள்‌ தேர்வு 
காலமெல்லாம்‌ இருந்தாலும்‌ மாவீரன்‌ குதிரையே புறம்‌ பாடும்‌ போர்க்களக்‌ 
கவிகை. எத்தனை எத்தனை கப்பல்கள்‌ கண்டதோ அந்தக்‌ கடல்‌. எத்தனை எத்தனை 
வீரர்களைக்‌ கண்டதோ. ஈழம்‌ கடாரம்‌ கங்கை அனைத்தையும்‌ வென்றாலும்‌. இவை 
கடல்கடந்த பயணங்களைக்‌ குறிக்றெது. கடற்படைக்குத்‌ தேர்வு, காலமெல்லாம்‌ 
நடக்கிறது. அவர்களின்‌ நிலை என்ன? ஒரு கடற்படை வீரன்‌ கல்லாவது உண்டா ? 
அவன்‌ உயிர்‌ துறப்பின்‌ வரலாற்றுக்‌ கல்வெட்டாவது உண்டா? 


இறுதியில்‌ குதிரை கண்ட வீரனே சரித்திரத்தில்‌ குறிப்பிடப்படுகிறான்‌. இதுவும்‌ 
கொரோனா கால சமயத்தோடு ஓத்துப்‌ போகிறது. எத்தனைச்‌ செவிலியர்கள்‌! 
எத்தனைப்‌ பரிசோதனை! எத்தனை மைய அலுவலர்கள்‌! எத்தனைத்‌ தன்னார்வலர்கள்‌! 
இக்கொடிய நோய்க்குப்‌ பலியானார்கள்‌. ஆனால்‌ ஒரு மருத்துவர்‌ இழப்புதான்‌ 
செய்தித்‌ தாள்களிலும்‌ தொலைக்காட்சிகளிலும்‌ வெளியிடப்பட்டன. மற்றவை 
கொரோனா எனும்‌ ஆழிப்‌ பேரலை. கடற்படை வீரர்களைப்போல்‌ வரலாற்றில்‌ 


பதியாமல்‌ காணாமலே போனார்கள்‌. 
5. நிலாப்‌ பாட்டி 
WD கய 
வைரல்‌ காய்ச்சல்‌ 
சிக்குன்குனியா டெங்கு 
கோவிட்‌ 19 
மருந்தகனில்லா 
கொடுந்துயர்‌ காலத்தில்‌ 

கசக்கும்‌ வாய்க்குக்‌ கைமருந்து 
அரைத்துத்‌ தருகிறாள்‌ 


நிலாப்‌ பாட்டி. 


எத்தனை எத்தனை மர்மக்‌ காய்ச்சல்கள்‌ வருகின்றன இந்த காலத்தில்‌! 
சிக்குன்குனியா, கோவிட்‌, பன்றிக்காய்ச்சல்‌ என்ன காய்ச்சல்‌ என்றே தெரியவில்லை. 
ஆனால்‌, அது ஒரு மர்மக்‌ காய்ச்சல்‌. மைக்ரோஸ்கோப்‌ இல்லாத நாட்களில்‌, 
ரத்த மாதிரிகள்‌ எடுத்துச்‌ சோதனை செய்யும்‌ கூடங்கள்‌ இல்லாத காலத்திலும்‌ 
ஒரே ஒரு தொடுதலிலேயே கண்டு விடுவார்கள்‌ இது என்ன நோய்‌ என்று எங்க 
ஊரு பாட்டிகள்‌. மற்ற நேரங்களில்‌ வீட்டின்‌ ஏதோ ஒரு மூலையில்‌ சாக்குப்‌ பை 
போலச்‌ சுருண்டு கிடக்கும்‌ பாட்டி குழந்தைக்கோ, வீட்டில்‌ இருக்கும்‌ யாருக்கோ 
உடல்நிலை சரியில்லாமல்‌ போய்விட்டால்‌ யாரும்‌ சொல்லாமலேயே அவள்‌ 
எழுந்து சென்று சில வேர்களையும்‌ மருந்துகளையும்‌ இலைகளையும்‌ சேர்த்து, 
பட்டுப்போன மரத்தின்‌ கடைசிக்‌ கிளையைப்‌ போன்று இருக்கும்‌ அவளது சதை 
ஓட்டிச்‌ சுருங்யெ தோல்‌ கொண்ட கைகளால்‌ மருந்துகளை அரைப்பாள்‌. எங்கிருந்து 
தான்‌ வருமோ அந்த சக்தி. அந்தக்‌ கசாயத்தைக்‌ காய்ச்சி அருந்தச்‌ சொல்லி மீண்டும்‌ 
அந்த வீட்டின்‌ பிடித்தமான மூலைக்கு அவள்‌ சென்று விடுவாள்‌. இதனால்‌ தான்‌ 
என்னமோ ஊரில்‌ அத்தனை பெண்‌ தெய்வங்கள்‌ இருக்கின்றன. 


6. பேசுகிறான்‌... 


“பேசுகின்ற பொழுதெல்லாம்‌ 
பேசாது 


பொழுதுகளைப்‌ பற்றியே பேசுகிறான்‌. " 

இது மிகவும்‌ பிடித்தமான கவிதை. அன்றாடப்‌ பொழுதுகள்‌ நடந்து கொண்டே 
இருக்கின்றன. இரு காதலர்களுக்கு இடையே நடக்கும்‌ நிகழ்வாய்‌ இதைக்‌ காணலாம்‌. 
இருவருக்கும்‌ வேலைப்‌ பளு... கிடைத்திருப்பதோ... ஒரு மணி நேரம்‌... எங்கோ 
ஒரு பூங்காவில்‌ சந்திக்கிறோம்‌. அந்தப்‌ பொழுதும்‌ கூட எனக்கு நேரம்‌ செலவிட 
ஏன்‌ உன்னால்‌ முடியவில்லை என்று சண்டை போடுகிறாள்‌ பூங்காவில்‌ அவள்‌. 
அவள்‌ கேள்விக்குப்‌ பதில்‌ இல்லாமல்‌ தவிக்கிறான்‌. ஏதேதோ சொல்லிச்‌ 
சமாளிக்கிறான்‌. பொருளீட்டக்‌ கடல்கடந்து சென்ற தலைவன்‌ தன்னை 
நினைப்பானோ மறந்தானோ என எண்ணிப்‌ பிரிவில்‌ வாடுகிறாள்‌ தலைவி. 
தலைவனின்‌ பிரிவை நினைத்து ஏங்கும்‌ தலைவியின்‌ உடல்‌ மெலிந்து வளையல்கள்‌ 

தானே கையிலிருந்து கழன்று நழுவி விழுவதாகச்‌ சங்க இலக்கியங்களிலும்‌ இது 
வர்ணிக்கப்படுகிறது. 

கடல்‌ கடந்து வாணிபம்‌ செய்யும்‌ தலைவன்‌ வீடு திரும்பப்‌ பல மாதங்களோ 
வருடங்களோ கூட எடுக்கும்‌. ஆனால்‌ இன்றோ புளூ டிக்‌ வந்தும்‌ நான்‌ அனுப்பிய 
செய்திக்குப்‌ பதில்‌ அளிக்காமல்‌ இருந்தீர்கள்‌ என்பதும்‌ பஞ்சாயத்தில்‌ ஒரு பகுதி. 
கோவிட்‌ காலத்தில்‌ ஒரே வீட்டில்‌ கணவனும்‌ மனைவியும்‌ இருந்தாலும்‌ ஒருவருக்கு 
கொரோனா தொற்று ஏற்பட, அவரை வீட்டுக்குள்ளேயே தனிமைப்படுத்தி வாழ்ந்து 
வந்தோம்‌. சில குடும்பங்களில்‌ ஒருவர்‌ மட்டும்‌ மருத்துவமனையிலும்‌ மற்றொருவர்‌ 
வீட்டிலும்‌ எந்தத்‌ தொலைபேசியும்‌ இல்லாத 14 நாட்கள்‌ யுகங்களாய்க்‌ கடந்தனர்‌. 
நான்‌ எத்தனை முறை உனக்கு அலைபேசியில்‌ அழைப்பு விடுத்தேன்‌.. உனக்கு நேரம்‌ 
கிடைக்கும்‌ பொழுது மட்டும்தான்‌ அழைப்பாயா என்ற கேள்விகள்‌ அப்போது 
வேண்டுமானால்‌ வெறுப்பைத்‌ தரலாம்‌. ஆனால்‌, அவை எத்தனைத்‌ தித்திப்பானவை 
என்று திருமணம்‌ நடந்து இரண்டு குழந்தைகள்‌ பிறந்த பின்னரே தெரியும்‌. 


7. ஆயுதமேந்தா காவல்‌ தெய்வம்‌ 4 நஸ்‌! 
காத்திருக்கும்‌ கணந்தனில்‌ 
டோக்கன்‌ தரு.ம்‌ இளம்‌ பெண்‌ 


சிறு தெய்வங்களின்‌ வழித்தோன்றல்‌ “னு 


காவல்‌ காப்போன்‌ அயுகுமேந்தார காவல்‌ தெய்வம்‌ 


மருத்துவரைச்‌ சந்திக்க அனுமதிக்காவிடில்‌ நந்தி 
பிரகாரம்‌ நிறைந்து வழிகிறது 


கோவி. 
பொறிஞர்‌ கவிஞர்‌ 


உலகளாவிய 

கமிட்‌ ம்‌ 
உச்சிக்‌ கால பூசை ப்‌ த்‌ து 
என்ன ஜுரம்‌ என்று தெரியவில்லை மருத்துவமனைக்குச்‌ சென்றால்‌ அங்கு 
தான்‌ ஊரில்‌ உள்ள அத்தனைப்‌ பேரும்‌ இருக்கிறார்கள்‌. இத்தனைப்‌ பேரையும்‌ 
தாண்டி டோக்கன்‌ வாங்க வேண்டும்‌. அதுவும்‌ சமூக இடைவெளியோடு. 
அத்தனைப்‌ பேர்‌ காத்திருக்கும்‌ பொழுது டோக்கன்‌ கொடுக்கும்‌ இளம்‌ பெண்ணின்‌ 
தலை தெரிந்தவுடன்‌ ஏதோ கர்ப்ப கிரக தெய்வத்திற்கு அலங்காரம்‌ முடித்த பின்‌ 

திரை விலக்கப்படும்‌ பொழுது காத்திருந்த மக்களிடம்‌ ஒரு பதட்டம்‌ வருமே அது 
போல்‌ தெறிகிறது. அனைத்தையும்‌ நேர்ப்படுத்தி காவல்‌ காக்கும்‌ காவல்‌ காப்பவர்‌ 
காவல்‌ தெய்வமாகவும்‌. மருத்துவரைச்‌ சந்திக்க அனுமதிக்காமல்‌ போனால்‌ 100, 
200, 300 என பாக்கெட்‌ நிரம்பி வழிகிறது. 

கோவிட்‌ 19 என்பதே ஒரு உச்சிக்‌ கால பூசை தான்‌. சாமியார்‌ (டாக்டர்‌) காட்டில்‌ 
மழை. தங்கையின்‌ தோழி கர்ப்பமாக இருந்தாள்‌, இரவு 10:30 மணி இருக்கும்‌. 
பனிக்குடம்‌ உடைந்து விட்டது. உச்சக்கட்ட கோவிட்‌ காலம்‌ என்பதால்‌ அருகில்‌ 
இருக்கும்‌ எந்த மருத்துவமனையிலும்‌ அவள்‌ அனுமதிக்கப்‌ படவில்லை. காரணம்‌ 
கொரோனா தடுப்பூசி போடாதது. நீண்ட காலம்‌ கழித்து கர்ப்பம்‌ தரித்த அவளோ 
கொரோனா ஊசி தன்னையோ தன்‌ குழந்தையோ ஏதோ செய்து விடப்‌ போகிறது 
என்று எண்ணிப்‌ போடாமல்‌ தவிர்த்தாள்‌. அன்று கொட்டிய மழையில்‌ இடுப்பளவு 
தண்ணீரில்‌ வயிற்றுக்குள்ளே குழந்தை தண்ணீரில்‌ நீந்த இடுப்பளவு தண்ணீரில்‌ 
தெருக்களில்‌ தாயும்‌ நீந்த, பல மருத்துவமனைகள்‌ தடுப்பூசி ரசீதுகளையே கேட்டன. 
நான்காவது மருத்துவமனையின்‌ நந்திக்கு இரவுக்‌ காலப்‌ பூஜை போட்ட பின்னே 
அவள்‌ குழந்தை அவசரக்கால அறுவைசிகிச்சை மூலம்‌ பிறந்தது. 


8. நொய்யரிசிக்‌ கஞ்சி 
தங்க நாற்கரச்‌ சாலையில்‌ 
தேங்கிக்‌ கடக்கின்றன வாகனங்கள்‌ 
காற்றில்லாத யிதவெண்டி போல 
தால்‌ கடுக்க உருட்டிக்‌ கொண்டிருக்கின்றன கோவிட்‌ 19 நுண்‌ கிருயிகள்‌. 
வாழ்வாதாரம்‌ தேடும்‌ விலையில்லா நெல்மணிகள்‌ அரைக்கப்படுகன்றன 
சில மாதங்களின்‌ 
தேக்கத்தைக்‌ குவியலாக்கி விரைகின்றன 
பல சக்க] வாகனங்கள்‌ 
அவித்துக்‌ குவித்து உலை காய்றெது நொய்யரிசிக்‌ கஞ்௪ி 


தங்க நாற்கரச்‌ சாலைத்‌ திட்டம்‌ என்பது இந்தியாவின்‌ நான்கு முக்யெப்‌ பெரு 
நகரங்களான டெல்லி, மும்பை, கொல்கத்தா, சென்னை ஆகியவற்றை இணைக்கும்‌ 

தேசிய நெடுஞ்சாலைத்‌ திட்டம்‌ ஆகும்‌. அனைத்து ஊர்களிலும்‌ கொரோனா 
தலைவிரித்து ஆடுகிறது. ஊரடங்கு, தெரு அடங்கு பல இடங்களில்‌ அவசர 
ஊர்திகள்‌. ஊரடங்கினால்‌ நிறுத்தி வைக்கப்பட்டது நிறுத்தப்பட்டதாகவே 
இருக்கிறது. வெயில்‌ சுட்டெரிக்கும்‌ நாட்டில்‌ நோய்க்கிருமிகள்‌ சிறிது காலத்திலேயே 
செத்து விடும்‌ என்று எதிர்பார்ப்பு மக்களிடமிருந்து. ஆனால்‌ அதுவோ சுழன்று 
சுழன்று புதுப்புது உருவங்கள்‌ எடுத்தது. பல நெல்மணிகள்‌ உயிரைத்‌ துரக்க சில 
நெல்மணிகளே உயிரோடு இருக்கின்றன. சிறுகச்‌ சிறுக சேர்க்கப்பட்ட நெல்மணிகள்‌ 
கடைசியில்‌ நொய்யரிசிக்‌ கஞ்சியாய்‌ மாறுகிறது. 


9.வங்கி.... 


வாங்கிய 

தட 

வங்கிக்‌ கடன்‌ கடுமையாய்‌ இருக்றெது 

வங்கிக்‌ கடன்‌ அட்டை தொலைந்த இப்பொழுது. 


கொரோனாத்‌ தொற்றுக்‌ காலகட்டத்தில்‌ முக்கிய ஆவணங்கள்‌ காணாமல்‌ 
போனால்‌ படபடப்பும்‌ கூடவே வந்துவிடும்‌. அதுவே ஒரு வங்கிக்‌ கடன்‌ அட்டை 
என்றால்‌ சொல்லவே வேண்டாம்‌. படபடப்பும்‌ பயமும்‌ வயிற்றில்‌ புளியைக்‌ 
கரைத்து விடும்‌. கடன்‌ சுமையை விட மிகப்‌ பெரும்‌ சுமையாக இது இருப்பதாகக்‌ 
கவிஞர்‌ கூறுகிறார்‌. கடன்‌ வாங்கிய அட்டை காணாமல்‌ போவது, கோவிட்‌ 
காலத்தில்‌ ஊரடங்கால்‌ பொருளாதாரம்‌ சரிந்த நிலையில்‌ வங்கிக்‌ கடனைத்‌ திருப்பி 
செலுத்த முடியாமல்‌ பல குடும்பங்கள்‌ தங்களையே இழந்தன. 


2019- 2021 அண்டு வரை எடுக்கப்பட்ட கணக்கெடுப்பின்படி, ஒன்றிய அரசுக்கு 
உள்துறை அமைச்சரகம்‌ அளித்த அறிக்கையின்படி, 25000 தற்கொலைகள்‌ கடன்‌ 
தொல்லையால்‌ மட்டுமே நிகழ்ந்துள்ளன. இன்று ஆன்லைன்‌ மூலம்‌ பல கடன்‌ 
வேண்டுகோள்கள்‌ தினம்‌ தினம்‌ நடந்தவண்ணம்‌ இருக்கின்றன. 


கொரோனாக்‌ காலத்தைக்‌ கூட கடந்து விட்டோம்‌. ஆனாலும்‌ இன்றும்‌ அந்த 
அச்சம்‌ மாறாமல்‌ இருக்கிறது. சமுதாயத்தின்‌ கண்ணாடியாக விளங்கும்‌ இலக்கியம்‌ 
அவ்வக்காலகட்டத்தில்‌ நடப்புகளைத்‌ தன்னுள்‌ பொதிந்து எதிர்காலச்‌ சந்ததியினருக்கு 
ஆவணமாக அளிக்கின்றது. அந்த வகையில்‌ கவிஞர்‌ முத்தமிழ்‌ விரும்பியின்‌ 
மேற்கூறிய கவிதைகள்‌ அடுத்து வரும்‌ இளந்‌ தலைமுறையினருக்குக்‌ கோவிட்‌ 
காலத்தின்‌ கொடுமைகளைத்‌ தெளிவாகவும்‌ உணர்வுப்பூர்வமாகவும்‌ எடுத்துரைக்கும்‌ 
என்பதில்‌ ஐயமில்லை. 

9. செளராஷ்டிரர்‌ 


(Friends of Madurai Trustஇன்‌ 
மதுரை மூதூர்‌ நுண்‌ ஆய்விருக்கையின்‌ உரை) 


திரு. நூபுர அய்யன்‌ 


செளராஷ்டிரா, குஜராத்திலுள்ள சூரத்‌. இதனைத்‌ தமிழில்‌ செள * ராஷ்டிரம்‌ 
என்று பிரிக்கின்றனர்‌. செள என்றால்‌ செல்வம்‌ நிறைந்த என்றும்‌ ராஷ்டிரம்‌ 
என்றால்‌ நாடு என்றும்‌ பொருள்‌. இன்றைய சூரத்‌ தான்‌ அன்றைய செளராஷ்டிரம்‌. 
சூரத்‌/செளராஷ்டிரம்‌ என்றாலே நம்‌ நினைவில்‌ வருவது சேலை உற்பத்தி தான்‌. 
இந்தியாவில்‌ 60-70% சேலை உற்பத்தி சூரத்தில்தான்‌ திகழ்கிறது. 

இத்தனை மதிப்பு மிகுந்த செளராஷ்டிரர்கள்‌ மகாபாரதத்தில்‌ பல இடங்களில்‌ 
கூறப்படுகிறார்கள்‌. 


புத்தகம்‌ - 3-ல்‌ அத்தியாயம்‌ - 88-ல்‌ தெளம்ய முனிவர்‌, தர்மனுக்கு 
செளராஷ்டிரத்திலுள்ள புனித இடத்தைப்‌ பற்றி எடுத்துரைப்பதைக்‌ கூறுகிறது. 


புத்தகம்‌ - ௪ல்‌ அத்தியாயம்‌ - 74-ல்‌ பீமன்‌ 18 கெட்ட மன்னர்களின்‌ தொகுப்பில்‌ 


அசுர இனத்தில்‌ காளி பிறந்தது போல செளராஷ்டிரத்தில்‌ ருஷர்திக்‌ பிறந்தார்‌ 
என்றும்‌; 

புத்தகம்‌ - 8 அத்தியாயம்‌ 20-ல்‌ பாரதப்போரில்‌ கிருதவர்மன்‌ தலைமையில்‌ 
கெளரவப்‌ படைக்குத்‌ தென்புறம்‌ போர்‌ புரிந்தனர்‌ செளராஷ்டி ரர்‌ என்றும்‌; 


புத்தகம்‌ - 14-ல்‌ அத்தியாயம்‌ 83-ல்‌ போருக்குப்‌ பின்‌ அர்ஜுனனுக்கும்‌, திராவிடர்‌ 
களுக்கும்‌, மகிஷகர்களுக்கும்‌ மற்றும்‌ கோல்வாயின்‌ மலைவாழ்‌ மக்களுக்கும்‌ போர்‌ 
ஏற்பட்டதாகவும்‌ அதில்‌ வென்ற அர்ஜுனன்‌ செளராஷ்டிரத்திலுள்ள ராசாவிடம்‌ 
ரதத்தைப்‌ பழுது பார்த்தார்‌ என்றும்‌ இதிகாசங்கள்‌ மூலம்‌ செளராஷ்டிரர்கள்‌ பற்றிய 
குறிப்புகள்‌ நமக்குக்‌ கிடைக்கின்றன. 


இத்தனைப்‌ பெருமைக்குரிய செளராஷ்டிரர்கள்‌ ஏன்‌ தென்திசைக்குக்‌ குடி 
பெயர்ந்தனர்‌ என்று ஆராய்கையில்‌; 15-ஆம்‌ நூற்றாண்டுகளில்‌ முகலாயர்களின்‌ 
ஆட்சி செளராஷ்டிரர்களுக்கு ஒத்துப்‌ போகாமையால்‌ யாதவர்களின்‌ ஆட்சி 
யிலிருந்த மகாராஷ்டிராவிற்கு இடம்‌ பெயர்ந்தனர்‌. முகமது இல்ஜு படை 
யெடுப்பிற்குப்‌ பின்‌ செளராஷ்டிரர்கள்‌ விஜயநகரப்‌ பேரரசின்‌ ஹம்பி க்குக்‌ 


PAKISTAN 


Rann of Kuchchh 


ittle Rann 
of Kuchch! 


குஜராத்‌ மாநிலத்தின்‌ செளராஷ்டிரா பகுதிகள்‌ 

(கர்நாடகா) குடிபெயர்ந்தனர்‌. அவரது ஆட்சி கலைக்கப்பட்ட பிறகு திருமலை 
நாயக்கரின்‌ ஆட்சிக்குட்பட்ட தஞ்சையை அடைந்த செளராஷ்டிரர்கள்‌ வெகுவாகப்‌ 
போற்றப்பட்டனர்‌. செளராஷ்டிரர்களின்‌ புராதனமான தொழில்‌ நெசவு செய்வது. 
அதில்‌ சிறந்து விளங்கியதால்‌ செளராஷ்டிரர்களை மதுரைக்கு இடம்‌ பெயர்த்தார்‌ 
மன்னர்‌ இருமலை நாயக்கர்‌. செளராஷ்டிரர்களுக்கு அங்கிகாரம்‌ அளித்ததோடு 
பட்டங்களையும்‌ அளித்துத்‌ தனது ராஜ்ஜியத்திற்குத்‌ தேவையான இராஜ 
உடைகளையும்‌, கோயில்களுக்குத்‌ தேவையான உடைகளையும்‌ தயாரிக்கும்‌ 
பொறுப்பினை அளித்தார்‌. இத்தகைய திறன்மிக்க செளராஷ்டிரர்கள்‌ இன்று 
மதுரை மட்டுமின்றி கும்பகோணம்‌, திருப்புவனம்‌, பரமக்குடி, சேலம்‌, காஞ்சிபுரம்‌ 
பகுதிகளில்‌ பரவினர்‌. கும்பகோணம்‌ என்றாலே நினைவுக்கு வருவது விவசாயமும்‌, 
நெசவும்தான்‌. இதில்‌ நெசவுத்‌ தொழிலைச்‌ செய்வோர்‌ செளராஷ்டி ரர்கள்தான்‌. 


இது போன்றே மதுரை மூதூரில்‌ செளராஷ்டி ரர்களுக்கு அங்கிகாரம்‌ உள்ளது 
எவ்வாறு என ஆய்வில்‌ பார்க்கும்‌ பொழுது, கோவில்கள்‌ முதல்‌ சத்திரங்கள்‌ 
வரை செளராஷ்டிரர்களின்‌ தொன்மையைக்‌ கூறுகிறது. அப்படிப்‌ பார்த்தால்‌, 
அழகர்மலையில்‌ கள்ளழகர்‌ ஆடி உற்சவத்தின்‌ போது செளராஷ்டிரர்களின்‌ 
தொகுளுவா வாசுதேவய்யர்‌ கமலம்மாள்‌ மண்டபத்தில்தான்‌ மோகினி அவதாரம்‌ 
கொண்டருள்கிறார்‌. அவ்வாறுதான்‌ சித்திரைத்‌ திருவிழாவின்‌ முக்கிய அங்கமான 
வரலாற்றுச்‌ சிறப்புமிக்க வைகையில்‌ அழகர்‌ இறங்கும்‌ நிகழ்ச்சியில்‌ அழகரை 
வரவேற்க செளராஷ்டி ரர்களுக்குப்‌ பாத்தியமான வீரராகவப்‌ பெருமாள்‌ வரவேற்பது 
மாகும்‌. அழகர்‌ எதிர்‌ சேவைக்குப்‌ பின்‌ தல்லாகுளம்‌ பிரசன்ன வெங்கடாஜலபதி 
திருக்கோவிலை அடைந்துதங்கக்‌ குதிரை தறிக்கிறார்‌. அதுவும்‌ செளராஷ்டி ரர்களுக்குப்‌ 
பாத்தியமானதே என்பது வெகுவானவர்களுக்குத்‌ தெரியவரவில்லை. 


மேலும்‌, அதே சித்திரைத்‌ திருவிழாவில்‌ குதிரை வாகனத்தில்‌ தீர்த்தவாரி ஏற்ற 
பிறகு இராமராயர்‌ மண்டபத்தில்‌ அழகர்‌ இளைப்பாறுகிறார்‌. அங்கு அங்கப்‌ 
பிரதட்சணம்‌ அரங்கேறுகிறது. அந்த நிகழ்வுக்கு செளராஷ்டிரர்கள்‌ மட்டுமே 
அனுமதிக்கப்படுவதாக தொ. பரமசிவன்‌ அவர்கள்‌ அவருடைய அழகர்கோவில்‌ 
நூலில்‌ உரைக்கிறார்‌. 


உணவு வகைகள்‌: 


செளராஷ்டிரர்‌ பலவகையான சாதம்‌ சமைப்பதில்‌ வல்லவர்கள்‌. சில முக்கிய 
உணவுகள்‌ புளியோதரை, வெண்பொங்கலும்‌ கத்திரிக்காய்‌ சட்னியும்‌. பேறு 
காலத்தில்‌ 5-ம்‌ மாத்தில்‌ அளிக்கும்‌ பருத்திச்‌ சாதம்‌ வெகுவானவரை சுண்டி இழுக்க 
வல்லது. செட்கொத்‌ என்பது பருத்தி சாதத்தின்‌ பெயர்‌. பைரி என்று சொல்லப்‌ 

படும்‌ முள்ளு முருங்கை வடைக்கு நிகர்‌ எந்த வடைக்கும்‌ இல்லை. கல்யாணங்களில்‌ 
சமைக்கப்படும்‌ கத்திரிக்காய்‌ முருங்கைக்காய்க்‌ குழம்பு அவர்களுக்கு உறித்தான 
ஒன்று. 


பழக்கவழக்கமும்‌ கலாசாரமும்‌: 


ஒவ்வொரு இனத்தவரும்‌ ஓவ்வொரு சிறப்புமிக்க கலாசாரத்தையும்‌ பழக்க 
வழக்கத்தையும்‌ கொண்டவர்கள்‌. அத்துடன்‌ அது இடத்திற்கு இடம்‌ மாறுபடும்‌. 
எடுத்துக்காட்டாக மதுரையில்‌, பேசும்‌ தமிழும்‌ கோவையில்‌ பேசும்‌ தமிழும்‌ 
எவ்வாறு மாறுகிறதோ அவ்வாறே செளராஷ்டிரர்களின்‌ மொழியின்‌ பேச்சு 
வழக்கும்‌ மதுரைக்கும்‌ பரமக்குடிக்கும்‌ மாறுபடுகிறது. கல்யாணச்‌ சடங்குகள்‌ மற்ற 
முறைகளிலிருந்து வேறுபடுகிறது. பெண்‌ கிடைக்கவில்லை என்று மாப்பிள்ளை 
காசியாத்திரை செல்வதாகவும்‌ செல்லும்‌ வழியில்‌ பெண்‌ வீட்டார்‌ பெண்‌ 
இருப்பதாக அழைத்து கன்னியா தானம்‌ செய்வதாகவும்‌ செளராஷ்டிரிய முறை 
களில்‌ நிகழ்கிறது. மொய்‌ எழுதுவதிலும்‌ செளராஷ்டிரர்கள்‌ உலகிலேயே தலை 
சிறந்தவர்கள்‌. எவ்வாறு? மொய்யாய்‌ வெகுவாகப்‌ பணம்‌ செய்வார்களோ? என 
எல்லாம்‌ சிந்திக்காதீர்கள்‌. மொய்‌ எழுத வேண்டுமே என்றுதான்‌ இந்த முறையையும்‌ 
கையாள்கின்றனர்‌. உடன்‌ பிறந்தவர்கள்‌ குடும்பத்திற்கு மட்டுமே 1000-லிருந்து 
2000 மொய்‌ செய்யப்படுகிறது. மற்றவர்களின்‌ திருமணத்தில்‌ 100 முதல்‌ 200 
மட்டுமே மொய்‌ செய்யப்படுகிறது. மேலும்‌ அடுத்த திருமணங்களில்‌ அந்த மொய்‌ 
எதிர்பார்க்கப்படுவதுமில்லை, கேட்கப்படுவதுமில்லை. 


இத்துணைச்‌ சிறப்பு மிக்கவர்கள்‌ மதுரையில்‌ இன்றளவும்‌ திருமலை நாயக்கர்‌ 
மகாலைச்‌ சுற்றிலும்‌, வண்டியூர்‌, முனிச்சாலை, சக்கிமங்கலம்‌, கைத்தறி நகர்‌, 
காமராஜர்புரம்‌, வள்ளுவர்‌ காலனி, கிருஷ்ணாபுரம்‌ காலனி, வில்லாபுரம்‌, 
அவனியாபுரம்‌, பாலரெங்கபுரம்‌, சின்னகண்மாய்‌, அனுப்பானடி ஹவுசிங்போர்டு 
எனப்‌ பல பகுதிகளில்‌ வசிக்கும்‌ இவர்கள்‌ மதுரையில்‌ 5-ல்‌ ஒரு பங்கு செளராஷ்டிரரே 
என்பதில்‌ பெருமை கொள்ள வேண்டிய விசயமே..! 


செளராஷ்டிரரின்‌ மக்கள்‌ பணி: 


ராச பிந்து சி. கே. ஆர்‌. துளசிராமன்‌ முக்கியமானவர்‌. இவர்‌ முதல்‌ செளராஷ்டி_ ரிய 
வழக்கறிஞர்‌ என்னும்‌ பெருமை மிக்கவர்‌. மேலும்‌ இவர்‌ சட்டமன்ற உறுப்பின 
ராகவும்‌ இருந்திருக்கிறார்‌ என்பதும்‌ வரலாறு. மதுரையின்‌ கிழக்குத்‌ தொகுதி 
எப்பொழுதும்‌ செளராஷ்டிரர்களுக்குத்தான்‌. ஆனால்‌, 1977-ல்‌ ஏற்பட்ட 
செளராஷ்டி ரர்களுக்கு இடையேயான ஒற்றுமையின்மை அவர்களை அரசியலிலும்‌ 
பின்னடைவைச்‌ சந்திக்க வைத்தது. அந்த ஆண்டு ஏற்பட்ட ஒற்றுமையின்மையால்‌ 

ஒரே தொகுதியில்‌ 4 வாக்காளர்கள்‌ தேர்தலில்‌ போட்டியிட்டுப்‌ படுதோல்வி 
அடைந்தனர்‌. கும்பகோணத்தைச்‌ சேர்ந்த எஸ்‌. ஆர்‌. ராதா நாடாளுமன்ற 
உறுப்பினராகவே பணிபுரிந்தார்‌. இவர்‌ பெருமளவு கைத்தறி நெசவை ஊக்குவித்தார்‌. 


வழக்கறிஞர்‌ கே. ஆர்‌. துளசிராமன்‌ 


செளராஷ்டிரரின்‌ இன்றைய நிலைமை: 


வெகுவானோர்‌ தங்கள்‌ குலத்தொழிலை விடுத்து மாற்றுத்‌ தொழிலை நாடி 
உள்ளதே பரிதாபம்‌. ஏன்‌ என ஆராய்ந்ததில்‌, காரணம்‌ ஊதியம்‌ இல்லை 
என்பதுதான்‌. அத்துடன்‌, கைத்தறி நெசவுக்கு மாற்றாக எந்திரங்களின்‌ நெசவு 
செய்யும்‌ முறை வந்தமையால்‌ செளராஷ்டிரர்களின்‌ குலத்தொழிலான கைத்தறி 
நெசவு முடங்கியது. இருந்தும்‌ மதுரையில்‌ இன்றளவும்‌ கைத்தறிநகர்‌, வண்டியூர்‌, 
காமராஜபுரம்‌ போன்ற இடங்களில்‌ கைத்தறி நெசவுக்கு மெளசு குறைவில்லை. 60 
சதவீதம்‌ மக்கள்‌ கைத்தறி நெசவை நம்பி உள்ளனர்‌. மீதம்‌ உள்ள 40 சதவீதம்‌ பேர்‌ 
மாற்றுத்‌ தொழிலை நாடி உள்ளனர்‌. இதிலும்‌ ஒரு துக்கச்‌ செய்தி ஒன்றுள்ளது. 
என்னவென்றால்‌, கைத்தறி நெசவாளிகள்‌ உற்பத்தி செய்யும்‌ சேலையை 
அவர்களாலேயே வாங்க முடிவதில்லையே? ஏன்‌ என்ற கேள்விக்கு விடையை 
நானும்‌ தேடிக்‌ கொண்டிருக்கிறேன்‌. ஒரு செளராஷ்டிரிய நெசவாளியாக. 

முனைவர்‌ ஆனந்த்‌ அமலதாஸ்‌ 


தியான இல்லம்‌ 


சென்னை 


தொன்மம்‌ ஒரு கதைக்‌ கூற்றாக தொடர்‌ உரையாக நிகழ்கிறது. அதற்கு 
நம்பகத்தன்மையும்‌ அதிகாரமும்‌ உண்டு. அதனுடைய ஆவண ஏடுகள்‌ உணர்வு 
களைத்‌ தூண்டுவதற்காகச்‌ சூழ்ச்சித்‌ திறத்துடன்‌ கையாளப்படுகின்றன. அதன்‌ 
விளைவாக சமூக-அரசியல்‌ நிலைப்பாடுகளைச்‌ சட்டத்திற்கு உடன்பாடானதாகச்‌ 
செய்கிறது. ஒரு தொன்மம்‌ மறைந்து கிடக்கும்‌ சின்னங்களின்‌ பொருட்களைச்‌ 
செயல்படுத்த மாற்று அமைப்புக்கு உள்ளாகுகிறது. அதன்‌ வழியாக அரசியல்‌ 
மாற்றம்‌ கொண்டுவர உறவுகளின்‌ உணர்வுகளைத்‌ தூண்டுகிறது. ரோமிலா தாப்பார்‌ 
கூறுவது போல, தொன்மம்‌ கொடுக்கப்பட்ட பண்பாட்டின்‌ சுய உருவமாகச்‌ 
செயல்படுகிறது. அந்தச்‌ சாதனம்‌ வழியாக அதன்‌ சமூக கட்டமைப்புகள்‌ 
வெளியாகின்றன. (தாப்பார்‌ 1992). 


அத்தகைய கண்ணோட்டத்தில்‌ தொன்மம்‌ ஒரு தொடக்கத்தின்‌ தொன்மம்‌ ஆகிறது. 
அந்தத்‌ தொடர்கதை பல்வேறு குழுமங்களை ஒன்றிணைக்க உதவும்‌. ஏனெனில்‌, 
அவர்களுக்குப்‌ பொதுவான ஒரு தொடக்கத்தைக்‌ காட்டும்‌. அதோடு, ஒன்றிலிருந்து 
மற்றொன்றைப்‌ பிரித்துக்காட்டும்‌ மாற்று வழிமுறையாகவும்‌ பயன்படும்‌. அத்தகைய 
அதிகாரப்‌ பூர்வமான தொடக்கத்தை முன்வைத்து, தோற்றத்தின்‌ தொன்மம்‌ 
தற்காலத்தை விளக்குவதற்காக கடந்த காலத்தைப்‌ பயன்படுத்துகிறது. 

அடையாளப்படுத்தும்‌ தொன்மங்களை அலசிப்பார்க்கும்‌ பொழுது வரலாறு 
எழுதும்‌ முறையையும்‌ சுட்டிக்காட்டுறெது. தொன்மத்திற்கு எதிரான வரலாறு ஒரு 
கோட்பாட்டால்‌ உருவெடுக்கிறது. அதற்குள்‌ அது வளர்ச்சியடை கிறது. ஒரு சமூகத்‌ 
தளம்‌, முறைப்படுத்தப்பட்ட பழக்கங்கள்‌, எழுதுதல்‌ போன்றவற்றின்‌ இணைப்பாக 
வரலாற்றுச்‌ செயல்‌ குறிப்பிட்ட சான்றுகளை வைத்து முறையாக ஒன்றிணைக்கிறது. 

வரலாறு என்பது இங்கே கடந்த காலத்தைப்‌ பொதுமேடைக்குக்‌ கொண்டு 
வருவது எனப்புரிந்து கொள்ளலாம்‌. (செர்த்தோஇ 1988). வரலாற்று ஆசிரியர்கள்‌ 
இன்றைய விழிப்புணர்வுகளில்‌ புதைந்து கிடக்கும்‌ கடந்த காலத்தின்‌ அம்சங்களை 
மொழி பெயர்க்கின்றனர்‌. அவைகளை மறுபடியும்‌ மீட்டமைப்புக்‌ கொடுத்து 
அவைகளின்‌ விளக்கக்‌ கோட்பாடுகளுக்கேற்ப உருக்கொடுக்கின்றனர்‌. இவ்வாறு 
வரலாறு எழுதுபவர்‌ அயலாரின்‌ தொடர்கதையை உருவாக்குகின்றனர்‌. அங்கே 
சாதனங்களைப்‌ பயன்படுத்தி அந்நியத்துவத்தை உருமாற்றி நடைமுறையில்‌ உள்ள 
அறிவுக்‌ கட்டமைப்பில்‌ ஒன்றிணையக்‌ கூடியதாகச்‌ செய்கின்றனர்‌. 


எந்தவிதமான சாதனங்கள்‌ தேர்விலும்‌ விடுபட்டவை உருவாக்கப்படுகின்றன. 
உற்பத்தியான பொருளிலிருந்து என்னவெல்லாம்‌ மறைந்து விட்டதோ அவைகள்‌ 
உற்பத்தியில்‌ தோன்றுகிறது - சொந்த எண்ணங்களாக அல்ல, மாறாக சமூகப்‌ 
பண்பாட்டு நிலைப்பாடாக உருவெடுக்கின்றன. அவைகள்தான்‌ ஆராய்ச்சியின்‌ 
குறிக்கோளுக்குத்‌ தூண்டுகோலாக உள்ளன. அப்படியானால்‌, வரலாற்றியல்‌ என்பது 
இல்லாததை நடத்திக்காட்டுவது என்று பொருள்படுகிறது. 


எடுத்துக்காட்டாக, ஆரியன்‌ என்பது தொன்மத்தின்‌ கட்டமைப்பாக ஆரியர்‌ 
அல்லாத அயலாரின்‌ உறவில்தான்‌ இருக்கிறது. ஆரியத்‌ தொன்மம்‌ உண்மையாக 
இந்து சமூகத்தையும்‌ மேற்கத்தியோரின்‌ தொடக்கத்தையும்‌ வரையறுக்கிறது. ஆரியர்‌ 
பற்றிய தொன்மங்கள்‌ பண்டைக்கால இந்திய வரலாற்றுக்கு மதிப்பீடு கொடுத்தன. 
காலனிய காலத்திலும்‌ தேசியப்பற்று முதலிடம்‌ பெற்ற காலத்திலும்‌, இந்தியரின்‌ 
கோட்பாட்டுச்‌ சார்புகளுக்கு பங்களித்தது. 


அதன்‌ விளைவாக எதிர்ப்புகளின்‌ கட்டமைப்பு நிலை நாட்டியது. அது இன்னும்‌ 
தொடர்ந்து புதிய வரலாற்று நிலைப்பாட்டில்‌ தொனித்துக்‌ கொண்டிருக்கிறது. அது 
போல, ஆரிய இனமும்‌ அவர்கள்‌ புலம்‌ பெயர்ந்தது பற்றிய கட்டுக்‌ கதைகளும்‌ 
ஐரோப்பாவின்‌ அரசியல்‌ கோட்பாடுகளின்‌ புனைவு கவனத்திற்கும்‌ உதவியது. 


இந்திய வரலாறு 19-ஆம்‌ நூற்றாண்டு ஐரோப்பிய தொடக்கத்தின்‌ கோட்‌ பாடுகளாகப்‌ 
புரிந்து கொள்ள முடியும்‌. இவ்வாறு ஆரியத்‌ தொன்மத்தை அலசிப்‌ பார்த்தால்‌ 
காலனியம்‌ தாண்டிய விமர்சனங்களின்‌ அடிப்படை சார்பாக இருக்கிறது. அதாவது, 
மேலை நாட்டார்‌ கிழக்கத்திய நாடுகளை அவர்களின்‌ அயலாராகக்‌ கட்டமைக்க 
வேண்டிய தேவை ஏற்பட்டது. அதன்‌ வழியாக தங்களையும்‌ தங்களின்‌ சொந்த 
நிலைப்பாட்டையும்‌ வரையறுக்க முடிந்தது. 


இந்தியாவின்‌ கடந்த காலத்தைப்‌ பொற்காலமாகப்‌ பார்த்து ஐரோப்பா அயலாரைக்‌ 
காலனியத்திற்குள்‌ கொண்டு வந்தது. அதன்‌ வழியாகத்‌ தங்களையும்‌ தங்கள்‌ 

அடையாளத்தையும்‌ வரையறுத்தனர்‌. இறுதியாக இங்கே விளிம்பு நிலையிலிருந்து 
அவர்கள்‌ அடையாளம்‌ வரையறுக்கப்பட்டது. உண்மையிலேயே விளிம்பு 
நிலையின்‌ புரிதல்‌ ஆரிய தொன்மத்தின்‌ குறிப்பிட்ட ஆளுமைக்குப்‌ பெறிய அளவில்‌ 
பங்களித்தது. 


இந்த ஆரிய மையம்‌ ஆரியர்‌ அல்லாத விளிம்பு நிலையின்‌ கட்டமைப்பாகத்‌ 
தோன்றுகிறது. அது மீண்டும்‌ புது வடிவம்‌ வடித்து விளக்கம்‌ கொடுத்தது. இங்கே 
எவ்வாறு விளிம்பு நிலைகள்‌ மையத்தைக்‌ கட்டமைக்கின்றது, எவ்வாறு மனிதர்கள்‌ 
ஒன்று கூடிய உலகில்‌ உறவு கொண்டுள்ளனர்‌ என்று அறியலாம்‌. 


ஆரியத்துவம்‌ என்ற இந்தியத்‌ தொன்மம்‌ உறவு சார்ந்த கூட்டொருமைப்பாட்டின்‌ 
வலிமையான உணர்வுகளை நடைமுறைப்படுத்த பயன்படுத்தப்பட்டது. 
விழிப்புணர்வின்‌ மாற்றுருவத்தால்‌ இந்திய மக்களின்‌ குறிப்பிட்ட பகுதியினர்‌ 
தங்களை ஆண்ட வர்களுக்குச்‌ சமமாகக்‌ கருத முடிந்தது. தாங்கள்‌ அடிமைகள்‌ அல்ல 
என்று உணரவும்‌ முடிந்தது. இந்தத்‌ தொன்மத்தால்‌ சலுகை பெற்ற குறிப்பிட்ட 
பகுதி இந்தியர்கள்‌ தங்களை ஆரியர்களாகிய “நாங்கள்‌” என்று அடையாளப்படுத்த 
முடிந்தது. அந்த மனப்பான்மை ஆங்கிலேயர்‌ வருகைக்கு முன்பே இங்கே இருந்தது. 
அதை மீண்டும்‌ வெளிப்படையாக அறிவிக்க முன்வந்தனர்‌. இந்தக்‌ கட்டமைப்பு 
குறிப்பிட்ட இந்தியர்களை ஒன்றுபட்ட சமூக அடையாளத்தோடு காண்பிக்க 
இடம்‌ அளித்தது. அதன்‌ வழியாக தங்களின்‌ பண்பாட்டின்‌ பெருமையை காலனிய 
ஆளுமைக்கு முன்பே முழக்கமிட முடிந்தது. ஆரிய தொன்மத்தால்‌ எழுந்த இந்தச்‌ 
சமூக அடையாளம்‌ ஆங்கில காலனிய அதிகாரிகளிடமிருந்து ஒதுங்கிய நிலையை 
வளர்த்தது. இவ்வாறு இது எதிர்ப்பின்‌ வலிமையான ஆயுதமாகச்‌ செயல்பட்டது. 
இது காலனிய அதிகாரிகளை வெளியேற்ற பெரும்‌ உதவியாக இருந்தது. 


இந்த ஆரிய குழுவுக்குப்‌ புறம்பே இருந்தவர்கள்‌ சமூக சீர்திருத்தத்திற்காக ஆரியத்‌ 
தொன்மத்தை வீழ்ச்சியுறச்‌ செய்தனர்‌. இவ்வாறு உயர்‌ நிலையில்‌ இருந்தவர்களின்‌ 
சமூக-சமய நிலைப்பாட்டை வலியுறுத்தவும்‌, அதன்‌ ஆதிக்கத்தை வீழ்த்தவும்‌ இந்தத்‌ 
தொன்மம்‌ பயன்பட்டது. இந்தியா சுதந்திரம்‌ அடைந்த பின்பு மறு பரிசீலனை 
செய்யப்பட்ட புரிதலான இந்த ஆரியத்‌ தொன்மம்‌ சாதி சார்ந்த அதிகாரத்தை 
நிலை இழக்கவும்‌ காரணமாய்‌ இருந்தது. அண்மையில்‌ இது குழு மனப்பான்மை- 
இன மனப்பான்மையை வளர்ந்தது. 


இந்தியாவில்‌ நிகழ்ந்தது போல, ஐரோப்பாவிலும்‌ நிலைமை மாறியது. ஆரியம்‌ 
பற்றிய சிந்தனைகள்‌ தங்களது கடந்த காலத்தைப்‌ பற்றிய அடிப்படை விவரங்கள்‌ 
கிடைத்தன. இந்திய-ஐரோப்பிய பொதுவான மூதாதையர்கள்‌ என்ற பார்வையில்‌ 

ஒரு நாகரிக நிலைப்பாட்டை வெளிப்படுத்துவதாக நம்பிக்கை கொடுத்தது. 
ஹீப்ரூ மரபிலிருந்து தனித்துக்காட்ட விரும்பியவர்களுக்கு ஆரிய-இந்தியா 
ஒரு கவர்ச்சிகரமான மாற்றுக்‌ கண்ணோட்டத்தைக்‌ கொடுத்தது. குறிப்பாக 
செர்மானியர்கள்‌ வைதிகக்‌ கதைகளைப்‌ படிப்பதால்‌ இந்திய-செர்மானிய மக்களின்‌ 
வரலாற்றையும்‌ குறிக்கோளையும்‌ தெளிவாக்க முடியும்‌ என நம்பினார்கள்‌. அத்தகைய 
தேசிய உணர்வு, பொதுவான உருவாக்கும்‌ உற்சாகம்‌, செர்மானியர்களின்‌ தனித்துவ 
இயல்பு எனப்‌ பறை சாற்றினர்‌. செர்மானிய ஆராய்ச்சியாளர்கள்‌ இந்திய மரபைப்‌ 
படித்து ஆரியத்தின்‌ கடந்த காலத்தை முன்வைத்தனர்‌. இவ்வாறு கட்டமைத்த 
பொற்கால இந்தியக்‌ கண்ணோட்டம்‌, தொன்ம கால ஆரியனோடு ஒன்றிணைய 
வழி வகுத்தது. 


அதன்‌ விளைவாக தூய இனம்‌ பற்றிய சிந்தனையாளர்கள்‌ இந்த ஆரியத்‌ 
தொன்மத்தைத்‌ தலைகீழாக மாற்றினர்‌. அதாவது, இந்தியா செர்மானிய இனத்தின்‌ 
புறத்தெறிவாக (உருவமைவாக) மாறியது. செர்மானிய நாகரிகத்தின்‌ உருவக குடிலாக 
இந்த நிலை மாறி, இந்தியா இப்பொழுது அதன்‌ கல்லறையின்‌ சின்னமாக மாறியது. 
ஆரியத்‌ தொன்மத்தின்‌ வழியாக இந்தியா ஒரு எடுத்துக்காட்டாகவும்‌, நாசிகளுக்கு 
எச்சரிக்கையாகவும்‌ செயல்பட்டது. ஆரியர்கள்‌ இந்தியாவில்‌ வீழ்ந்தது போல, 
ஐரோப்பாவில்‌ உள்ளவர்களும்‌ தங்களது “இனத்‌ தூய்மையை” மறு பரிசீலனை 
செய்யாவிட்டால்‌ வீழ்ச்சிக்கு இட்டுச்செல்லலாம்‌. கிழக்கிலும்‌ மேற்கிலும்‌ தொடக்க 
நிலை இந்தியாவைத்‌ தேடுதல்‌, அவர்களின்‌ கற்பனைக்‌ கடந்த காலத்தில்‌ வாழ்ந்த 
முதன்மையான மேல்நிலை இனம்‌ என்பதைத்‌ தேடுதலோடு இணைந்து விட்டது. 


இத்தகைய ஆரியர்களைப்‌ பற்றிய உண்மையை அவர்களது இலக்கியத்தில்‌ காண 
முடியவில்லை. அவர்களால்‌ அதைத்‌ தெளிவாக்கவும்‌ முடியவில்லை. உண்மை 
நிலைச்‌ சொற்களில்‌ கண்டுபிடிக்க முடியவில்லை. மாறாக, அதன்‌ இடை வெளிகளில்‌ 
அதாவது, அது பற்றிய செய்தி சேதமடைந்து, அழிந்து போன, வாசிக்க முடியாத 
நிலையில்‌ உள்ள ஆவணங்களில்தான்‌ காணமுடியும்‌. 


ஆரிய இனத்தைப்பற்றிய ஐரோப்பியக்‌ கோட்பாடுகள்‌ மொழிகளின்‌ தொடக்க 
நிலை பற்றிய, தொன்மங்கள்‌ பற்றிய, சமயங்களின்‌ வரலாறு பற்றிய ஆராய்ச்சியில்‌ 
வளர்ந்தது. முதன்மை மொழியைத்‌ தேடுதல்‌ - அதிலிருந்து மற்ற மொழிகள்‌ பிரிந்த 
நிலைப்பாடுகள்‌ - வேற்றுமையில்‌ ஒற்றுமையைத்‌ தேடும்‌ நிலையாக இருந்தது. மொழி 
சார்ந்த ஒற்றுமையைத்‌ தேடுதல்‌ அடிப்படை இறுதியான நூலின்‌ அதிகாரத்திற்கான 
தேவைக்கு இட்டுச்சென்றது. இருப்பினும்‌ அந்த அதிகாரத்தை அடையாளம்‌ 
கண்டபோது, வியப்புக்குரிய வேறொன்று நிகழ்ந்தது. நூலின்‌ தொலைநோக்குப்‌ 
பார்வை மறைந்து விட்டது. அதன்‌ உண்மை நிலை மறுக்கப்பட்டது, ஒதுக்கப்பட்டது. 

நூலுக்கு விளக்கம்‌ அளித்தவர்கள்‌ நூல்‌ இல்லாதது போல்‌ கருதினர்‌. தங்கள்‌ 
தேவைகளுக்கேற்ப அவர்கள்‌ கட்டமைத்தனர்‌. அதுபோல வாசகர்களின்‌ தொலை 
நோக்குப்‌ பார்வையும்‌ ஒரு கருத்துக்‌ கோட்பாடாகத்தான்‌ இருந்தது. ஒரு 
பொற்காலத்திற்குத்‌ திரும்புதல்‌, அல்லது நூலின்‌ உண்மையான ஆன்மீகத்திற்குத்‌ 
திரும்புதல்‌ என்ற உணர்ச்சிக்கு அறைகூவல்‌ விட்டனர்‌. 

மேலை நாட்டில்‌ கிழக்கத்திய நூல்‌ பற்றிய ஆராய்ச்சியில்‌ ஈடுபட்டவர்கள்‌ 
(ஓரியன்ட்டலிஸ்டுகள்‌) இந்திய ஆரியர்களின்‌ மேல்‌ நிலையில்‌ கவனம்‌ 
செலுத்தி, அவர்களது சிறப்பின்‌ பரம்பரை நவீன ஐரோப்பிய வழித்தோன்றலில்‌ 
வெளிப்படுகின்றன என்று கருதினர்‌. அவர்களது பகுத்தறிவு மறுமலர்ச்சிக்‌ காலத்தில்‌ 
ஆரியர்கள்‌ ஹீப்ரூ மாதிரிக்கு மாற்றுவழி கொடுத்தனர்‌. கற்பனை உலகின்‌ 
உச்சக்கட்டத்தில்‌ இருந்தவர்களுக்கு ஆரியர்‌ கடந்த காலம்‌ ஐரோப்பிய உலகில்‌ 
மதிப்புப்‌ பெற்ற, முன்னெடுத்து வைத்த அழகியல்‌, ஆன்மீக விழுமியங்களில்‌ 


உள்ளதாகப்‌ புரிந்து கொண்டார்கள்‌. 


19-ஆம்‌ நூற்றாண்டில்‌ இருந்த சில பண்பாட்டு விமர்சகர்கள்‌ பார்வையில்‌ ஆரிய 
இனக்‌ கோட்பாடு வீழ்ச்சியின்‌ எதிர்வினையை நோக்கி இழுத்துச்‌ சென்றது. 
கோபினோவின்‌ “ஆறிய காலை உதயம்‌” கடவுளர்களின்‌ கதிர்களை முன்னறிவித்தது. 
அந்தக்‌ கடவுளர்களைப்‌ போலித்தெய்வ உருவங்களாக மாற்றுவது நீட்‌ சேயின்‌ 
பணியாக இருந்தது. சேம்பர்லின்‌, ரோசன்பெர்க்‌ போன்றவர்கள்‌ கருத்துப்படி, ஆரிய 
இனத்தைச்‌ சார்ந்த கிறித்தவர்கள்‌ நோயுற்ற அடித்தள மக்களை வலிமையூட்டும்‌ 
உணர்வு கொண்டவர்கள்‌. அதனால்‌ செர்மானிய சமயம்‌ சீரழிந்து போய்விட்ட து. 
ஆரியரின்‌ வீழ்ச்சி முதல்‌ உலகப்போரில்‌ எதிரொலித்தது. யூதகுல நம்பிக்கை 
இழந்தோரும்‌ அவர்களின்‌ தோழர்கள்‌ ஆவர்‌. 


இந்தியாவில்‌ ஆரிய ஒற்றுமைக்‌ கோட்பாட்டில்‌ உள்ள முரண்பாடுகளைக்‌ கண்டு 
கொள்ளவில்லை. ராம்மோகன்‌ ராய்‌, தயானந்த சரஸ்வதி போன்றவர்கள்‌ ஆறிய 
சமயமரபு இந்து ஆன்மீக மறுமலர்ச்சிக்கு அடிப்படை எனப்‌ பார்த்தார்கள்‌. திலக்‌, 
ரானாடே போன்றவர்கள்‌ ஆரிய இனத்தின்‌ மேன்மை நவீனக்‌ காலத்தில்‌ சாதி சார்ந்த 
இந்துக்களாக வாழ்வதில்‌ காணலாம்‌ என்றனர்‌. ரானாடே ஒரு காஸ்மோபாலிட்டன்‌ 
பார்வை கொண்டவர்‌: ஆரியரை செமெட்டிய-திராவிடர்க்கு எதிராக முன்வைத்தார்‌. 
விவேகானந்தருக்கு ஆரியன்‌ திராவிடர்க்கும்‌ மேலை நாட்டவர்க்கும்‌ மேலானவன்‌. 
திலக்‌ ஆரியத்தின்‌ கடந்த காலத்தை நாட்டுப்பற்றை முன்னெடுத்து வளர்க்கப்‌ 
பயன்படுத்தினார்‌. விவேகானந்தர்‌ மறை பரப்ப முயன்றார்‌. புலம்‌ பெயரும்‌ இந்திய 
பிரச்சாரகர்கள்‌ உலகத்தை “ஆரிய மயமாக்கி” செம்மைப்‌ படுத்துவதாகப்‌ பார்த்தார்‌. 

ஹைடகர்‌ போன்ற செர்மானிய சிந்தனையாளர்கள்‌ இவ்வுலகையே “ஐரோப்பிய 


உடு . . 
மயமாக்க கனவு கண்டனர்‌. 


பூலேயும்‌ அம்பேத்கரும்‌ ஆரியத்‌ தொன்மத்திற்கு சவால்‌ விட்டனர்‌. ஆரியத்தையும்‌ 
அதன்‌ கொள்கை கோட்பாட்டையும்‌ பாதுகாப்பது அல்லது எதிர்ப்பது என்ற 
நிலைக்கு வாதத்தை முன்வைத்தார்கள்‌. அவர்கள்‌ எதிர்த்த கருத்துக்‌ கோட்பாடு 
சாதிய அமைப்பு. இன்னும்‌ தெளிவாகச்‌ சொன்னால்‌, பவுத்தத்தைப்‌ பரப்புரை 
செய்யும்‌ பிராமணர்கள்‌ பங்கு, அதை வாசிக்கத்‌ தகுதியற்றவர்கள்‌, சமயம்‌ 
தாண்டிய, சமயம்‌ சார்ந்த சக்திகளைப்‌ பயன்படுத்துபவர்‌ என்று விளக்கலாம்‌. 
வேதங்கள்‌ காட்டுமிராண்டிகள்‌ தாக்கத்தால்‌ சீரழிக்கப்பட்ட நிலை எல்லாம்‌ 
ஆட்சியைப்‌ பிடித்த கொடுங்கோளர்களின்‌ சகிப்புத்தன்மை - என்ற வாதங்களும்‌ 
முன்வைக்கப்பட்டன. இந்தச்‌ சீரழிவை மீட்டெடுத்து சீரமைக்க முடியும்‌ என்றும்‌ 
நம்பினர்‌. இங்கே பிராமணர்கள்‌ இது சார்ந்த நூட்களின்‌ சொந்தக்காரர்களாக, 
அவர்களுக்குள்ள தனிப்பட்ட உரிமையையும்‌ தீவிரமாகப்‌ பாதுகாத்தனர்‌. மாறாக, 
சீர்திருத்தவாதிகள்‌ பிராமணர்‌ கட்டுப்பாட்டிலிருந்து விடுவித்து இந்த நூட்களைத்‌ 
தமது உடைமையாக்க முயன்றனர்‌. 


இத்தகைய 19-ஆம்‌ நூற்றாண்டின்‌ ஆரியர்‌ கடந்த காலத்தைத்‌ தேடுதல்‌, 
பொதுவாக ஏற்றுக்கொள்ளப்பட்ட பண்பாட்டின்‌ வடிவங்கள்‌ என்றும்‌ அவற்றின்‌ 
நிறுவனமாக்கப்பட்ட அரசியல்‌ சக்திகளால்‌ விமர்சிக்க இடம்‌ கொடுத்ததாகவும்‌ கருத 
முடியும்‌. அரசியல்‌ அமைப்புகளில்‌ அவை ஒன்றாகச்‌ செயல்பட்டது. பொதுமக்கள்‌ 
சார்ந்த பண்பாடு தவிர்த்து அல்லது மார்க்சிய சிந்தனையால்‌ தூண்டப்பட்டாலும்‌, 
ஒதுக்கிவிடும்‌ அளவில்‌ அது வரையறுக்கப்பட்ட து. 


தொடக்கத்தைத்‌ தேடும்‌ எல்லா முயற்சிகளையும்‌ போல இதுவும்‌ மேலிடத்தில்‌ 
உள்ளவர்களை நிலைகுலையச்‌ செய்யும்‌ என்றும்‌ பயமுறுத்திய காலக்கட்டமாக 
இருந்தது. ஒரு பண்பாடு தன்னைப்‌ பாதுகாக்கும்‌ சாதனத்தை இழந்த பிறகு அது 
மனித இனவகை சார்ந்த, மனுக்குலத்தின்‌ தொன்மை பற்றிய ஆராய்ச்சித்‌ தளத்திற்குத்‌ 
தள்ளப்படுகிறது. (செர்த்தோ 1986). 19-20-ஆம்‌ நூற்றாண்டின்‌ செர்மானிய-இந்திய 
வரலாறுகள்‌ இந்திய நிலைப்பாட்டுக்குச்‌ சான்று பகர்கின்றன. அதனால்‌ ஆரியம்‌ 
சார்ந்த தொன்மங்கள்‌ இந்த வலிமையற்ற அச்சத்தை வெளிப்படுத்துகின்றன. 
கோர்த்தோ கூறுவது போல, “ஒதுக்கப்பட்ட வரின்‌ புவியியல்‌” அல்லது “எதிர்மறை 
நிழலுருவப்‌ படி.வாக” மாறுகிறது. 


இங்கு எழும்‌ அடிப்படைக்‌ கேள்விகள்‌ எல்லா சிந்தனையாளர்க்கும்‌ பொதுவானவை: 
அதிகாரம்‌ கொடுக்கும்‌ நூட்களை யார்‌ வாசிக்க அல்லது விளக்கம்‌ தர வேண்டும்‌? 

யார்‌ தகுதி பெற்ற வாசகர்‌? 19-ஆம்‌ நூற்றாண்டில்‌ வேதங்களின்‌ “தகுதிபெற்ற ', 
அங்கீகாரம்‌ பெற்ற வாசகர்கள்‌ நவீன விமர்சகர்களைவிட வேறுபட்டவர்களா? 
இருவரும்‌ நிலையான அறிவு பெற்றிருப்பதாகப்‌ பறை சாற்றுகின்றனர்‌. இருவரும்‌ 
குரலற்றவராகவும்‌ இல்லாமையின்‌ கருத்துருவில்‌ செயலாற்றுகின்றனர்‌. நூல்களைப்‌ 
புறக்கணிப்பதாகக்‌ கருதும்‌ பொழுது, அவர்கள்‌ முன்வைக்கும்‌ முக்கிய உரையாடல்‌ 
கதையை முரண்பாடாக்குகிறது. இருவரும்‌ அயலாருக்காகப்‌ பேசும்‌ சலுகை 
பெற்றவராகக்‌ கருதுகிறார்கள்‌. 


வேதங்களைப்‌ பாதுகாக்கும்‌ பிராமணர்கள்‌ கடவுளால்‌ விளக்கம்‌ தரும்‌ அதிகாரம்‌ 
பெற்றவர்களாகக்‌ கூறுகின்றார்கள்‌. விமர்சகர்கள்‌ சுய அபிசேகம்‌ பெற்றவர்களுக்கு 
உடன்‌ தோழர்கள்‌ அங்கீகாரம்‌ கொடுக்கின்றனர்‌. நாட்டுப்பற்றுக்‌ கொண்ட 
சீர்திருத்தவாதி சமூக-அரசியல்‌ சக்தியை நிலை நிறுத்தவும்‌, மரபுவழி வந்த 
கட்டுப்பாட்டுப்‌ பரம்பரையையும்‌ காப்பாற்ற ஆரியனை வரையறுத்தனர்‌. 
விமர்சகர்கள்‌ ஓரம்‌ கட்டுதலால்‌ அரசியல்‌ தளத்தில்‌ சக்தி இழந்தாலும்‌ பிரதிநிதியாக 
எழும்‌ செய்கையால்‌ தங்கள்‌ இயலாமையை நிவர்த்தி செய்கின்றனர்‌. 


இங்கே இரண்டு தரத்தையும்‌ நேருக்கு நேர்‌ முன்வைக்கலாம்‌: ஒரு பக்கம்‌ ஆரிய இனம்‌ 
சார்ந்த தொன்மக்‌ கதைகளில்‌ பெறிய அளவில்‌ சொந்தம்‌ கொண்டு பாராட்டுகிறது. 
மறுபக்கம்‌, காலனியத்து உரையாடல்‌ ஆராய்ச்சியில்‌ ஈடுபட்டுள்ளனர்‌. ஆனால்‌, 
தன்னை அடையாளப்படுத்தும்‌ கேள்விக்குப்‌ பதில்‌ ஏதும்‌ எழவில்லை. அடையாளம்‌ 
என்பது - தனிப்பட்ட அளவிலும்‌ சமூக அளவிலும்‌ - தொடர்ந்த கேள்விக்‌ 
குறியாக அடுத்த மாமாங்கத்திற்கும்‌ இட்டுச்‌ செல்கிறது. அடையாளம்‌ தேடும்‌ 
விளையாட்டுக்கள்‌ ஒருபோதும்‌ மாறுவதில்லை. உண்மையில்‌ அடையாளம்‌ 
தேடும்‌ அரசியல்‌ இன்றைய காலத்தின்‌ கருத்துக்‌ கோட்பாட்டு உரையாடலில்‌ 
நிர்ணயிக்கப்‌ படுகிறது. செயல்முறையில்‌ உள்ள அதிகாரத்தை ஏற்றுக்கொள்ள 
மறுப்பது அடிமைப்படுத்தும்‌ பொதுவான பண்பாட்டின்‌ அடையாளத்தைக்‌ 
காணும்‌ சக்தியைக்‌ குறைக்கிறது. இது காலனியத்தின்‌ முடிவோடு முடிவு 
பெறவில்லை. அது நமது விமர்சன கருத்துக்‌ கோட்‌ பாடுகளிலும்‌, செயல்முறையிலும்‌ 
தொடர்ந்து செயல்படுகிறது. ஆரியப்‌ போர்த்தளபதிகள்‌ இன்னும்‌ இம்மண்ணில்‌ 
உலவிக்கொண்டிருக்கின்றார்கள்‌. அவர்கள்‌ குருசேத்ராவின்‌ தளத்தை விட்டு 
நகர்ந்து விட்டார்கள்‌. இப்பொழுது ஆராய்ச்சித்துறை பூஞ்சோலையில்‌ சுகமாகச்‌ 
செயல்படுகின்றனர்‌. பிராமண மயமாக்குதலில்‌ கல்வி அளவேயான பல்கலைக்‌ 
கழகங்களிலும்‌ முழுமை பெற்றுள்ளது. 


(துணை நின்ற நூல்‌: டோரோதி பிகுவேரா: ஆரியர்‌, யூதர்‌, பிராமணர்‌. நவாயான: 
தில்லி. 2015) 

11. எளிய முறையில்‌ யாப்பறிவோம்‌! 


நெருப்பலைப்‌ பாவலர்‌, இராம இளங்கோவன்‌ 
பொருளாளர்‌ 


பெங்களூரு தமிழ்ச்‌ சங்கம்‌ 


பாடம்‌ - 11. எதுகை தொடர்ச்சி: 


கடந்த பத்தாம்‌ பாடத்தில்‌ ஒரூஉ எதுகை வரை நாம்‌ கற்றறிந்தோம்‌. இனி 
இந்தப்‌ பாடத்தில்‌ தலையாகு எதுகை, இடையாகு எதுகை, கடையாகு எதுகை 
ஆகியவற்றை எடுத்துக்காட்டுடன்‌ காண்போம்‌. தொடர்ந்து தொடைகள்‌ 
பற்றியும்‌ அறிவோம்‌. பாவலர்களே குறுயெ காலத்தில்‌ யாப்புக்‌ கற்கும்‌ நிலையில்‌ 
சிந்தனையைச்‌ சிதற விடாமல்‌ மூச்சுப்‌ பயிற்சியைப்‌ போல முழு சிந்தையையும்‌ 
இலக்கணப்‌ பாடங்களில்‌ செலுத்தி மனப்பாடம்‌ செய்து எழுதிப்‌ பழகுங்கள்‌. 


நேரிசை வெண்பா: 
சிலைவிளங்கு நீள்புருவும்‌ சென்றொசிய நோக்கி 
முலைவிளங்கிற்‌ றென்று முனிவாள்‌- மலைவிலங்கு 
தார்மாலை மார்ட்‌ தனிமை பொறுக்குமோ 
கார்மாலை கண்கூடும்‌ போழ்து? 


என்ற இந்த நேரிசை வெண்பாவில்‌ சீர்‌ முழுவதும்‌ ஒன்றி வந்ததால்‌ இது தலையாகு 
எதுகை ஆயிற்று. 

குறள்‌ வெண்பா: 
அகர முதல எழுத்தெல்லாம்‌ ஆதி 
பகவன்‌ முதற்றே உலகு. என்பதிலும்‌, 
இன்னிசை வெண்பா: 
வடி யேர்கண்‌ நீர்மல்க வான்பொருட்குச்‌ சென்றார்‌ 
கடியார்‌ கனங்குழாய்‌! காணார்கொல்‌ காட்டுள்‌ 
இடியின்‌ முழக்கஞ்‌௪ி ஈர்ங்கவுள்‌ வேழம்‌ 
பிடியின்‌ புறத்தசைத்த கை? 


என்பதிலும்‌ ஓர்‌ எழுத்து இடையிடையே ஒன்றி வந்தமையால்‌ இது இடையாகு 
எதுகை ஆயிற்று. 


குறள்‌ வெண்பா: 
தக்கார்‌ தகவிலர்‌ என்ப தவவர்‌ 
எசீசத்தும்‌ கணட டும்‌. 
என்ற இக்குறளில்‌ கடையாகு எதுகை ஆயிற்று. 
முரண்‌ தொடை: 
மொழியனும்‌ பொருளினும்‌ முரணுதல்‌ முரணே! 
என்கிறது தொல்காப்பியம்‌. (முரணுதல்‌ - மாறுபடுதல்‌) 


முற்பகல்‌ செய்யின்‌ பிற்பகல்‌ விளையும்‌. இந்தப்‌ பழமொழியில்‌ வரும்‌ முன்‌ பின்‌ 


என்பன முரணாகும்‌. 
இயைபுத்‌ தொடை: 


இறுவாமர்‌ ஒப்பில்‌ ௮ு௦௦து! இயைபு எனப்‌ படுமே/ 

என்கிறது யாப்பருங்கல நூற்பா. அடி தோறும்‌ இறுதியில்‌ எழுத்தாலும்‌ சொல்லாலும்‌ 
ஒன்றி வந்தால்‌ அது அடி இயைபுத்‌ தொடையாகும்‌. இயைபுத்‌ தொடையை 
இறுதிச்‌ சீரிலிருந்தே தொடங்க வேண்டும்‌. எடுத்துக்‌ காட்டாக இரு பாடல்‌. 

மாயோன்‌ கூந்தற்‌ குரலும்‌ நல்ல; 

கூந்தலில்‌ வேய்ந்த மலரும்‌ நல்ல; 

மலேர்‌ உண்கணும்‌ நல்ல; 


பலர்டகம்‌ ஓதியாம்‌ நனிநல்‌ லனவே/ 


இன்னகைத்‌ துவரவாய்க்‌ ளெவியும்‌ அணங்கே 

நன்ம/! மேனிச்‌ சுணங்கு. ரணங்கே 

ஆட மைத்‌ தோளி கூடலும்‌ அணங்கே 

அரிமதர்‌ மழைக்கணும்‌ அணங்கே 

திருநுதற்‌ பொறித்த திலதமும்‌ அணங்கே! 
மேற்காணும்‌ பாக்கள்‌ இரண்டையும்‌ காணுங்கள்‌. ஒவ்வொரு அடியின்‌ இறுதிச்‌ சீர்‌ 
ஒன்றி வந்துள்ளன. இதனால்‌ இது இயைபுத்‌ தொடை யாகும்‌. 


அளபெடைத்‌ தொடை: 


அளபெடை ஒன்றுவது அளபெடைத்‌ தொடை யே 


அடி தோறும்‌ முதற்‌ சீரில்‌ அளபெடுத்து ஒன்றி வருவது அடி அளபெடைத்‌ தொடை 
யாகும்‌. 


எடுத்துக்காட்டு பாட்டு: 


கடாஅக்‌ கனிற்றின்மேல்‌ கட்படா மாகதர்‌ 


படாஅ முலைமேல்‌ துகில்‌. 


வண்ண்டு வாழு மலர்நெமடிங்‌ கூந்தலாள்‌ 


ப்ண்ண்டை நீர்மை அரி 

இவ்விரண்டு குறள்களிலும்‌ அடிதோறும்‌ அளவொத்து எதுகை வந்துள்ளதால்‌ இது 
அடி அளபெடைத்‌ தொடை ஆயிற்று. 
அந்தாதித்‌ தொடை: 


அடி தோறும்‌ இறுதியில்‌ நின்ற எழுத்தாலும்‌, அசையாலும்‌, சீராலும்‌, அடியாலும்‌ 
மற்றைய அடிக்கு முதன்மையாக்கித்‌ தொடுப்பது அந்தாதித்‌ தொடை எனப்படும்‌. 
ஒரு அடியில்‌ முடியும்‌ ஈற்றுச்‌ சீரை வைத்து அடுத்த அடியைத்‌ தொடங்கியுள்ளதை 
நோக்குங்கள்‌. 


பாவினைக்‌ காண்போம்‌: 


உலகுடன்‌ விளக்கும்‌ ஒனிகெழ்‌ அவிர்மதி 

மதிறலன்‌ அழிக்கும்‌ வளங்கெழு முக்குடை 

முக்குடை நீழற்‌ பொற்புடை ஆசனம்‌ 

ஆசனத்‌ திருந்த திருந்தொணி அறிவனை 

அறிவுசேர்‌ உள்ளமொ டருந்தவம்‌ புறிந்து 

அன்னிய மாந்தர தென்ப 

பன்னமுஞ்‌ சிறப்பின்‌ விண்யிசை உலகே] 
இரட்டைத்‌ தொடை: 

அடி முழுவுதும்‌ வந்த மொழியே வருவது இரட்டைத்‌ தொடையாகும்‌. 
என்று யாப்பருங்கலக்காரிகை நினைவூட்டுகிறது. அதாவது, ஓரடி முழுவதும்‌ ஒரு 


சொல்லே வரத்‌ தொடுப்பதே இரட்டைத்‌ தொடை எனப்படும்‌. எடுத்துக்‌ காட்டாக 
ஒரு பாவினைப்‌ பார்ப்போம்‌. 


ஒக்குமே ஒக்குமே ஒக்குமே ஓக்கும்‌ 
விளக்கினுட்‌ சீறெரி ஒக்குமே ஓக்கும்‌ 
குளக்கொட்டிப்‌ பூவின்‌ நிறம்‌. 

இந்தச்‌ சிந்தியல்‌ வெண்பாவில்‌ முதலடி முழுவதுமே ஒரு சொல்லே மீண்டும்‌ மீண்டும்‌ 
இரட்டிப்பாய்‌ வரத்‌ தொடுத்ததால்‌ இஃது இரட்டைத்‌ தொடை யாயிற்று. 


செந்தொடை: 


பாட்டுச்‌ சிறப்பாக அமைந்து விட்டாலே மோனை முதலியவை அமையாவிடினும்‌ 
குற்றமில்லை. அசை, சீர்‌ ஆகியவை செம்மையாக ஆராய்ந்து அடி பொருந்தத்‌ 
தொடுக்கப்‌ படும்‌ பாவிலே மோனை முதலியவை பொருந்தாவிடினும்‌ அத்தொடை 
செந்தொடை யாகும்‌. எடுத்துக்‌ காட்டாக ஒரு பாவினைக்‌ காண்போம்‌. 


பூத்த வேங்கை வியன்சினை ஏறி 
மயிலினம்‌ அகவும்‌ நாடன்‌ 
நன்னுதற்‌ கொடி மனத்தகத்‌ தோனே/" 


இப்பாட்டைக்‌ காணுங்கள்‌. மோனையும்‌ இல்லை; எதுகையும்‌ இல்லை. மற்றத்‌ 
தொடையும்‌ இல்லை. ஆனாலும்‌, இசை முதலியவற்றால்‌ ஒரு குறையும்‌ இல்லாமல்‌ 
பாட்டு அருமையாக அமைந்துள்ளது. இப்பாட்டில்‌ சிறப்பாக அசை, சீர்‌ இசை, 
பொருள்‌ எல்லாமே இயைந்து நிற்கின்றன. செயற்கையான தொடை வேண்டா 
வண்ணம்‌ அசை, சீர்‌, இசை அமைந்து அழகும்‌, இணக்கமும்‌ கோணாமையும்‌ 
பெற்று சிறந்திருப்பதால்‌ இப்பாடல்‌ செந்தொடைக்கோ இணக்கமானது என்று 
கூறப்படுகிறது. 


எதுகை மோனை என்று ஏன்‌ தலையை உடைத்துக்‌ கொள்ள வேண்டும்‌? இப்படியே 
எழுதலாமே என்று தவறாகக்‌ கருத வேண்டாம்‌. இப்படியும்‌ ஒரு பாவகை நம்‌ 
தமிழ்‌ இலக்கணத்தில்‌ எளியதாக எழுத வழிவகை செய்து உள்ளனர்‌ என்று சுட்டிக்‌ 
காட்டி விளக்கவே இது ஒரு எடுத்துக்காட்டு. அவ்வளவுதான்‌. ஆனால்‌ பாட்டு 
என்றால்‌ எழுத்து, அசை, சீர்‌, அடி, தொடை, எதுகை, மோனை, ஓசை எல்லாமே 
அடங்கி இருப்பது தான்‌ முழுமையான மரபுப்‌ பாட்டாகும்‌. கருத்தை சிதைத்து, 
ஓசையைக்‌ கெடுத்து எதுகை, மோனைகளைச்‌ செயற்கையாகப்‌ புகுத்தாமல்‌ 
பாட்டெழுத இப்படியும்‌ ஒரு பாவகை செந்தொடையாக இருக்கிறது என்பதையும்‌ 
புரிய வைக்கவே சுட்டிக்‌ காட்டி உள்ளேன்‌. அவ்வளவே! 


இதுவரை யாப்பிலக்கண உறுப்புகளான எழுத்து, அசை, சீர்‌, தளை, அடி, தொடை, 
பற்றி அறிந்தோம்‌. இனி அடுத்த பாடத்தில்‌ பாட்டுக்கு ஓசை நயம்‌ எவ்வளவு 
அவசியம்‌ என்பதைக்‌ காண்போம்‌. 


யாப்பிலக்கணம்‌ வளரும்‌. 

12. தமிழ்ச்‌ சித்தரியலும்‌ இறிஸ்தியலும்‌ - 8 


முனைவர்‌ மோ. மைக்கேல்‌ பாரடே 
மேனாள்‌ தமிழ்த்‌ துறைத்‌ தலைவர்‌, 
சென்னைக்‌ கிறித்தவக்‌ கல்லூரி, தாம்பரம்‌ 


உலகப்‌ பெருஞ்சமயமாம்‌ கிறித்தவத்தின்‌ மறைநூலான விவிலியம்‌ பேசும்‌ கடவுட்‌ 
கோட்பாடுகளோடு, தமிழிலக்கியத்தின்‌ சீர்திருத்த இலக்கியப்‌ பெட்டகமாய்த்‌ 
திகழும்‌ சித்தர்‌ பாடல்களின்‌ இறைச்‌ சிந்தனைகளை ஓப்பிட்டாயும்‌ இக்கட்டுரைத்‌ 
தொடரில்‌, இதுகாறும்‌ பல்வேறு பொருண்மைகளின்‌ அடிப்படையில்‌ பல 
ஒப்பீடுகளைச்‌ சிந்தித்து வருகிறோம்‌. குரு வணக்கத்தின்‌ மேன்மை, மெய்க்‌ 
குருவின்‌ மாண்பும்‌, பொய்க்‌ குருக்களின்‌ இழிவுகளும்‌, கடவுள்‌ ஒருவரே எனும்‌ 
ஏகத்துவம்‌, உருவ வணக்க மறுப்பு, சாதி பேத எதிர்ப்பு எனப்‌ பல நிலைகளில்‌ 
இவ்விரு பேரிலக்கியங்களும்‌ ஒன்றுபட்டு ஒலிப்பதை முந்தின பகுதிகளில்‌ தக்க 
அகச்‌ சான்றுகளுடன்‌ தெளிவுபடுத்தினோம்‌. கடவுட்‌ கொள்கைகளில்‌ மட்டுமன்று 
கடவுள்‌ வழிபாட்டு முறைகளிலும்கூட இவ்விரு பேரிலக்கியங்களும்‌ ஒன்றுபட்டு 
நிற்பதையும்‌ ஆய முற்பட்டோம்‌. 


அவ்வகையில்‌ இதற்கு முந்தின கட்டுரையில்‌ இறை வழிபாட்டில்‌ பல்வேறு 
சடங்குகள்‌, வழிபாட்டைச்‌ செழுமைப்படுத்துவதற்கு மாறாக, சீர்குலைக்கவே 
துணை போவதால்‌, அவற்றைச்‌ சித்தர்‌ பாடல்களும்‌ விவிலியமும்‌ எவ்வாறு 
கண்டித்து மறுத்துரைக்கின்றன என்பதைத்‌ தக்க சான்றுகளோடு நிறுவினோம்‌. இனி 
சமயச்‌ சடங்குகளை மட்டுமல்ல, அவற்றை விதிகளாக வகுக்கும்‌ சாத்திரங்களையும்‌ 
இன்னும்‌ ஒருபடி மேலே போய்‌ நிலையான இறை உண்மைகளை வரையறுக்கும்‌ 
நோக்கில்‌ உருவாக்கப்பட்ட ஆகம, வேத, புராணங்களையும்‌ கூட சித்தர்கள்‌ 
மறுத்தும்‌ எதிர்த்தும்‌ பாடுவதையும்‌, விவிலிய மறை நூலின்‌ மூலவராக விளங்கும்‌ 
கிறிஸ்து பெருமானும்‌ இத்தகு சீர்திருத்தச்‌ சிந்தனைகளை வழிமொழிவதையும்‌ 
இக்கட்டுரையில்‌ தக்க சான்றுகளோடு ஆய்ந்தறிய முற்படுவோம்‌. 

அவ்வகையில்‌ காலத்தால்‌ பிற்பட்டதாயினும்‌, கருத்துப்‌ பெருக்கம்‌ கருதி, இந்த 
சாத்திர மற்றும்‌ ஆகம, வேத, புராண மறுப்பில்‌ முன்னிலை வகிக்கும்‌ சித்தர்‌ 
பாடல்களை முதற்கண்‌ ஆய்ந்தறிவோம்‌. 


அ? சிவவாக்கியரின்‌ சாத்திர மற்றும்‌ ஆகம, வேத, 

புராண மறுப்புப்‌ பாடல்கள்‌: 
தமிழ்ச்‌ சமயங்களான சைவ, வைணவத்தின்‌ அடிப்படைக்‌ கோட்பாடுகளையும்‌ 
கடவுளர்‌ பெயர்களையும்‌ திருமந்திரங்களையும்‌ தழுவியே பாடினாலும்‌, இந்தச்‌ 
சாத்திரங்களும்‌ ஆகம, வேத, புராணங்களும்‌ பொருளற்றவையாய்ப்‌ போய்விட்ட 
அவலத்தைச்‌ சாடுவதில்‌ முன்னணியில்‌ இருப்பவர்‌ சிவவாக்கியரே ஆவார்‌. சைவத்‌ 
திருமந்திரமான 'நமச்சிவாய' என்ற சொல்லையும்‌ சைவக்‌ கடவுளர்‌ பெயரையும்‌ 
குறிப்பிடுகிற அவர்‌, அந்தச்‌ சாத்திரங்கள்‌ பற்றியும்‌, ஆகம வேதங்கள்‌ பற்றியும்‌ 
பாடுகிற அவற்றின்‌ போலித்‌ தன்மையைச்‌ சாடுகிற சில பாடல்களைக்‌ காண்போம்‌. 

சாத்திரங்கள்‌ ஓதுகின்ற சட்ட நாரத பட்டே! 

வேத்து இரைப்பு வந்தபோது வேதம்வுந்து உதவுமே 

மாத்திரைப்‌ போதும்முனை மறித்துநோக்க வல்லீரேல்‌ 

சாத்திரப்பை நோய்களேது? சத்திமுத்தி சத்தியே! ' 
இங்கே நமக்கு இக்கட்டில்‌ உதவுவது நாம்‌ பேசும்‌ சாத்திரங்கள்‌ அல்ல, நமக்குள்‌ 
உள்ள இறைவனை நாம்‌ உணர்ந்லே என்று தெளிவுறுத்துகிறார்‌. 

இதேபோல்‌ பொருளின்றி வேதங்களையும்‌ ஆகமங்களையும்‌ புராணங்களையும்‌ 
ஓதுவதால்‌ பயனில்லை என வேறு சில பாடல்களில்‌ குறிக்கிறார்‌. 

சிட்டர்‌ ஓது வேதமும்‌ சிறந்த ஆகமங்களும்‌ 

நட்ட காரணங்களும்‌ நவின்ற மெய்மை நூல்களும்‌ 

கட்டிவைத்த போதகம்‌ கதைக்குகந்த பித்தெலாம்‌ 

பொட்டதாய்‌ முடிந்ததே பிரானையான்‌ அறிந்தபின்‌" 


நூறுகோடி ஆகமங்கள்‌ கடி மதம்‌ 
நூறுகோடி. நான்‌ இருந்தும்‌ ஓதினால்‌ அதென்‌ பயன்‌ 


ஆறும்‌ ஆறும்‌ ஆறுமாம்‌ அகத்தில்‌ ஓர்‌ எழுத்துமாய்‌ 

ஏறு எழுத்தை ஒத ஈசன்‌ வந்து பேசுமே 
இதே போல்‌ இருக்கு, யசூர்‌, சாம, அதர்வண வேதங்களின்‌ பெயரையே குறிப்பிட்டு, 
உள்ளுக்குள்‌ வாழும்‌ இறைவனை உணராதார்க்கு அவை எப்பயனும்‌ தராவெனத்‌ 
துணிந்து சாடுகிறார்‌. 

சாம்‌ நாலு வேதமும்‌ சகல சாத்திக்‌ 

சேமமாக ஓதினுமம்‌ சிவனை நீர்‌ அறிகிலீர்‌ 

தாம்‌ நோயை விட்டுநீர்‌ கருத்துளே உணர்ந்தபின்‌ 


ச ச ச ச ச ச 


இருக்கு நாலு வேதமும்‌ எழுத்தை அறவோதிலும்‌ 
பெருக்க நீறு பூசினும்‌ பிதற்றலும்‌ பிரான்‌ இரான்‌ 
உருக்கி நெஞ்சை உட்கலந்து உண்மை கூற வல்லிரேல்‌ 
சுறுக்கம்‌ அற்ற சோதியைத்‌ தொடர்ந்து கூடலாகுமே/ 


இவை சிவவாக்கியரின்‌ தெளிவு தரும்‌ பாடல்களாகும்‌. 


ஆ) அகத்திய சித்தரின்‌ மறுப்புரைகள்‌: 


சிவவாக்கியருக்கு அடுத்த நிலையில்‌ சாத்திரங்களையும்‌ சமய நூல்களையும்‌ 
வெளிப்படையாகக்‌ கண்டிப்பதில்‌ அகத்தியர்‌ முன்னிற்கிறார்‌ எனலாம்‌. 'சாத்திரத்தைச்‌ 


96 | தமிழணங்கு, நவம்பர்‌ 2023 


சுட்டெரித்தால்‌ அவனே சித்தன்‌' எனச்‌ சித்த தத்துவத்தின்‌ அடிப்படையையே 
அவர்‌ வரையறுக்கிறார்‌. பல்வேறு சமயச்‌ சடங்குகளும்‌ அவற்றை நியாயப்படுத்தும்‌ 
சாத்திரங்களும்‌ பிற சமய நூல்களும்‌ ஒரு சிலர்‌ தாம்‌ பிழைப்பதற்காகச்‌ செய்த 
தந்திரங்களே என்பது அவர்‌ துணிபு. 

தயங்காமல்‌ பிழைப்பதற்கே இந்த ஞானம்‌; 

சார்வாகப்‌ பாராட்டும்‌ ஞானம்‌ வேறே 

மயங்குதற்கு ஞானம்பார்‌ முன்னோர்‌ கூடி 


மாட்டினார்‌ கதை, காவ்ய ப/ராணமென்றும்‌ 


இயலான ]சந்தனில்‌ ஈப்புகுந்தாற்‌ போலும்‌ 
இசைத்தட்டார்‌ சாத்திரங்கள்‌ ஆறென்றேதான்‌ 
வயலான பயன்பெறவே வியாசர்‌ தாமும்‌ 
மாட்டினார்‌ சிவனார்‌ உத்தரவினாலே' 
இந்தக்‌ கட்டுக்கதைகளை உருவாக்கிய வியாசரையும்‌ அவர்‌ சுட்டிக்காட்டத்‌ தயங்க 


வில்லை. 


இன்னொரு பாடலில்‌ அவர்‌ இன்னும்‌ கடுமையாகவும்‌ வெளிப்படையாகவும்‌ 
புராணங்களைச்‌ சாடுவதைப்‌ பாருங்கள்‌. 

உத்தாரம்‌ இப்படியே புராணங்‌ காட்டி, 

உலகத்தில்‌ பாரதம்‌ போல்‌ கதையுண்டாக்கிக்‌ 

கர்த்தாவைத்‌ தானென்று தோண வொட்டராக்‌ 

கபட நாடகம்மாக ஏதஞ்‌ சேர்த்து 

சத்தாக வழியாகச்‌ சேர்ந்தோர்க்கெல்லாம்‌ 

சதியுடனே வெகுதர்க்கம்‌ பொருள்போற்டடி 

பத்தாகச்‌ சைவச்‌ கொப்பனையும்‌ செய்து 

பாடினார்‌ சாத்திரத்தைப்‌ பாடினா” 
“யோக ஞான சாஸ்திரத்‌ திரட்டு எனும்‌ தொகுப்பில்‌ காணப்படும்‌ அவரது பிறிதொரு 
பாடல்‌, இன்னும்‌ வன்மையாக இக்கருத்தை ஒலிக்கிறது. 

றி சமான நால்வேதம்‌ ஆறு சாஸ்திரம்‌ 

நினைவுதுவை மறைத்துவைக்கும்‌ பூர்ண சாஸ்திரம்‌ 

வசமான நால்‌ மதத்தில்‌ வந்த சாஸ்திரம்‌ 

மற்றமற்ற சாஸ்திரத்தின்‌ வசமீதெல்லாம்‌ 

குசமசக்குக்‌ குசமசக்கு அப்பா அப்பா 
“'குசமசக்கு என்றால்‌ எல்லாம்‌ போலி - குழப்பம்‌ - சதி வேலை எனப்‌ பொருள்‌ 
கொள்ளலாம்‌. இன்னும்‌ வெளிப்படையாக, இன்னொரு பாட வில்‌, 

நாடதனில்‌ பிராமணர்கள்‌ பிழைக்கச்‌ செய்த 

நவக்கிரக கட்டப்பா நம்பாதே நீ 


என்றே சொல்லி விடுகிறார்‌. 


இ? அகப்‌ பேய்ச்‌ சித்தரின்‌ சாத்திரக்‌ கண்டனங்கள்‌: 
சத்திர சூத்திரமும்‌ அக.ப்பேப்‌ 
சங்கற்ப மானதெல்லாம்‌ 
புறத்து... லாகாகே அகப்பேய்‌ 
பாழ்பலங்‌ கண்டாயே" 
என்பது இவர்‌ பாடல்‌ வரிகள்‌. 
சாத்திரம்‌ இல்லையடி அகப்‌ பேய்‌ 


சலவனங்‌ கடந்ததடி 

பார்த்தல்‌ ஆகாதே அசுப்பேய்‌ 
பாவனைக்‌ கெட்டாதே 
'வேதம்‌ ஒதாதே அகப்பேய்‌ 
மெய்கண்டேரம்‌ என்னாதே 
பாதம்‌ நம்பாதே அகப்பேய்‌ 


பாவித்தார்‌ LG’ 


இவையும்‌ அவர்‌ பாடல்களே. 


ஈ) பாம்பாட்டியாரின்‌ ஆகம வேத மறுப்புரைகள்‌: 
சதுர்‌ வேதம்‌ ஆறுவலைச்‌ சாத்திரம்‌ பல 
ந்திரம்‌ புராணங்களைப்‌ சாற்றும்‌ ஆகமம்‌ 
விதம்‌ விதமான வான வேறு நூல்களும்‌ 


வீணான நூல்கள்‌ என்றாடாய்‌ பாம்‌ 


என்ற பாம்பாட்டிச்‌ சித்தரின்‌ பாடலை மேற்கோள்‌ காட்டி ஆய்வாளர்‌ க. கைலாசபதி 
இவ்வாறு எழுதுகிறார்‌. 

சித்தருக்கு எதிரான வைதீக சமயிகளின்‌ கோபாவேசத்துக்குக்‌ காரணம்‌, எமக்குத்‌ 
தெரிந்ததே. இடைக்காலச்‌ சமுதாயம்‌, வேத வாக்கை மூலாதாரமாகக்‌ கொண்டு, 
வருணாசிரம தருமத்தின்‌ அடிப்படையிற்‌ கட்டி எழுப்பப்பட்டிருந்தது. வேத 
வழக்கொடு மாறுபடும்‌ எதுவும்‌ ஆக்குரோசத்துடன்‌ கண்டிக்கப்பட்டது. சித்தர்களோ 
அடிப்படையையே கோடாரி கொண்டு வெட்டினர்‌. 


இந்தப்‌ பாடலைவிடக்‌ கொடிய வேத சிந்தனையும்‌ பழிப்புரையும்‌ வேறு என்ன 


இருந்திருக்க முடியும்‌? இந்து மரபு வழிச்‌ சமுதாயம்‌ புனிதத்திலும்‌ புனிதமானவை 
என்று போற்றுவனவற்றை வீணானவையே என்று அடித்துக்‌ கூறுகிறார்‌ பாம்பாட்டிச்‌ 
சித்தர்‌.” (The Sants, பக்‌. 190, 191) 


உ) குதம்யைச்‌ சித்தரின்‌ கண்டனக்‌ கூற்றுகள்‌: 
குதம்பைச்‌ சித்தரும்‌ இதற்குச்‌ சற்றும்‌ சளைக்காமல்‌, 'சமய நிலை கூறல்‌' என்ற 
தலைப்பிட்ட பாடல்களில்‌ ஒன்றாக, 

ஸ்ற்பல மார்க்கம்‌ பகர்ந்திடும்‌ வேதங்கள்‌ 

கற்பனை ஆகுமடி - குதம்பாய்‌ 

தற்பனை அகாமடி.. ' 


என்று கூறுவதோடு, அத்தகு கற்பனை மார்க்கங்கள்‌ எவையெனவும்‌ பிற பாடல்‌ 
களில்‌ பட்டியலிட்டும்‌ காட்டுகிறார்‌. சார்வாகம்‌, உருவ வழிபாடு, பாடாண்‌ மதம்‌, 
சூரிய வணக்கம்‌, குரங்கு, பருந்து போன்றவற்றை வேண்டல்‌ முதலானவற்றையே 
அவ்வாறு வரிசைப்படுத்துகிறார்‌. அப்பகுதியில்‌ இறுதிப்‌ பாடலாக இவ்வாறு 
அமைக்கிறார்‌, 


யார்‌ குதம்பை சித்தர்‌ | 

£மெய்த்தேவன்‌ ஒன்றென்று வேண்டாத பன்மதும்‌ 
பொய்த்தேவைப்‌ போற்றுமடி - குதம்பாய்‌ 
பொய்த்தேவைப்‌ போற்றுமடி. ” 


அள) போகர்‌ சித்தரின்‌ துணிவுரைகள்‌: 
ஆயிரக்கணக்கான சித்த மருத்துவக்‌ குறிப்புகளை விரிவாகப்‌ பேசும்‌ மிகப்‌ பெரிய 
நூலான “போகர்‌ சத்த காண்டம்‌ 7000' என்ற நூலிலும்‌ ஆகம வேதங்கள்‌ உள்ளிட்ட 
சமய நூல்களைச்‌ சாடியும்‌ எள்ளி நகையாடியும்‌ பேசுகின்ற பல பாடல்கள்‌ 
காணப்படுகின்றன. ஒரு சில பாடல்‌ வறிகள்‌ மட்டும்‌ காண்போம்‌. ஐந்தாம்‌ 
காண்டத்தில்‌ இடம்பெறும்‌ இரு பாடல்கள்‌ இவை: 
“செரல்லாக சாத்திரங்கள்‌ ஏதுக்கல்லோ 
தொல்லுலகில்‌ பலநூலுங்‌ கற்றுமென்ன 
பீல்லர்களாய்‌ வெகுமாண்பர்‌ பலருங்கூடி 


புகட்டினார்‌ சித்தர்முனி சாத்திரத்தை ' 


பார்க்கையிலே சாத்திரங்கள்‌ இதிகாசங்கள்‌ 


பண்டுடனே பார வைத்தார்‌ முனிவர்தானும்‌ 

ஆர்க்கமுடன்‌ யாரேனும்‌ விள்ளக்கூறி 

அன்புடனே சாத்திரங்கள்‌ கூறவில்லை 

மார்க்கமது தெரியாமல்‌ வீணில்‌ தாதை 

மயக்கமுடன்‌ பாடிவைத்தார்‌ நூல்கள்தோறூம்‌ ' 
இவ்வாறு சமய நூல்கள்‌ எல்லாம்‌ “வீண்‌ கதைகள்‌ ஆகவும்‌ இறைவனைக்‌ காட்டாத 
மயக்கம்‌ தரும்‌ நூல்களாகவே அமைந்துள்ளதாகவும்‌ சாடுகிறார்‌. 
எ) சித்தர்‌ பிறரது சீற்ற உரைகள்‌: 


மேற்குறித்த சித்தர்களே அன்றி, வேறு சில சித்தர்களும்‌ இத்தகு கண்டனக்‌ 
கருத்துகளைப்‌ பதிவுசெய்துள்ளனர்‌. சான்றாக, 

“வேத விதிப்படி நில்லு - நல்லோர்‌ 
மேனும்‌ வரியினை வேண்டியே செல்லு” 
எனப்‌ பாடிய கடுவெளிச்‌ சித்தரே, 
'பொய்‌ வேதந்‌ தன்னைப்‌ பாராதே - அந்த 
போதகர்‌ சொற்பத்தி ஓராதே ' 
எனவும்‌ அறிவுறுத்துகறொர்‌. வேதங்கள்‌ எனப்படும்‌ சமய நூல்களையும்‌ கூடப்‌ 


பகுத்தறிந்து கொள்ளத்‌ தக்கன இவை, தள்ளத்‌ தக்கன இவை எனத்‌ தெளிய 
வேண்டும்‌ என்பது அவர்‌ அறிவுரையின்‌ உட்கருத்து எனலாம்‌. 


வேறு சில சித்தர்களின்‌ பாடல்‌ வரிகள்‌, கொள்கை முழக்கங்கள்‌ போல ஒலிக்கின்றன. 


தத்துவக்‌ குப்பையைத்‌ தள்ளாங்கடி - வேத 
சாத்திர பொத்தலை மூடுங்க” 

வார்த்தைத்‌ திறயில்லா மனிதருக்குப்‌ புன்சொல்லாம்‌ 
சாத்திரங்கள்‌ சொல்லிச்‌ சதுர்‌ இழந்துகெட்டேனே 


ஏ) வள்ளற்‌ பெருமானது பேருபதேசக்‌ கருத்துகள்‌: 


பல்வேறு சித்தர்களின்‌ இத்தகு சாத்திர ஆகம வேத மறுப்புரைகளின்‌ நிறைவாக 
அண்மையில்‌ நம்மோடு வாழ்ந்து மறைந்த வடலூர்‌ இராமலிங்க அடிகளாராம்‌ 
வள்ளற்‌ பெருமான்‌, தமது மானிட வாழ்வின்‌ இறுதிக்‌ காலத்தில்‌ நிகழ்த்திய 
“பேருபதேசத்தில்‌' மனமுருகி நெகிழ்ந்து குறிப்பிட்ட கருத்துரைகளை நினைவுகூர்வது 
மிகப்‌ பொருத்தமாயிருக்கும்‌. அவரது நினைவுரையின்‌ ஒரு பகுதி இதோ: 

“நாம்‌, நாமும்‌ முன்பார்த்தும்‌, கேட்டும்‌ லட்சியம்‌ வைத்துக்கொண்டிருந்த வேதம்‌, 
ஆகமம்‌, புராணம்‌, இதிகாசம்‌ முதலிய கலைகள்‌ எதனினும்‌ லட்சியம்‌ வைக்க 
வேண்டாம்‌. ஏனென்றால்‌ அவைகள்‌ ஒன்றிலாவது குழூவுக்‌ குறியன்றித்‌ தெய்வத்தை 
இன்னபடி யென்றும்‌ தெய்வத்தினுடைய உண்மை இன்னதென்றும்‌ கொஞ்சமேனும்‌ 
புறங்கவியச்‌ சொல்லாமல்‌, மண்ணைப்‌ போட்டு மறைத்துவிட்டார்கள்‌. 
அணுமாத்திரமேனும்‌ தெரிவிக்காமல்‌, பிண்ட லட்சணத்தை அண்டத்தில்‌ 
காட்டினார்கள்‌”. 

விவிலியம்‌ பேசும்‌ சாத்திர மறுப்புக்‌ கருத்துகள்‌: 


சித்தர்களைப்‌ போலவே, கிறித்தவ சமய மூலவரான இயேசு பெருமானும்‌, தமக்கு 
முன்னர்‌ அமைந்த வேத நூல்களை, அவற்றின்‌ விளைவை வைத்தே மதிப்பிடுவதைக்‌ 
காண முடிகின்றது. யூத சமயத்தின்‌ வேதமெனக்‌ கருதப்படும்‌ பழைய ஏற்பாட்டு 
நூல்‌, அம்மக்களுக்குரிய இறை விதிகளாலும்‌, நியாயப்பிரமாணங்களாலும்‌, தீர்க்க 
தரிசனங்களாலும்‌ நிறைந்துள்ளது. இவற்றை (நியாயப்பிரமாணங்கள்‌, தீர்க்க 
தரிசனங்கள்‌) அழிப்பதற்கு அன்று, நிறைவேற்றுவதற்கே இவ்வுலகில்‌ தான்‌ வந்ததாக 
இயேசு பெருமான்‌ கூறினார்‌. (மத்தேயு 5: 17). அவ்வாறே, யூத சமயத்தின்‌ 
நிறைவேறுதலாகவே கிறித்தவ நெறி அமைகின்றது என்பது கிறித்தவர்களின்‌ 
அடிப்படை நம்பிக்கையாகும்‌. எனினும்‌, 'அன்பு மார்க்கத்தைப்‌' போதித்த இயேசு 
பெருமான்‌, “சட்ட மார்க்கம்‌' (1௦281 ரeliஜi0॥) எனப்பட்ட யூத மார்க்கம்‌ போற்றிய 
பழைய ஏற்பாட்டுக்‌ கட்டளைகள்‌ பலவற்றை மாற்றியும்‌ திருத்தியும்‌ புதுப்பித்தும்‌ 
அமைப்பதை இயேசுபிரானின்‌ போதனைகளில்‌ நிரம்பக்‌ காண முடிகின்றது. 

மத்தேயு, லூக்கா முதலிய நற்செய்தி நூல்களில்‌ இதற்கான சான்றுகளைக்‌ காணலாம்‌. 
(மத்தேயு 5: 21-48). 


மேலும்‌ வேதாகமக்‌ கட்டளைகள்‌ பலவற்றையும்‌ தூய நெஞ்சோடு மக்களுக்குப்‌ 
போதிக்காமலும்‌, தாமும்‌ அவற்றைக்‌ கடைபிடியாமலும்‌ அக்கட்டளைகளைப்‌ 
பயன்படுத்தி, மக்களை ஏய்த்துப்‌ பிழைத்துவந்த அக்கால யூத சமயத்‌ தலைவர்களை 
வெளிப்படையாகக்‌ கண்டிக்கவும்‌ இயேசு பெருமான்‌ தயங்கவில்லை. (லூக்கா 11: 
46-52) மேலும்‌ யேசு பெருமானும்‌ (மத்தேயு 24 : 2-23) அவர்‌ வழிவந்த மறைநூல்‌ 
ஆசிரியரான புனித பவுலடிகளாரும்‌ (11 தீமோத்தேயு 2 : 15 - 17), மக்களைக்‌ 
கிறித்து பெருமானிடம்‌ வழிநடத்தாமல்‌, மனத்தை மயக்குவனவும்‌, மனிதர்களின்‌ 
கற்பனையுமான - வஞ்சகமான சமயத்‌ தத்துவங்களையும்‌ கோட்பாடுகளையும்‌ 
பின்பற்ற வேண்டாமென உறுதிப்பட எச்சரிக்கின்றனர்‌. 


இவ்வாறு, மக்களை நன்னெறிக்குட்படுத்தாத, பொய்மையும்‌ புனைவும்‌ சூதுமான 
சாத்திரங்களையும்‌ பிற சமய நூல்களையும்‌ கண்டித்தும்‌ மறுத்தும்‌ இனங்காட்டி 
மக்களை விழிப்புறுத்தும்‌ திருப்பணியில்‌ சித்தர்‌ இலக்கியங்களும்‌ திருவிவிலியமும்‌ 
ஒன்றுபட்டே நிற்கின்றன. 


ஆய்வு தொடரும்‌. 

13. இராவண காவியம்‌ - காவியச்‌ சுவை பகுதி - 5 


கவிஞர்‌ கனிமொழி 
வழக்கறிஞர்‌, வெர்ஜினியா 


இலங்கைக்‌ காண்டத்தின்‌ முதல்‌ படலம்‌ இராவணப்‌ படலம்‌. இராவணப்‌ படலம்‌, 
இராவணன்‌ விச்சிரவாவு - கேசகி என்போரின்‌ மகனாகப்‌ பிறந்து பைந்தமிமும்‌ 
கலைகளையும்‌ கற்கும்‌ செய்திகளைக்‌ கூறுறெது. 

“தமிழென ஆசான்‌ சொல்லத்‌ ததும்பிய மாலை வாயால்‌ 

தமிழ்மொழி யென்னும்‌ பின்னும்‌ தமிழ்மொழி என்ன எந்தாய்‌ 

தமிழ்மொழி யெமது சொந்தத்‌ தாய்மொழி யென்னும்‌ பின்னூம்‌ 

தமிழக மென்ன எங்கள்‌ தாயகம்‌ என்னு மாதோ. ” 
தமிழ்‌ என ஆசான்‌ கூற, உடனே குழந்தையாக இருக்கும்‌ இராவணன்‌, தமிழ்மொழி 
எனக்‌ கூறுவானாம்‌. தமிழ்மொழி அவன்‌ தந்‌ைத போலும்‌ என்றும்‌ கூறுவானாம்‌. 
தமிழ்மொழியே என்‌ தாய்மொழியென்றும்‌ தமிழ்நாடு என்‌ தாய்நாடு என்றும்‌ மழலை 
மொழியால்‌ இராவணன்‌ கூறிடுவான்‌ எனப்‌ புலவர்‌ குழந்தை சிறப்பிக்கின்றார்‌. 
எண்ணும்‌ எழுத்தும்‌ கற்றதோடு இலக்கண இலக்கியங்களையும்‌ கற்றுச்‌ சிறப்புடன்‌ 
வளர்ந்து வந்தான்‌ இராவணன்‌ என்பதைக்‌ கீழ்க்கண்ட பாடல்‌ சிறப்புடன்‌ 
இயம்புகிறது. 

“அலகுறு மெண்ணோ டெண்மை யாமெழுத்‌ தோடின்‌ செரல்லுமம்‌ 

இலகமுசெம்‌ பொருந மான வியற்றயிழ்க்‌ குரிய வாகிப்‌ 

பொலியிலக்‌ இயம மத்தைப்‌ பொருந்தக்‌ கணமு மான 

பலபல நன்னா லாய்ந்து பழுனிய வுறிவின்‌ மிக்கான்‌. “ 


தமிழணங்கு, நவம்பர்‌ 2025 | 105 


தொல்காப்பியம்‌ நமக்குக்‌ கிடைத்த காலத்தால்‌ முற்பட்ட இலக்கண நூல்‌. அந்த 
நூலை முழுதும்‌ கற்றிருந்தானாம்‌ இராவணன்‌. அதனைக்‌ கீழ்க்கண்ட உவமையுடன்‌ 
இயம்புகிறார்‌ புலவர்‌, 


மாதொல்‌ காப்பியக்‌ கடலை மாத்தி 
யிடைதஞு புலனீர்‌ தாங்கி மேச்கெழு முகிலை யொத்தான்‌. “ 


அதாவது, தொல்காப்பியக்‌ கடலை அப்படியே பருகி, நிறைந்துள்ள அறிவு நீர்‌ 
சுமந்து மேலே எழும்பும்‌ மேகத்தை ஒத்திருந்தான்‌, எனில்‌ சூல்‌ கொண்ட மேகம்‌ 
எவ்வாறு மழையைப்‌ பொழியுமோ அதுபோல அறிவு நீரைச்‌ சுமந்து கற்றறிருந்து 
விளங்கினான்‌ இராவணன்‌. 


இராவணன்‌ செம்மையான இசைப்‌ புலமையும்‌ பெற்றிருந்தான்‌. பல விதமான 
யாழ்களை இசைக்கும்‌ திறனும்‌ பெற்றிருந்தான்‌. பேரியாழ்‌, சீறியாழ்‌, 
செங்கோட்டியாழ்‌, சுவையாழ்‌ ஆகிய யாழ்‌ இசைத்திடும்‌ பாணர்களோடு ஒன்று 
சேர்ந்து நாளும்‌ பயிற்சி பெற்று யாழ்ப்பாணன்‌ ஆகினான்‌ இராவணன்‌ என்பதைக்‌ 
கீழ்க்கண்ட பாடலின்‌ மூலம்‌ அறிந்து கொள்ளலாம்‌. 


அறிம யலவன்‌ கண்ணை யவிர்விளக்‌ கொளனிகொள்‌ போர்வை 
துணியே வறுவாய்ப்‌ பத்தர்‌ பொலந்திவ வொடுவண்‌ கோடும்‌ 
பேணியே நரம்பும்‌ ப்ண்ணிற்‌ பிறங்குநால்‌ வகைய நல்யாழ்ப்‌ 
பாணரோ டொருங்கு தானாம்‌ பயின்றியாழ்ப்‌ பாண னானான்‌. “ 
dy dh 

பல நாட்டு அரசரோடு போர்‌ புரிந்துத்‌ தனக்குவமை இல்லாத தலைவனாக 
இராவணன்‌ திகழ்ந்தான்‌. எவ்வாறு பனித்துளி அகன்றோடக்‌ கதிரவன்‌ இயல்பாய்‌ 
எழுமோ அதுபோல பனித்துளிகளெனப்‌ பகைவர்கள்‌ மறையக்‌ கதிரவனாய்த்‌ 
திகழ்ந்தான்‌ இராவணன்‌. காளையேறாக, அரியேறாக, இடியேறாகத்‌ திகழ்ந்து 
மக்களைக்‌ காத்தவன்‌ இராவணன்‌ என்பதைப்‌ புலவர்‌ இவ்வாறு பாடலில்‌ 
இயம்புகிறார்‌. 

“இனியாரெனை யொப்பாரென வெதிகூவியே யிகலி 

பணியே... வியல்பேபொரு பகலோனென மாரணி 

இனையேறென வரியேறென விடி யேறென விடறித்‌ 

தனியேதனை நிதர்வாரறத்‌ தானேதனி யானான்‌. “ 
இரக்கம்‌ கொண்ட பார்வையினன்‌ இராவணன்‌. இனிமையானப்‌ பார்வைக்‌ 
கொண்டவன்‌. பசும்பொன்‌ நிறத்தவன்‌ என இராவணனின்‌ அழகினையும்‌ அருளையும்‌ 
கூறும்போது 

நாற்றிசை விளக்குறும்‌ பகலு நாணுறா 

மாற்று பொன்னென வயங்கு மேனியான்‌ 

போற்றியே பெற்றவர்‌ புனைந்த பேரினுக்‌ 

கேற்றபே ரழகினான்‌ இனிமை நோக்கினான்‌. “ 
இதில்‌ நான்கு திசையிலும்‌ வெளிச்சம்‌ பரப்பும்‌ பகலவன்‌ நாணுறும்‌ வகையில்‌, 
அவன்‌ மேனி மிளிருமெனக்‌ கூறுகிறார்‌ புலவர்‌. 


இராவணன்‌ மண்ணில்‌ உள்ள உயிர்கள்‌ அனைத்தையும்‌ தாய்ப்‌ போன்று நேசித்தவன்‌, 
ஒழுக்கத்திற்கு அவனே நிகர்‌ என்பதுபோல வாழ்பவன்‌, தனக்கு முன்‌ தமிழ்ச்‌ 
சான்றோர்கள்‌ கூறியவற்றைத்‌ தப்பாது கடைப்பிடிக்கும்‌ குணத்தினன்‌, அதேபோல 
இளையோருக்கும்‌ வழிகாட்டியாகத்‌ திகழ்பவன்‌ என அவனின்‌ குணங்களை 
வறிசைப்படுத்துகிறார்‌ புலவர்‌ குழந்தை. 

“அன்னைபோர்‌ மன்னுயிர்க்‌ கருனா .மன்னினன்‌ 

தன்னையே தான்பொறொந்‌ தனியொ முக்னென்‌ 

முன்னையோர்‌ போற்றிய முறைப்‌ ரப்பவன்‌ 


பின்னையோர்‌ கடைய்பிடி பிறங்குஞ்‌ சீர்மையான்‌. “ 


"மன்பதை களுக்குடல்‌ வாட்சை மன்னனே 

என்பதை யுணர்ந்ததற்‌ கேற்பக்‌ காப்பவன்‌. “ 
மக்களுக்கு வாள்‌ பிடிக்கும்‌ மன்னவன்‌ தான்‌ உடல்‌ என்பதை உணர்ந்து 
செங்கோலாட்சிப்‌ புரிந்தவன்‌ இராவணன்‌. இதனைப்‌ புறநானூற்றுப்‌ பாடலுடன்‌ 
ஒப்பிட்டுப்‌ பார்க்கலாம்‌. 

“நெல்லும்‌ உயிர்‌ அன்றே, நீறும்‌ 

உயிரன்றே,; 

மன்னன்‌ உயிர்ந்தே மலர்தலை உலகம்‌; 

அதனால்‌ யான்‌ உயிர்‌ என்பது அறிகை 

வேன்யிகு தாளை வேந்தர்க்குக்‌ கடனே “ 

(புறம்‌: 186 / பாடியவர்‌: மோசி£ரனார்‌) 
உண்ணும்‌ நெல்லை விடப்‌ பருகும்‌ நீரை விடச்‌ செங்கோல்‌ ஆட்சிப்‌ புரியும்‌ 

மன்னனே மக்களின்‌ உயிர்‌ என்றெது புறநானூற்றுப்‌ பாடல்‌. 


தொடர்வோம்‌.. 

14. நூலறி(வு) முகம்‌ 


கவிஞர்‌ வித்யா மனோகர்‌ 


நூல்‌ பெயர்‌: சிட்டுக்குருவியின்‌ வானம்‌ 


நூலாசிரியர்‌: பாவண்ணன்‌ 


பதிப்பகம்‌: சந்தியா பதிப்பகம்‌ 


நூலாசிரியர்‌ பாவண்ணன்‌ அவர்கள்‌ தன்‌ மனப்பெட்டியில்‌ பூட்டி வைத்திருந்த 
நினைவுகளை அசைபோட்டு ஒரு நினைவுத்‌ தொகுப்பாக இந்நூலைப்‌ படைத்துள்ளார்‌. 
நூலின்‌ தலைப்பே அழகிய கவிதையாகி பல நூறு காட்சிகளாக மனத்திரையில்‌ 
விரிகிறது. இது இந்நூலின்‌ முதல்‌ வெற்றி. சிட்டுக்குருவியும்‌ அதன்‌ வானமும்தான்‌ 
எத்தனை அழகானவை. சுதந்திரமாக வானத்தில்‌ பறக்கும்‌ சிட்டுக்குருவியைப்‌ 
பார்க்கும்போது மட்டுமல்ல நினைத்தாலே மனம்‌ பறவையாய்‌ மாறித்தான்‌ 
போகிறது. 
சின்னக்குருவியின்‌ சிறகாய்‌ விரிந்து உச்சி வானில்‌ பறக்க சிறகுகள்‌ வேண்டும்‌ என்ற 
ஆவல்‌ எழுவதைத்‌ தடுக்க முடிவதில்லை. 

“எல்லாப்‌ பறவைகளும்‌ வானத்தில்‌ பறக்கின்றன. 

ஒவ்வொரு பறவைக்கும்‌ அதனதன்‌ மைதானம்‌ ஒன்று உண்டு வானத்தில்‌. 

அதன்‌ மைதானத்துக்குள்‌ அது பறக்கும்போது 

அந்தப்‌ பறவைகள்‌ றெகடிப்பதே 

இல்லை. யிதக்கன்றன அப்படி யே. “ 

என்ற வண்ணதாசன்‌ வறிகளுக்கேற்ப தொகுப்பில்‌ வரும்‌ முத்துராமனும்‌ அவர்வழி 
நூலாசிரியருக்குக்‌ காணக்கிடைத்த துடுப்புவாயனும்‌ மரங்கொத்தியும்‌, நாரைகளும்‌ 
இன்னும்‌ பல பறவைகளையும்‌ பார்த்த பரவசத்தில்‌ திளைத்த அனுபவத்தைப்‌ 
படிக்கையில்‌ நாம்‌ இன்ப வெள்ளத்தில்‌ மிதந்துகொண்டிருக்கிறோம்‌ என்ற உணர்வே 
மேலிடுகிறது. 


இத்தொகுப்பில்‌ இடம்பெற்றுள்ள 22 தலைப்புகளும்‌ மிகையேதுமின்றி மிக 


நேர்த்தியாகச்‌ செதுக்கப்பட்டி ருக்கின்றன. 


நூல்‌: சிட்டுக்குருவியின்‌ வானம்‌ நூலாசிரியர்‌: பாவண்ணன்‌ 

“பறவைக்‌ காதல்‌” 
நூலில்‌ ஏராளமாகப்‌ பறவைச்‌ செய்திகள்‌ உள்ளன. 


செம்பருத்திச்‌ செடியிலிருந்து இணையிணையாக இறங்கிவந்து குதித்த சிட்டுக்‌ 
குருவிகள்‌ மரத்தடி நிழலில்‌ ஓடிப்‌ பிடித்து விளையாடும்‌ சிறுமிகளென உற்சாகத்தோடு 
குதித்தபடி இருந்ததை, ஒரு கணம்‌ கூட ஓரிடத்தில்‌ நிற்கமுடியாத அளவுக்கு 
உற்சாகத்துடன்‌ கீச்சுக்கச்சென ஓசையெழுப்பியதை இரசித்து வெகு அழகாக 
எழுத்தில்‌ வடித்திருக்கிறார்‌. 
புலரும்‌ காலையை வரவேற்பதுபோல பூவரசமரக்‌ கிளையில்‌ அமர்ந்திருந்த 
ஒற்றைக்‌ குயில்‌ தன்‌ கனவைக்‌ குழைத்த குரலால்‌ ஒரு மாபெரும்‌ காவியத்தை 
அரங்கேற்றிக்கொண்டி ருந்தது என்று குயிலைப்‌ பற்றி நூலாசிரியர்‌ எழுதியிருப்பதை 
வாசிக்கும்போது, 

“இரவில்‌ 


பறவையின்‌ கூட்டுக்குள்‌ 

ஆகாயமும்‌ 

உறங்குகிறது ... என்ற 
வாழும்‌ மகாகவி ஈரோடு தமிழன்பனின்‌ அழகியல்‌ வரிகள்‌ என்‌ கவனத்தில்‌ வந்து 
நிற்கின்றன. 
“தூண்டில்காரர்கள்‌ போல வெகுநேரம்‌ கரையையொட்டி யே அலைந்துகொண்டி ருந்த 
மைனாக்கூட்டம்‌ குளித்துக்‌ கரையேறும்‌ பெண்களென மெதுவாகக்‌ கரையேறி 
மேலே வந்தது.” இரண்டாவது கட்டுரையில்‌ வரும்‌ இவ்வரிகள்‌ எத்தகு துயர்மிகு 
சூழலையும்‌ நொடியில்‌ மாற்றி ஒரு மெல்லிறகைப்போல மனத்தை இலகுவாக்கிவிடும்‌ 
என்பது திண்ணம்‌. 
இதிலிருந்து முற்றிலுமாக மாறுபட்ட வேறொரு உணர்வுத்‌ தரக்கூடிய இன்னொரு 
நிகழ்வைப்‌ பதிவு செய்திருக்கிறார்‌ ஆசிரியர்‌. அடிபட்ட காகமொன்று தன்‌ 
ஒற்றைக்காலால்‌ தாவித்தாவித்‌ தனியே வருவதைக்‌ கண்டு அதன்‌ தவிப்பையும்‌ 
தனிமையையும்‌ காண இயலாது அதன்‌ பசியைப்‌ போக்க நினைத்து வெகுதொலைவு 
நடந்து பிரதான சாலை திருப்பத்தில்‌ நின்றிருந்த ஒரேயொரு தள்ளுவண்டியிலிருந்து 

இரண்டு இட்டிலிகளைப்‌ பொட்டலமாகக்‌ கட்டி வாங்கிக்கொண்டு ஓடிவந்து 
காகத்திற்கு முன்‌ பிரித்து வைத்தபோது காகம்‌ ஒருமுறை நிமிர்ந்து பார்த்து பிறகு 
காலை இழுத்து நகர்ந்து இட்டிலியைக்‌ கொத்தித்‌ தின்றதையும்‌ அதன்‌ சிறகுகள்‌ 
ஒருமுறை விரிந்து மடங்கியதையும்‌ நூலாசிரியர்‌ விவரித்து எழுதிய விதம்‌ மனத்தை 
உலுக்குகிறது. விரித்து மடக்கிய அப்பறவையின்‌ சிறகுகளுக்குள்‌ புதைந்த மனத்தை 
மீட்டெடுத்து அடுத்த தலைப்புக்குள்‌ நுழைவது அத்தனை எளிதல்ல. 


பறவைகளின்‌ அழகில்‌ மயங்கி இரசிப்பது ஒருபுறம்‌ என்றால்‌ அதையும்‌ கடந்து 
பறவைகளை நேசிப்பதன்‌ உச்சமாக, மானுடனைப்‌ போலவே இந்த மண்ணை 
மிகவும்‌ நெருக்கமாகவும்‌ ஆழமாகவும்‌ உணர்ந்துவைத்திருக்கும்‌ ஒரு முக்கியமான 
பறவையாகிய காகத்தை விரட்டுவதை ஓட்டியும்‌ அடிப்பதை ஓட்டியும்‌ 
மானுடனுக்கு எந்தவிதமான குற்ற உணர்ச்சியுமில்லை என்ற கருத்தை ஆசிரியர்‌ 
பதிவு செய்திருப்பது பாராட்டிற்குரியது. 


“தகவல்‌ களஞ்சியம்‌” 


இந்நூல்‌ வழியாக வாசகர்களுக்கு அறிவார்ந்த செய்திகள்‌ பலவற்றைப்‌ பகிர்ந்துள்ளார்‌ 
ஆசிரியர்‌. குறிப்பாக, “காகம்‌” என்ற தலைப்பில்‌ அமைந்துள்ள கட்டுரையில்‌, 
“வெளிநாட்டுக்கொக்குகள்‌ மாண்டியாவுக்கு அருகில்‌ கொக்கரபெலெ என்றொரு 
இடத்திற்கு வலசை வரும்‌” என்ற செய்தியையும்‌, நண்பறிடமிருந்துப்‌ பெற்ற பாறை 
ஓவியங்கள்‌ பற்றிய புத்தகத்திலிருந்து, 


“முப்பதாயிரம்‌ ஆண்டுகளுக்கு முன்பாக பிம்பட்கா குகைச்சுவர்களில்‌ மனிதர்கள்‌ 
தட்டிய ஓவியங்கள்‌ பலவிதமான மூலிகைச்சாறுகளையும்‌ நிறக்குழம்புகளையும்‌ 
குழைத்து வரைந்தவை. ஈட்டிகள்‌, அம்புகள்‌, மான்கள்‌, மனிதர்கள்‌, குதிரைகள்‌, 
பசுக்கள்‌ ஒவ்வொன்றும்‌ ஓர்‌ அதிசயம்‌ என்றே சொல்லவேண்டும்‌. ஒரு சில 
நேர்க்கோடுகளையும்‌ துணையாக சில வளைகோடுகளையும்‌ மட்டுமே ஆதாரமாகக்‌ 
கொண்டு அவை தீட்டப்பட்டிருந்தன . (கோடுகள்‌) என்ற தகவலையும்‌ பதிவு 
செய்துள்ளார்‌. 

நண்பர்கள்‌ ராஜேந்திரன்‌ பிரசன்னகுமார்‌ இருவருடனும்‌ இணைந்து குடகுமலைப்‌ 
பயணம்‌ செய்கையில்‌ மலையின்‌ அழகை அமர்ந்து ரசிப்பதற்காகவே அந்தக்‌ 
காலத்து அரசகுடும்பத்துக்காகக்‌ கட்டப்பட்ட இருக்கைகளில்‌ அமர்ந்து வேடிக்கை 


பார்த்ததாகவும்‌ பிறகு கீழே இறங்கி பதினேழாம்‌ நூற்றாண்டில்‌ முத்துராஜா 
என்பவரால்‌ கட்டியெழுப்பப்பட்ட கோட்டையைச்‌ சுற்றிவந்ததாகவும்‌ அது 

திப்புசுல்தான்‌ காலத்தில்‌ மேலும்‌ விரிவுபடுத்தப்பட்டு வலிவூட்டப்பட்டதாகவும்‌ 
பதிவுசெய்துள்ளார்‌. (மறைந்து நகரும்‌ நதி) 


நந்திமலை பயண அனுபவத்தைப்‌ பகிர்ந்து கொள்ளுமிடத்தில்‌ “சோழர்‌ காலத்தில்‌ 
கட்டப்பட்ட ஒரு கோவில்‌ இந்தக்‌ குன்றில்‌ உள்ளது. ஹைதர்‌ அலியின்‌ காலத்தில்‌ 
கட்டி யெழுப்பப்பட்டு, பிறகு திப்பு சுல்தானின்‌ காலத்தில்‌ விரிவாக்கம்‌ செய்யப்பட்ட 
ஓய்வு மாளிகை வேறொரு திசையில்‌ உள்ளது. உச்சிமலையில்‌ அவர்கள்‌ வெட்டிச்‌ 
சீரமைத்திருக்கும்‌ குளம்‌ அழகான அதிசயம்‌” என்ற செய்தியையும்‌ தொகுத்திருக்கிறார்‌. 


யூக ப்‌ ட) * 
தாஞ்சும்‌ நடையழகு 


தேர்ந்த சொற்களால்‌ நயமாக, வாசகர்களின்‌ இரசனைக்கு நல்விருந்தாக அமையும்‌ 
வகையில்‌ உவமை உருவகங்கள்‌ அணி சேர்க்க அற்புதமான எழுத்துநடை வாசிப்பு 
ஆவல்‌ குன்றாமல்‌ கடைசிக்‌ கட்டுரை வரை வாசகர்களை மகிழ்விக்றெ.து என்றால்‌ 
அது மிகையல்ல. சிலவற்றை உதாரணங்களாகச்‌ சொல்லலாம்‌. 


“அறுவை சிகிச்சை தையல்‌ வடுவென தரைமுழுதும்‌ தகர்க்கப்பட்ட சுவர்களின்‌ 


அடித்தடங்கள்‌ காணப்பட்டன”... மூன்று முகங்கள்‌) 


“வாகனத்தால்‌ எழுந்த புழுதிப்புகை கொடியிலிருந்து உருவிக்கொண்டோடும்‌ 
ஆடையென வளைந்து வளைந்து போனது” (நம்மால்‌ என்ன செய்ய முடியும்‌?) 


“பூக்கள்‌ மீது அமரும்‌ தேனீக்களென அவன்‌ விரல்கள்‌ குழலின்‌ துளைகள்மீது 
பட்டு விலகிய வேகம்‌ அதிசயமாக இருந்தது. காற்றின்‌ வேகத்திலேயே ஆற்றின்‌ 
போக்கில்‌ செல்லும்‌ படகுபோல அவன்‌ இசை எங்கோ சென்றது. (புல்லாங்குழல்‌). 
இதுபோன்ற கவித்துவம்‌ மிகுந்த வரிகள்‌ தொகுப்பிற்கு அழகூட்டுகின்றன. 


*இசையின்‌ மடியில்‌* 


இளமைப்பருவத்தில்‌ தெருக்கூத்து பார்ப்பதிலும்‌ பாட்டுக்கச்சேரி கேட்பதிலும்‌ 
அதிக ஆர்வம்‌ கொண்ட நூலாசிரியர்‌, புல்லாங்குழல்‌ வாசிக்கும்‌ வயதொத்த 
சிறுவனிடம்‌ தன்‌ திறமையைக்‌ காட்ட வேண்டும்‌ என்ற எண்ணத்தில்‌ “துன்பம்‌ 
நேர்கையில்‌' பாடலை வாசித்துப்‌ பாராட்டுப்பெற்ற நிகழ்வு குறித்து எழுதியுள்ளார்‌. 
“இனிய குரல்‌” என்ற தலைப்பில்‌ பாட்டுக்கச்சேரி கேட்ட அனுபவங்கள்‌ மற்றும்‌ 
“கன்னத்தில்‌ முத்தமிட்டால்‌” கட்டுரையில்‌ நாயனக்கலைஞரைச்‌ சந்தித்து அவர்‌ 
வாசிப்பில்‌ திளைத்த அனுபவத்தையும்‌ பகிர்ந்துள்ளார்‌. இத்தொகுப்பை ஆழ்ந்து 

வாசித்தால்‌ ஆற்றொழுக்கின்‌ இனிமையும்‌ ஒரு மழைநாளின்‌ நல்லிரவு வேளைதனில்‌ 
சஹானா இராகத்தில்‌ பாடலொன்றைக்‌ கேட்ட மனநிறைவும்‌ ஏற்படுவது உறுதி. 


“நெஞ்சம்‌ மறப்பதில்லை” 

முதல்‌ கட்டுரையில்‌ வரும்‌ கிருஷ்ணாவில்‌ தொடங்கி கடைசி கட்டுரையில்‌ 
வரும்‌ தர்மராஜ்‌ வரை ஒவ்வொருவரையும்‌ வாசகர்கள்‌ தாமே நேரில்‌ சந்தித்தது 
போன்ற உணர்வைத்‌ தரக்கூடிய வகையில்‌ மனத்துக்கு நெருக்கமாக அவர்களை 
நிறுத்தியுள்ளார்‌ நூலாசிரியர்‌. நூலின்‌ தனிச்சிறப்பு அதுவே. 


“நினைவுக்‌ குடுவை” 


ஆசிரியர்‌ தன்‌ நினைவு யாழின்‌ நரம்புகளை மெல்லென மீட்டியதில்‌ இப்படியோர்‌ 
அருந்தொகுப்பு நமக்குக்‌ கிடைத்துள்ளது. கிளைக்குக்‌ கிளை தாவும்‌ பறவைகள்‌ 
போல ஒரு புள்ளியிலிருந்து மற்றொரு புள்ளிக்கு நகர்ந்து விடும்‌ நினைவுகளை 
எப்படியெல்லாம்‌ கோத்து எழுதியிருக்கிறார்‌ என்ற வியப்பு மேலிடுகிறது. 


“நம்மோடு பலகாலம்‌ பழகியவர்கள்‌ திடீரென பார்க்க முடியாதவர்களாக 
மாறிவிடுவதை உணரும்‌ கணத்துக்கு உள்ள எடை இரும்பைவிட அதிகம்‌” என்பது 
போன்ற அழுத்தமான வறிகளையும்‌ உணர்வுகளையும்‌, ஆதரவில்லாதவர்களின்‌ 
இறுதிச்சடங்கை மனமுவந்து நடத்தி வைக்கும்‌ இருஷ்ணாவையும்‌, “மெஜஸ்டிக்‌ 
எப்படி போவணும்‌ சார்‌? வழி மட்டும்‌ சொல்லுங்க” என்று கேட்கும்‌ தன்மானம்‌ 
மிக்க இளைஞரையும்‌, மேலும்‌ பல மனிதர்களையும்‌, பல செய்திகளையும்‌ ஆசிரியர்‌ 
தன்‌ நினைவுக்‌ குடுவையிலிருந்து அள்ளித்தந்திருக்கும்‌ அழகிற்கு வாழ்த்துகளையும்‌, 
சிறப்பான எழுத்துநடைக்குப்‌ பாராட்டுகளையும்‌ நன்றியையும்‌ தெரிவித்து 
மகிழலாம்‌. 

15. தமிழ்நாட்டு க்காக உண்ணாவிரதம்‌ இருந்து 
உயிர்‌ நீத்த தியாகி சங்கரலிங்கனார்‌ 


முனைவர்‌ செ. இராஜேஸ்வரி 
தலைமைப்‌ பாதிப்பாசிரியர்‌, தமிழணங்கு 


மதுரை 


ஒரு நாளைக்கு தள்‌ என்றால்‌ தள்ளாய்‌ 
இரு நாளைக்கு ஏல்‌ என்றால்‌ ஏலாய்‌ 


என்று இடும்பைகூர்‌ நல்வயிறைப்‌ பார்த்து ஒளவையார்‌ ஒரு பாடல்‌ பாடியிருப்பார்‌. 
ஒரு நாளைக்கு உணவை ஏற்றுக்கொள்ளாமல்‌ இரு என்றால்‌ நீ அவ்வாறு 
அமைதியாக இருக்க மாட்டாய்‌. இரண்டு நாளைக்கும்‌ சேர்த்து இன்று சாப்பிட்டு 
விடுகிறேன்‌ ஏற்றுக்கொள்‌ என்றால்‌ அதையும்‌ ஏற்றுக்கொள்ள மாட்டாய்‌. எனக்குத்‌ 
துன்பம்‌ தருகின்ற வயிறே என்பது அவ்வையார்‌ வாக்கு. அன்றாடம்‌ சாப்பிட 
வேண்டும்‌ என்ற இயற்கை நியதி இருக்கும்போது 74 நாட்கள்‌ உண்ணாமல்‌ இருந்து 
12 அம்ச கோரிக்கையை முன்னிறுத்தி சங்கரலிங்கனார்‌ என்ற தியாகி உண்ணாவிரதம்‌ 
மேற்கொண்டார்‌, உயிர்‌ நீத்தார்‌ என்பதால்‌ அவர்‌ ஒரு ஹீரோ ஆகிறார்‌. 

ஹீரோ என்றால்‌ யார்‌? ஹீரோ எனப்படுபவர்‌ மனிதரால்‌ செய்யக்கூடிய செயலைச்‌ 
செய்பவர்‌. ஆனால்‌ அச்செயலை எல்லா மனிதராலும்‌ செய்ய இயலாது என்கிறார்‌ 
ஒரு மேனாட்டறிஞர்‌. தியாகி சங்கரலிங்கம்‌ 74 நாட்கள்‌ உண்ணாவிரதம்‌ 
மேற்கொண்டது எல்லா மனிதராலும்‌ செய்யக்‌ கூடியதல்ல. எனவே அவர்‌ ஹீரோ 
ஆகிறார்‌. 

1895ஆம்‌ ஆண்டு பிறந்த சங்கரலிங்கனார்‌ 1900 இல்‌ திருமால்‌ நாடார்‌ ஓலை 
பள்ளியில்‌ தன்னுடைய ஆரம்ப கல்வியைத்‌ தொடங்கினார்‌. ஓராண்டு அங்கு 
படித்தவர்‌ மறு அண்டு ஸ்வீடிஷ்‌ மிஷன்‌ ஞானமாணிக்கம்‌ உபதேசியார்‌ 
பள்ளியில்‌ சேர்ந்தார்‌. அங்கும்‌ ஒரு ஆண்டு மட்டுமே படித்தார்‌. அடுத்த ஆண்டு 
நாடார்களுக்கான சத்திரிய வித்யா கல்விச்‌ சாலையில்‌ பயின்றார்‌. இவர்‌ ஞானாதித்த 
நாயனார்‌ பள்ளியில்‌ எட்டாம்‌ வகுப்பு படிக்கும்போது அங்கு காமராஜர்‌ முதல்‌ 
வகுப்பில்‌ சேர்ந்திருந்தார்‌. ஆக காமராஜரும்‌ சங்கரலிங்கனாரும்‌ ஒரே பள்ளியில்‌ 
படித்தவர்கள்‌. கப்பலோட்டிய தமிழர்‌ என்று போற்றப்படும்‌ வ.உ. சிதம்பரனாரின்‌ 
சுதந்திரப்‌ போராட்ட உரையினை கேட்ட இவர்‌ விடுதலை உணர்வால்‌ தூண்டப்‌ 
பட்டு இந்திய விடுதலைப்‌ போராட்டத்தில்‌ ஈடுபட்டார்‌. பெண்‌ கல்வி மேம்பாட்டை 

தன்‌ நோக்கமாகக்‌ கொண்டு செயல்பட்ட பங்கஜ விலாச வித்யா அபிவிருத்தி 
சங்கம்‌ என்ற அமைப்பில்‌ சேர்ந்து அங்கு இவர்‌ செயலாளராகச்‌ செயல்பட்டார்‌. 
இவ்வமைப்பை திருவாலவாயர்‌ சுவாமிகள்‌ தொடங்கி நடத்தி வந்தார்‌. அபிவிருத்தி 
சங்க சங்கத்தின்‌ பெயரான பங்கஜம்‌ என்ற பெயரை தன்‌ மகளுக்குச்‌ சூட்டினார்‌. 
மேலும்‌ பெண்கள்‌ மேம்பாடு பற்றி அதிக அக்கறை கொண்டவராக இருந்ததனால்‌ 
1920ஆம்‌ ஆண்டு மாதர்‌ கடமை என்ற நூலை எழுதி வெளியிட்டார்‌. இதனைத்‌ 
தொடர்ந்து இவருக்கும்‌ மூதறிஞர்‌ ராஜாஜிக்கும்‌ நல்ல நட்பு ஏற்பட்டது. 


1992 முதல்‌ கதர்‌ ஆடை மட்டுமே உடுத்துவது என்ற என்ற முடிவை எடுத்தார்‌. 
விருதுநகரில்‌ கதர்‌ ஆலயம்‌ என்ற கதர்கடையைத்‌ தொடங்கினார்‌. இவர்‌ கதர்‌ துணி 
அதிகமாக விற்பனை செய்ததைப்‌ பாராட்டி 1926ஆம்‌ ஆண்டு ஏப்ரல்‌ 26ஆம்‌ 
நாள்‌ சுதேசமித்திரன்‌ இவருக்கு ஒரு பாராட்டு செய்தி வெளியிட்டது. 


தந்தை பெரியார்‌ அப்போது சென்னை மாகாணக்‌ கதர்‌ வாரியத்தின்‌ தலைவராக 
இருந்தார்‌. எனவே அவரை விருதுநகருக்கு அழைத்து 1924ஆம்‌ ஆண்டு ரத்தினசாமி 
நாடார்‌ நினைவு வாசகசாலை தொடர்பாக ஒரு பொதுக்கூட்டத்தை நடத்தினார்‌. 
காந்தியடிகளை 1927அம்‌ அண்டு விருதுநகருக்கு வரவழைத்து அவர்‌ தங்கியிருந்த 
கிராமத்திற்கு காந்தி தங்கல்‌ என்று பெயர்‌ சூட்டினார்‌ 


காந்தியடிகள்‌ தண்டி யாத்திரை தொடங்கிய போது சங்கரலிங்கனார்‌ மூன்று நாட்கள்‌ 
அவருடன்‌ சேர்ந்து பயணித்தார்‌. 1930, 1931ஆம்‌ ஆண்டுகளில்‌ சத்யாக்கிரகப்‌ 
போராட்டத்தை அறிவித்தபோது காரைக்குடி, ஈரோடு போன்ற ஊர்களுக்குச்‌ 
சென்று ஆதரவு திரட்டினார்‌. 


கரூர்‌, திருச்சி முகாம்களில்‌ இருந்து இவரே சத்தியாகிரக இயக்கத்தை நடத்தினார்‌. 
திருச்சியில்‌ சத்தியாகிரக போராட்டத்தில்‌ இவர்‌ ஈடுபட்டபோது இவருக்கு ஆறு 
மாதம்‌ கடும்‌ காவல்‌ தண்டனை வழங்கப்பட்டது. கரூர்‌ வழக்கில்‌ இன்னொரு ஆறு 
மாதம்‌ கடுங்காவல்‌ தண்டனையும்‌ 50,000 அபராதமும்‌ விதிக்கப்பட்டது. திருச்சி 
மத்திய சிறையில்‌ இவர்‌ அடைக்கப்பட்டார்‌. வழக்கும்‌ சிறையும்‌ அவருடைய 
கொள்கைப்‌ பிடிப்பை இன்னும்‌ தீவிரம்‌ ஆக்கியது. 


பெண்கள்‌ நாட்டின்‌ கண்கள்‌ என்பதை உணர்ந்த தியாகி சங்கரலிங்கனார்‌ பெண்கள்‌ 


முன்னேற்றத்தில்‌ அதிக அக்கறை காட்டினார்‌. கல்வி ஒன்றே முன்னேற்றத்துக்கான 

வழி என்பதை உணர்ந்த தியாகி சங்கரலிங்கனார்‌ தனக்குச்‌ சொந்தமான தன்னுடைய 
இரண்டு வீடுகளையும்‌ அவர்‌ சேமித்து வைத்திருந்த நான்காயிரம்‌ ரூபாய்களையும்‌ 
விருதுநகர்‌ சத்ரிய மகளிர்‌ உயர்நிலைப்‌ பள்ளிக்கு 1958இல்‌ வழங்கினார்‌. இந்த 
பணத்தின்‌ வட்டியில்‌ இருந்து குழந்தைகளுக்குத்‌ தினமும்‌ மதியம்‌ உப்பில்லா கஞ்சி 
ஊற்ற வேண்டும்‌ என்ற ஒரு திட்டத்தைக்‌ கொண்டு வந்தார்‌. காமராஜரின்‌ மதிய 
உணவுத்‌ திட்டத்திற்கு முன்னோடியாக விளங்கியது இவருடைய உப்பில்லாக்‌ கஞ்சி 
வழங்கும்‌ திட்டமாகும்‌. 
காந்தியவாதியான தியாகி சங்கரலிங்கம்‌ 1956ஆம்‌ ஆண்டு ஜூலை மாதம்‌ 
உண்ணாவிரதப்‌ போராட்டத்தைப்‌ பொதுவுடைமைக்‌ கட்சியினரின்‌ ஆலோசனைப்‌ 
படி தொடங்கினார்‌. 
இவருக்கு முன்னதாக 1952ஆம்‌ ஆண்டு ஆந்திர மாநிலம்‌ தனியாகப்‌ பிரிக்கப்பட 
வேண்டும்‌ என்பதை வலியுறுத்தி சென்னையில்‌ பொட்டி ஸ்ரீ ராமலு என்பவர்‌ 
உண்ணாவிரதம்‌ இருந்து உயிர்‌ நீத்தார்‌. அப்போது தெலுங்கு பேசும்‌ ஆந்திரப்‌ 
பகுதியைச்‌ சேர்ந்த மக்கள்‌ மக்கள்‌ தங்கள்‌ மாநிலத்துக்கு சென்னை நகரம்‌ வேண்டும்‌ 
என்று குரல்‌ எழுப்பினர்‌. மதராஸ்‌ மமதே என்று கோஷம்‌ போட்டனர்‌. தெலுங்கு 
பேசும்‌ மக்களுக்கு எனத்‌ தனி மாநிலம்‌ கேட்டு உண்ணாவிரதம்‌ இருந்த ராமுலு 
1952 டிசம்பர்‌ 15ஆம்‌ தேதி உயிர்‌ நீத்தார்‌. 
இதனையடுத்து ஆந்திர மாநிலம்‌ தனி மாநிலமாக உருவெடுத்தது. மேலும்‌ ம.பொ. 
சி. யின்‌ தமிழரசு கழகம்‌ சென்னை மாநிலத்திற்கு தமிழ்நாடு என்று பெயர்‌ 
சூட்ட வேண்டும்‌ என்று வலியுறுத்தியதும்‌ இவருக்கு உத்வேகத்தை அளித்தது. 
சங்கரலிங்கனார்‌ 12 அம்ச கோரிக்கையை முன்‌ வைத்தார்‌. 

1. மொழி வழி மாகாணங்கள்‌ தனித்தனியாகப்‌ பிரிக்கப்பட வேண்டும்‌ 

2. சென்னை மாகாணத்தை தமிழ்நாடு என்று அழைக்க வேண்டும்‌ 

3. ரயிலில்‌ அனைவரும்‌ ஒரே வகுப்பில்‌ பயணம்‌ செய்ய வேண்டும்‌ 


4. வெளிநாட்டு விருந்தினர்களுக்கு நடனம்‌ முதலான ஆடம்பரங்கள்‌ இருக்கக்‌ 
கூடாது. சைவ உணவு மட்டுமே வழங்க வேண்டும்‌ 


5. பொது இடங்களில்‌ ஆபாசமாக நடந்து கொள்ளக்‌ கூடாது 

6. மத்திய அரசு இந்திமொழியை மட்டும்‌ பயன்படுத்தக்‌ கூடாது. 
7. விவசாயிகளுக்கு 60 விழுக்காடு வரை விளைச்சலில்‌ பாகம்‌ அளிக்க வேண்டும்‌ 
8. தேர்தல்‌ முறையில்‌ மாற்றம்‌ வேண்டும்‌. 


9. அரசியல்வாதிகள்‌ சாதாரண மக்களைப்‌ போல்‌ ஆடம்பரமின்றி வாழ 
வேண்டும்‌ 


10. இந்தியாவில்‌ தொழிற்கல்வி வளர வேண்டும்‌ 
11. நாடு முழுவதும்‌ மதுவிலக்கை அமல்படுத்த வேண்டும்‌ 


12. அரசு ஊழியர்கள்‌ கதர்‌ ஆடை உடுத்த வேண்டும்‌ என்பனவற்றை வலியுறுத்தி 
அவர்‌ தன்‌ சொந்த ஊரான விருதுநகரில்‌ அவருடைய வீட்டு வாசலில்‌ 
உண்ணாவிரதத்தைத்‌ தொடங்கினார்‌. ஆனால்‌ காங்கிரஸ்‌ ஆட்சி அவருடைய 
கோரிக்கைகளைக்‌ கண்டு கொள்ளவில்லை. 


தமிழ்நாட்டைக்‌ காங்கிரஸ்‌ ஆட்சி செய்து கொண்டிருந்த காங்கிரஸ்‌ அரசு 
அவருடைய கோரிக்கைகளை ஏற்க முன்வரவில்லை. ஆனால்‌ அவரை உண்ணா 
விரதத்தைக்‌ கைவிடும்படி வலியுறுத்தியது. இவருடைய உண்ணாவிரதம்‌ தீவிர 
மடைவதைப்‌ பார்த்து தி.மு.க. தலைவர்‌ அண்ணாதுரை, காங்கிரஸ்‌ காங்கிரஸ்‌ 
கட்சியின்‌ காமராசர்‌, பொதுவுடைமை கட்சியைச்‌ சேர்ந்த ஜீவானந்தம்‌ போன்றோர்‌ 
நேரில்‌ சென்று அவரைச்‌ சந்தித்து உண்ணாவிரதத்தைக்‌ கைவிடும்படி வேண்டினர்‌. 
ஆனால்‌ சங்கரலிங்கரோ காங்கிரஸ்‌ அரசு கண்மூடித்தனமான பாதையில்‌ போய்க்‌ 
கொண்டிருக்கிறது. அக்‌ கட்சியின்‌ ஆட்சியை ஒழிப்பேன்‌ என்று எச்சரிக்கை 
விடுத்தாரே தவிர தன்னுடைய உண்ணாவிரதத்தைக்‌ கைவிட்டாரில்லை. 
பொதுவுடைமை கட்சியினர்‌ இவருடைய உண்ணாவிரதத்திற்கு உறுதுணையாக 
நின்றனர்‌. 

அக்டோபர்‌ 10ஆம்‌ தேதி இவருடைய உடல்‌ நிலை மிகவும்‌ மோசமாயிற்று. 
அதன்‌ பிறகு இவரை வலுக்கட்டாயமாக மருத்துவமனைக்கு அழைத்துச்‌ சென்றும்‌ 
அவர்‌ சிகிச்சை பெற மறுத்து விட்டார்‌. தான்‌ இறந்ததும்‌ தன்னுடைய உடலை 
க்‌ காங்கிரஸ்‌ கட்சியினரிடம்‌ கொடுக்க வேண்டாம்‌ என்றும்‌ பொதுவுடைமைக்‌ 
கட்சியினரிடம்‌ கொடுக்கும்படியும்‌ தெரிவித்தார்‌. விருதுநகரில்‌ தன்‌ வீட்டு வாசலில்‌ 

உண்ணாவிரதத்தைத்‌ தொடங்கி 71 நாட்களுக்குப்‌ பின்‌ அவர்‌ அக்டோபர்‌ 10ஆம்‌ 
தேதி மதுரை எர்ஸ்கின்‌ மருத்துவமனைக்குக்‌ கொண்டுவரப்பட்ட அவர்‌ அங்கு 
சிகிச்சைக்கு மறுத்துவிட்டார்‌. அக்டோபர்‌ 138 அன்று அவர்‌ உடலை விட்டு உயிர்‌ 
நீங்கியது. அவருடைய உடலை கம்யூனிஸ்ட்‌ தலைவர்‌ கே.டி.கே. தங்கமணியும்‌, 
கே.பி. ஜானகி அம்மாவும்‌ மருத்துவமனையில்‌ கையெழுத்திட்டுப்‌ பெற்றுக்‌ 
கொண்டனர்‌. அங்கு அவருக்கு இறுதி மரியாதைகள்‌ செய்யப்பட்டு அருகே உள்ள 
மதுரை தத்தனேரி சுடுகாட்டில்‌ தகனம்‌ செய்யப்பட்டது. அவருடைய நினைவைப்‌ 
போற்றும்‌ அவர்‌ பிறந்த ஊரான விருதுநகரில்‌ 76 இலட்சம்‌ செலவில்‌ தமிழக அரசு 


நினைவு மண்டபம்‌ எழுப்பியது. 


1962இல்‌ பாராளுமன்றத்தில்‌ சென்னை மாகணத்துக்கு தமிழ்நாடு என்று பெயர்‌ 
சூட்ட வேண்டும்‌ என்ற தீர்மானம்‌ முன்‌ மொழியப்பட்டது. அன்று அத்‌ தீர்மானம்‌ 
தள்ளுபடி செய்யப்பட்டது. . பின்னர்‌ 1967இல்‌ அண்ணா முதலமைச்சர்‌ ஆன பிறகு 
1968இல்‌ ஜூலை 18 அன்று தமிழ்நாடு என்று பெயர்‌ மாற்ற வேண்டும்‌ என்ற தீர்மானம்‌ 
இயற்றப்பட்டது. 1968ஆம்‌ அண்டு நவம்பர்‌ முதல்‌ தேதி தமிழ்நாடு என்று பெயர்‌ 
மற்ற வேண்டும்‌ என்ற மசோதா பாராளுமன்றத்தில்‌ நிறைவேறியது. 1968, டிசம்பர்‌ 
முதல்‌ தேதி பெயர்‌ மாற்றம்‌ அறிவிக்கப்பட்டு விழா கொண்டாடப்பட்டது. அன்று 
சட்டமன்றத்தில்‌ உண்ணாவிரதம்‌ இருந்து உயிர்‌ நீத்த தியாகி சங்கரலிங்கனாருக்கு 
நன்றி தெரிவிக்கப்பட்டது. 

சந்திரோதயம்‌ பதிப்பகம்‌, மதுரை 


3/422, Thiruvalluvar Street, 
Dinamani Nagar, Madurai 625 018. 
Mob: +91 7010997639 


நூல்கள்‌ விலை 
1. திருவிளையாடல்‌ புராணக்கதைகள்‌ (எளிய உரைநடையில்‌) 200 


கவிஞர்‌ முத்தமிழ்‌ விரும்பியின்‌ கவிதை நூல்கள்‌ 


1. உன்னோடு உரையாடுதல்‌ 100 
2. காதல்‌ மொழி 200 
3. பார்வையில்‌ பூத்த நிலா 100 
4. தேனடையும்‌ வரலாறு 100 
5. நுண்கலை மருத்துவன்‌ 200 
6. தொடரும்‌ புழுதிக்கால்கள்‌ 100 


முனைவர்‌ செ. இராஜேஸ்வரியின்‌ 
எம்‌.ஜி.ஆர்‌. பற்றிய நூல்கள்‌ 


1. வெற்றித்திருமகள்‌ எம்‌.ஜி.ஆர்‌. 200 
எம்‌.ஜி.ஆர்‌ நிழல்‌ நிஜம்‌ நிரந்தரம்‌ 200 
3. சிக்கு மங்கு சிக்கு மங்கு சச்ச பப்பா (எம்‌.ஜி.ஆர்‌ கற்பிக்கும்‌ 200 
குழந்தை வளர்ப்பு முறைகள்‌) 
4. வீரமகன்‌ போராட வெற்றி மகள்‌ பூச்சூட 200 
5. மகளிர்‌ போற்றும்‌ மக்கள்‌ தலைவர்‌ எம்‌. ஜி.ஆர்‌. 200 
6. எம்‌.ஜி.ஆர்‌ ஒரு ஜீவ நதி 200 
7. எம்‌.ஜி.ஆர்‌ ஒரு கலியுகப்போராளி 200 
8. ஒளி விளக்கு எம்‌.ஜி.ஆர்‌. 200 
9. வெற்றிப்‌ படிக்கட்டில்‌ நாடோடி மன்னன்‌ - 1 200 
10. நீங்க நல்லா இருக்கணும்‌ (எம்‌.ஜி.ஆரின்‌ திரைப்படப்‌ பாடல்கள்‌ - 1) 
11. பாட்டுடைத்‌ தலைவன்‌. எம்‌.ஜி.ஆர்‌. [எம்‌.ஜி.ஆரின்‌ திரைப்படப்‌ பாடல்கள்‌ - 11] 200 
12. இரசிகர்களின்‌ இதய தெய்வம்‌ எம்‌.ஜி.ஆர்‌ 200 
13. முத்தமிழ்க்‌ காவியம்‌ மதுரை வீரன்‌ 200 
14. இரட்டை வேடத்தில்‌ ஜொலிக்கும்‌ எம்‌. ஜி.ஆர்‌. 200 
15. எம்‌.ஜி.ஆர்‌ படங்களில்‌ அறிவியல்‌ புனைவு 200 
16. படகோட்டி, மீனவ நண்பன்‌ ஓர்‌ ஒப்பீடு 200 

17. Unique Fandom of MGR 

18. எம்‌.ஜி.ஆர்‌ படங்களில்‌ தொழில்‌ தர்மம்‌ 

19. எம்ஜி.ஆர்‌ படத்தில்‌ சண்டைக்காட்சிகளின்‌ சுவாரஸ்யங்கள்‌-1 
20. எங்க வீட்டுப்பிள்ளை. 

21. எம்‌.ஜி.ஆர்‌.வீடும்‌ விருந்தும்‌ 

முனைவர்‌ சந்திரிகா சுப்பிரமணியன்‌ நூல்கள்‌ 
தலைமை பொறுப்பேற்கலாம்‌ 

இணையத்‌ தமிழ்‌ 

ஊடகச்‌ சட்டங்கள்‌ 

ஆஸ்திரேலியாவில்‌ அருந்தமிழ்‌ 

கொசு வீட்டில்‌ பாயாசம்‌ (சிறுவர்‌ நூல்‌) 


உக 8. வ 


மாயோன்‌ வீட்டுத்‌ தோட்டத்தில்‌ (சிறுவர்‌ நூல்‌) 


பிற ஆசிரியார்களின்‌ நூல்கள்‌ 


1. பன்முகப்‌ பண்பாட்டு உரையாடல்‌ - முனைவர்‌ ஆனந்த அமலதாஸ்‌ 


2. மொழிபெயர்ப்புத்‌ திறன்‌ - பேரா. முனைவர்‌ மு. முத்துவேலு 


3. சிறுநல்‌ வாழ்க்கை - தேமொழி 

Other Books 

1. Concepts of Constitution - Dr. S. Kalai Arasu 

2. Aranyani By Vijeni (English Novel Part I & Part II) 


முனைவர்‌ செ. இராஜேஸ்வரியின்‌ 


சமூகப்பண்பாட்டு ஆய்வு நூல்கள்‌ 


பெண்‌ தெய்வ வழிபாடு 

தேவேந்திரன்‌ 

மருதநிலப்‌ பெண்‌ தெய்வங்கள்‌ (வராகி, பிடாரி, தவ்வை) 
இரு நிலத்தில்‌ திருமுருகன்‌ 


வேளாண்மரபில்‌ விதைப்பும்‌ பூப்பும்‌ 


யானைக்கடவுள்‌ 


Ng HRA” 


பெண்‌ பூப்பின்‌ புனித வழிபாடு 
10. பெண்‌ தெய்வம்‌ (தோற்றமும்‌ வரலாறும்‌) 

பண்பாட்டு நகர்வுகள்‌ - தமிழ்‌ நாட்டில்‌ இருந்து ஜப்பானுக்கு 


முன்னோர்‌ வழிபாடு (கதிரவன்‌. காலதேவன்‌, நாகர்‌ வழிபாடும்‌) 


200 
200 
200 
200 


200 
120 
250 
200 
200 


200 
150 
200 


300 
200 


200 
200 
200 
200 
200 
200 
200 
200 
200 
300 


முனைவர்‌ செ. இராஜேஸ்வரியின்‌ 
கவிதைத்‌ திறனாய்வு நூல்கள்‌ 


1. பாடுபொருளும்‌ பாசப்பொருளும்‌ 250 
2. “பூ மர நிழலி ன்‌ களமும்‌ காலமும்‌ 200 
3. “2020 தைமாதத்தில்‌ இன்று” கவிதையில்‌ அடிக்கருத்தியல்‌ ஆய்வு 700 
4. கவிஞர்‌ முத்தமிழ்‌ விரும்பியின்‌ கவிதையில்‌ காதல்‌ 100 
5. கவிஞர்‌ முத்தமிழ்‌ விரும்பியின்‌ பயணக்‌ கவிதைகள்‌ 200 


ஆங்கிலக்‌ கவிதைகளின்‌ தமிழ்‌ மொழிபெயர்ப்பு 
முனைவர்‌ செ. இராஜேஸ்வரி 


1. எட்டுத்திக்கும்‌ செல்வீர்‌ 200 

2. அவன்‌ கடவுளுக்கு நிகரானவன்‌ 200 

3. செக்கச்‌ சிவந்த ரோஜா 200 

4. கலீல்‌ ஜிப்ரானின்‌ “மணலும்‌ நுரையும்‌” 200 

5. கலீல்‌ ஜிப்ரானின்‌ “பாடல்கள்‌ 14” 200 
200 


Tamil Classics in English - (Dr. C. Rajeswari) 


1. Kurunthokai 200 
2. Agananooru 200 
3. Purananooru 200 
4, Naaladiyaar 200 
5. Aasaarakkovai 200 
6. A Predictress from the Hill (Thiru Kutrala Kuravanchi) 200 
7. A Peasant with wo Wives (Mukkudal pallu) 200 
8. Thiru Kutraala Kuravanji 200 
Socio Cultural Study Series 

1. Lord Indra -The Forgonen Diet 300 
2. Serpent - The Primordial God 300 


தற்காலத்‌ தமிழில்‌ சங்க இலக்கிய நூல்‌ வரிசை 

1. குறுந்தொகைக்‌ கவிதைகள்‌ 200 
மொழிபெயர்ப்பு ஆய்வு நூல்கள்‌ - முனைவர்‌ செ . இராஜேஸ்வரி 

1. மொழிபெயர்ப்பியல்‌ ஆய்வு (ஆய்வு நூல்‌) 200 
2. கவிதை மொழிபெயர்ப்பு 200 

3. நவீன மொழிபெயர்ப்பு உத்திகள்‌ (C௦-௮uthor) 200 


4. மொழிபெயர்ப்பில்‌ பெயரும்‌ பொருளும்‌ 200 
தமிழ்‌ இலக்கண நூல்‌ 

1. தமிழில்‌ வேற்றுமை உருபுகள்‌ 200 
சிறுகதை, கவிதை 

1. அமராவதியின்‌ காதல்‌ - சத்யப்பிரபா 200 
2. ரோஜா மொட்டு (சித்திரக்கவிதைகள்‌) - சத்யப்பிரபா 200 
மாத இதழ்கள்‌ 

1. தமிழணங்கு மாத இதழ்‌ 200 
2. Love Thamizh 500 


பேராசிரியர்‌ முனைவர்‌ தே. ஞானசேகரனின்‌ நூல்கள்‌ 
ஆங்கிலத்தில்‌ - முனைவர்‌ செ. இராஜேஸ்வரி 
Moonstone Publication, Madurai 


1. Emerging Mallarism 200 
2. Festival of lord Indra 200 
3. Role of Devendirar’s in Indian war of Independence 200 

(Sundaralingam Kudumbanar) 200 
4. Re reading of Pallu literature 200 
5. Mallariyan Literature 200 
6. Frontyard without My Dad (Poem) 200 


Poems of Er. Poet Muththamizh Virumbi - In English Dr. C. Rajeswari 

[Moonstone Publication] 

1. Therapist of the Finest Art 200 
2. Following Dusty Feet 200 

ணு ஆஸ்திரேலயாவில்‌ அருந்தமிழ்‌ (ஞு இ 


தனை சந்திரிகா சும்ரமண்டின்‌ வனை ௬௦ ப பச 


ச்‌ குமிழ்‌ 


(௮0 (272: லங்கு டும்‌ நனிறு இஷ வி டககன!. 


51 சந்திர்கா சுப்ரமண்யன்‌ 


முத்தமிழ்‌ விரும்பியின்‌ 


உன்னோடு உரையாடுதல்‌ 
்‌ 3 

